

ကောင်းမှုပြုသူသည် ဤဘဝ၌လည်း ဝမ်းမြောက်ရ၏။ တမလွန် ဘဝ၌လည်း ဝမ်းမြောက်ရ၏။ ပစ္စုပ္ပန် တမလွန် နှစ်တန်ဘဝတို့၌လည်း ဝမ်းမြောက်ရ၏။ ထိုသူသည် မိမိ၏ စင်ကြယ်သော ကောင်းမှုကံကို သိမြင်ရ၍ ဝမ်းမြောက်ရ၏။ အလွန်ပင် ဝမ်းမြောက်ရပေ၏။

(ဓမ္မပဒ-၁၆)

## မျိုးကောင်းမျိုးသန့်ထုတ်လုပ်နိုင်မည့် နည်းပညာများဖလှယ်ရေး ဆွေးနွေး

**နေပြည်တော် စက်တင်ဘာ ၂၄**  
 ပြည်ထောင်စုသမ္မတမြန်မာနိုင်ငံတော် နိုင်ငံတော် သမ္မတ ဦးသိန်းစိန်သည် တရုတ်ပြည်သူ့သမ္မတနိုင်ငံ လယ်ယာစိုက်ပျိုးရေးဝန်ကြီး H.E.Mr.Han Changfu ဦးဆောင်သည့် ကိုယ်စားလှယ်အဖွဲ့အား ယနေ့မွန်းလွဲ ၂ နာရီခွဲတွင် နေပြည်တော်ရှိ နိုင်ငံတော်သမ္မတအိမ်တော် သံတမန်ဆောင်ရွက်ခန်းမ၌ လက်ခံတွေ့ဆုံသည်။**(ယာပုံ)**  
 အဆိုပါ တွေ့ဆုံပွဲသို့ ပြည်ထောင်စုဝန်ကြီး ဦးတင်နိုင်သိန်း၊ ဦးမြင့်လှိုင်၊ ဦးအုန်းမြင့်၊ ဦးဝင်းထွန်း၊ ဦးဝင်းမြင့်၊ ဦးရဲထွန်း၊ ဒုတိယဝန်ကြီး ဦးသန့်ကျော်နှင့် ဌာနဆိုင်ရာတာဝန်ရှိသူများ တက်ရောက်ကြသည်။  
 ထိုသို့ တွေ့ဆုံရာတွင် ဆန်အပါအဝင် မြန်မာ့လယ်ယာ ထွက်ကုန်ပစ္စည်းများ၊ မွေးမြူရေးနှင့် ရေထွက်ပစ္စည်း များအား တိုးချဲ့တင်ပို့နိုင်မည့် အလားအလာများ၊ မျိုးကောင်းမျိုးသန့်ထုတ်လုပ်နိုင်မည့် နည်းပညာများ ဖလှယ်ရေး၊ ကျွန်ုပ်တို့အတွင်း သစ်တောပြုန်းတီးမှုနှင့် ပတ်သက်၍ နှစ်နိုင်ငံပူးပေါင်းထိန်းသိမ်းဆောင်ရွက်ရေး တို့ကို ဆွေးနွေးခဲ့ကြသည်။



(သတင်းစဉ်)

### မြန်မာနိုင်ငံအမျိုးသားလူ့အခွင့်အရေးကော်မရှင် ဖွဲ့စည်း

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံး  
 (အမိန့်အမှတ်၊ ၂၃/၂၀၁၄)  
 ၁၃၇၆ ခုနှစ်၊ သီတင်းကျွတ်လဆန်း ၁ ရက် (၂၀၁၄ ခုနှစ်၊ စက်တင်ဘာလ ၂၄ ရက်)

**မြန်မာနိုင်ငံအမျိုးသားလူ့အခွင့်အရေးကော်မရှင် ဖွဲ့စည်းခြင်း**

၁။ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေပါ နိုင်ငံသားများ၏ မူလအခွင့်အရေးများ မြှင့်တင်ရန်နှင့် ကာကွယ်ရန်တို့အတွက် မြန်မာနိုင်ငံအမျိုးသားလူ့အခွင့်အရေး ကော်မရှင် ဥပဒေပုဒ်မ ၄ နှင့် ပုဒ်မ ၉ တို့ပါ ပြဋ္ဌာန်းချက်များအရ အောက်ပါပုဂ္ဂိုလ်များပါဝင်သော **“မြန်မာနိုင်ငံအမျိုးသား လူ့အခွင့်အရေးကော်မရှင်”** ကို ဖွဲ့စည်းတာဝန်ပေးလိုက်သည်-

(က) ဦးဝင်းမြ	ဥက္ကဋ္ဌ	(ဂ) ဦးဇော်ဝင်း	အဖွဲ့ဝင်	(ဈ) ဒေါ်မြမြ	အဖွဲ့ဝင်
သံအမတ်ကြီး(အငြိမ်းစား)		ညွှန်ကြားရေးမှူးချုပ်(အငြိမ်းစား) အကျဉ်းဦးစီးဌာန		ဒုတိယအထွေထွေမန်နေဂျာ (အငြိမ်းစား)	
(ခ) ဦးစစ်မြိုင်	ဒုတိယဥက္ကဋ္ဌ	(ဃ) ဦးယုလွင်အောင်	အဖွဲ့ဝင်	ပြန်ကြားရေးဝန်ကြီးဌာန	
ညွှန်ကြားရေးမှူးချုပ်(အငြိမ်းစား) လူမှုဝန်ထမ်းဦးစီးဌာန		ဥက္ကဋ္ဌ(အငြိမ်းစား)၊ လူမှုဖူလုံရေးအဖွဲ့ အလုပ်သမား၊ အလုပ်အကိုင်နှင့် လူမှုဖူလုံရေးဝန်ကြီးဌာန		(ည) ဦးခင်မောင်လေး	အဖွဲ့ဝင်
		(င) ဦးညွှန်ဆွေ	အဖွဲ့ဝင်	ညွှန်ကြားရေးမှူး(အငြိမ်းစား) အလုပ်သမားညွှန်ကြားမှုဦးစီးဌာန	
		ဒုတိယညွှန်ကြားရေးမှူးချုပ်(အငြိမ်းစား) နိုင်ငံခြားရေးဝန်ကြီးဌာန		(ဋ) ဦးစိုးဘုန်းမြင့်	အဖွဲ့ဝင်
		(စ) ဒေါက်တာမြင့်ကြည်	အဖွဲ့ဝင်	ဦးစီးအရာရှိ(အငြိမ်းစား) ရှေ့နေချုပ်ရုံး	
		ဒုတိယပါမောက္ခချုပ်(စီမံ) (အငြိမ်းစား)၊ အပြည်ပြည်ဆိုင်ရာ ထေရဝါဒဗုဒ္ဓဘာသာသီလ		၂။ မြန်မာနိုင်ငံအမျိုးသားလူ့အခွင့်အရေးကော်မရှင် ဥပဒေ ပုဒ်မ ၆၉ ပါ ပြဋ္ဌာန်းချက်အရ ပြည်ထောင်စုအစိုးရအဖွဲ့၏ ၅-၉-၂၀၁၁ ရက်စွဲပါ အမိန့်ကြော်ငြာစာအမှတ် (၃၄/၂၀၁၁) ဖြင့် ဖွဲ့စည်းထားသော မြန်မာနိုင်ငံအမျိုးသားလူ့အခွင့်အရေး ကော်မရှင်ကို ယနေ့မှစ၍ ဖျက်သိမ်းလိုက်သည်။	
		(ဆ) ဒေါက်တာဉာဏ်ဇော်	အဖွဲ့ဝင်	(၃) သိန်းစိန်	
		ပြည်နယ်ဆေးရုံအုပ်ကြီး(အငြိမ်းစား)		နိုင်ငံတော်သမ္မတ	
		(ဇ) ဒေါက်တာဒေါ်သန်းနွဲ့	အဖွဲ့ဝင်	ပြည်ထောင်စုသမ္မတမြန်မာနိုင်ငံတော်	
		ပါမောက္ခ/ဌာနမှူး(အငြိမ်းစား) ဥပဒေပညာဌာန			

**မိုးရွာသွန်းမှု**  
 ၂၄-၉-၂၀၁၄

ပင်လယ်ဘူး ၄ ဒဿ ၄၁ လက်မ  
 မောင်တော ၄ ဒဿ ၁၃ လက်မ  
 ပလက်ဝ ၄ ဒဿ ၀၉ လက်မ  
 မြစ်ကြီးနား ၂ ဒဿ ၄၄ လက်မ  
 ကသာ ၂ ဒဿ ၂၀ လက်မ  
 ပူတာအို ၁ ဒဿ ၈၉ လက်မ

**နောက်နှစ်ရက်အတွက် ခန့်မှန်းချက်**

မြန်မာနိုင်ငံ မြောက်ပိုင်း ဒေသများတွင် ထစ်ချုန်းမည့် အခြေအနေများ ဖြစ်ပေါ်လာနိုင် သည်။

**APOLO**  
 Better than Expected

Ph: 01-664284, 01-667735-39  
 01-382789, 01-350425

တရုတ်ဆိုရင် APOLO  
 မြန်မာဆိုရင် APOLO  
 စိတ်တိုင်းကုတင် APOLO  
 အားလုံးကို အလုပ်လုပ်ကောင်

တရုတ်ဆိုရင်  
 မြန်မာဆိုရင်  
 စိတ်တိုင်းကုတင်  
 အားလုံးကို အလုပ်လုပ်ကောင်



ကြေးမုံစာတည်းရှုထောင့် ၂၅-၉-၂၀၁၄ ကြာသပတေးနေ့

သဘာဝဘေးအန္တရာယ်

မြေကမ္ဘာတွင် သဘာဝဘေးအန္တရာယ်များ ထူပြောလာခြင်းသည် ကမ္ဘာ့ရာသီဥတုပြောင်းလဲလာမှု၏ အကျိုးဆက်များဟု ဆိုရပါမည်။ မျက်မှောက်ကာလ သဘာဝဖြစ်စဉ်များသည် ပုံမှန်မဟုတ်တော့ဘဲ မူမမှန်ကမောက်ကမနှင့် ခန့်မှန်းရခက်လာနေသည်။ တစ်နည်းအားဖြင့် သဘာဝလွန်ဖြစ်ရပ်များနှင့် ရင်ဆိုင်ကြုံတွေ့ လာနေပြီဖြစ်သည်။

ပြီးခဲ့သည့်နှစ်က သဘာဝဘေးကြောင့် အိုးမဲ့အိမ်မဲ့ဖြစ်ရသူအရေအတွက်သည် အကြမ်းဖက်ပဋိပက္ခ ဒေသစစ်ပွဲများကြောင့် အိုးအိမ်မဲ့ဖြစ်ရသူများထက် သုံးဆခန့်ပိုများကြောင်း သိရသည်။ ၂၀၁၃ ခုနှစ်တွင် သဘာဝဘေးအန္တရာယ်ကြောင့် လူ ၂၂ သန်း အိုးမဲ့အိမ်မဲ့ဘဝရောက်ခဲ့ကြောင်း လေ့လာမှုတစ်ခု၌ ဖော်ပြထားသည်။ ယင်းတို့အနက် ၈၀ ရာခိုင်နှုန်းမှာ အာရှတိုက်မှဖြစ်ပြီး ဖိလစ်ပိုင်နိုင်ငံတစ်ခုတည်းတွင် တိုင်ရန်တိုင်ဖွန်း၊ ထရာမီတိုင်ဖွန်းတို့ကြောင့် လူ ၅ ဒသမ ၈ သန်းခန့် အိုးအိမ်မဲ့ဖြစ်ခဲ့ရသည်။

သဘာဝလွန်ရာသီဥတုဖောက်ပြန်မှုသည် အာရှ အာဖရိက၊ အမေရိက စသဖြင့် ဆင်းရဲချမ်းသာမရွေးဘဲ ကမ္ဘာဒေသအနှံ့တွင် ပြည်သူအများအလုံးအလုံးစားနေကြရသည်။ ထို့ကြောင့်လည်း ကမ္ဘာ့ရာသီဥတုပြောင်းလဲမှုကို ပြဿနာတစ်ရပ်အဖြစ်ခံယူပြီး ကမ္ဘာ့နိုင်ငံများ စုစည်းဖြေရှင်းဖို့ ကြိုးစားလာကြရပြီဖြစ်ပါသည်။

ကမ္ဘာ့ရာသီဥတုပြောင်းလဲခြင်းဆိုင်ရာ ထိပ်သီးညီလာခံကို ကုလ

သမဂ္ဂဌာနချုပ်တွင် စက်တင်ဘာ ၂၃ ရက်က စတင်ဖွင့်လှစ်လိုက်ပြီဖြစ်သည်။ ယခုကျင်းပသော ထိပ်သီးညီလာခံသို့ ကမ္ဘာ့ခေါင်းဆောင် ၁၂၀ တက်ရောက်လျက်ရှိပြီး ရာသီဥတုပြောင်းလဲခြင်းနှင့်ပတ်သက်သည့် ဆွေးနွေးပွဲများအနက် အကြီးကျယ်ဆုံးဖြစ်ကြောင်း ဒေသဆိုင်ရာ သတင်းဌာနများက ဆိုသည်။ သို့ဖြစ်ရာ ရာသီဥတုပြောင်းလဲခြင်းကို ပုံမှန်အဆင့်ဖြစ်စေမည့် အကြီးကျယ်ဆုံးသော ပြောင်းလဲလုပ်ဆောင်ချက်များကို ဤညီလာခံမှ အကောင်အထည်ဖော်ဆောင်နိုင်ပါစေဟု ဆန္ဒပြုမိပါသည်။

ကမ္ဘာ့ရာသီဥတုပြောင်းလဲခြင်းဆိုင်ရာ ထိပ်သီးညီလာခံသည် ၂၀၀၉ ခုနှစ်တွင် ဒိန်းမတ်နိုင်ငံ ကိုပင်ဟေဂင်၌ကျင်းပခဲ့သော ရာသီဥတုပြောင်းလဲခြင်းဆိုင်ရာ ညီလာခံ၏အဆက်ဖြစ်သလို ၂၀၁၅ ခုနှစ်နှောင်းပိုင်းကျင်းပမည့် ပြင်သစ်နိုင်ငံ ပါရီမြို့၏ ရာသီဥတုဆိုင်ရာညီလာခံအတွက် အကြိုကျင်းပခြင်းလည်းဖြစ်ကြောင်း သိရသည်။ စ၊ လယ်၊ ဆုံး အင်္ဂါသုံးရပ်ညီညွတ်မည် ဆိုပါလျှင် “ကမ္ဘာ့ရာသီဥတုဖောက်ပြန်လာမှုပြဿနာကို ကမ္ဘာ့နိုင်ငံများက အရေးအကြီးဆုံးကိစ္စရပ်အဖြစ် အရေးယူကိုင်တွယ်ဆောင်ရွက်ရန် အချိန်ကျရောက်နေပြီ” ဟု ကုလသမဂ္ဂအထွေထွေအတွင်းရေးမှူးချုပ် ဘန်ကီမွန်း၏ သတိပေးနှိုးဆော်ချက်သည် ထိရောက်မှုရှိလာနိုင်ပါသည်။ သို့မဟုတ်ပါက ခုံရင်းအခြေအနေတွင် ရပ်တည်နေမည်မဟုတ်ဘဲ တစ်နေ့ထက်တစ်နေ့ ပိုဆိုးလာနေသော ရာသီဥတုဖောက်ပြန်မှုဒဏ် ကမ္ဘာသားများ ပိုခံစားလာကြရပါမည်။

ထို့ကြောင့်လည်း ဤညီလာခံမခင် စက်တင်ဘာ ၂၁ ရက် အကြိုနေ့တွင် ရာသီဥတုပြောင်းလဲမှုအရေးကို နိုင်ငံတကာ အစိုးရများ ထိရောက်စွာကိုင်တွယ်စေရေး လူထုစုဝေးပွဲကြီးများ ကမ္ဘာ့နေရာပေါင်း ၂၀၀၀ ကျော်တွင် တစ်ပြိုင်

တည်း ကျင်းပခဲ့ကြသည်။ People's Climate လှုပ်ရှားမှုအဖြစ် ကမ္ဘာ့နိုင်ငံအသီးသီးမှ သဘာဝပတ်ဝန်းကျင်ထိန်းသိမ်းရေးအဖွဲ့များ စုပေါင်းပြုလုပ်ခဲ့ကြခြင်းဖြစ်သည်။ နယူးယောက်မြို့ လူထုချီတက်ပွဲတွင် နယူးယောက် မြို့တော်ဝန်နှင့်အတူ ကုလသမဂ္ဂအတွင်းရေးမှူးချုပ် ဘန်ကီမွန်းလည်း ပါဝင်ခဲ့သည်။

ဤကဲ့သို့ စစ်မက်အန္တရာယ်ထက် ဆိုးရွားစွာဖြစ်ပေါ်နေသော ဖြစ်ပေါ်စေသော ရာသီဥတုပြောင်းလဲမှု၏ အဓိက လက်သည်အစစ်မှာ အရင်းစစ် အမြစ်မြေမှာဆိုသလို လူသားများကပင် ဖန်တီးခဲ့ကြခြင်းဖြစ်ပါသည်။ စီးပွားရေးဖွံ့ဖြိုးမှုအတွက် ရုပ်ကြွင်းလောင်စာကို မီးရှို့ကြရာမှ မြေကမ္ဘာမှာ ကာဗွန်လွန်ကဲလာစေမှု၊ အခြားတစ်ဖက်တွင် မြေကမ္ဘာမှ ကာဗွန်ကို ထိန်းညှိပေးနေသော ကမ္ဘာ့မိုးသစ်တောကြီးများ ပြုန်းတီးလာနေမှုက ဘူးလေးရာ ဖရုံဆင့်ဆိုသလို မြေကမ္ဘာအား ဆိုးကျိုးသက်ရောက်စေသည်။ ကမ္ဘာ့မြေထု၊ လေထု၊ ရေထု အပူလွန်ကဲလာသည်။ တစ်ဖန် အိုဇုန်းလွှာ ဟောင်းလောင်းပေါက်မှုတစ်ဆင့် နေမှ ခရမ်းလွန်ရောင်ခြည်ဝင်ရောက်လာပြန်ရာ မြေကမ္ဘာအတွက် တစ်ပူပေါ် နှစ်ပူဆင့် အဖြစ်မျိုးနှင့် ဆိုးကျိုးပေါင်းစုံ ကြုံတွေ့လာနေရသည်။ မျက်မှောက်ကာလ အတောမသတ်နိုင်ဖြစ်ပျက်နေသော ကမောက်ကမရာသီဥတုက မှန်ကန်ကြောင်း ထောက်ခံပေးလျက်ရှိနေသည်။

လူတွေကြောင့်ဖြစ်ပေါ်လာသော သဘာဝတရားဖောက်ပြန်မှုကို လူတွေကပင် ပြန်လည်တည်မတ် ပုံမှန်ဖြစ်စေနိုင်အောင် ဆောင်ရွက်နိုင်မှသာ လူသားတာဝန်ကျေပွန်ရာရောက်မည်ဖြစ်ရာ ယခုကျင်းပနေဆဲ ကမ္ဘာ့ရာသီဥတုပြောင်းလဲခြင်းဆိုင်ရာ ထိပ်သီးညီလာခံမှ အဖြေတစ်ခု ရလာနိုင်ပါစေဟုသာ။ ။

ရှမ်းပြည်နယ်(တောင်ပိုင်း)စေတနာ့ဝန်ထမ်းအဖွဲ့ အစည်းများအား ထောက်ပံ့ငွေပေးအပ်


နေပြည်တော် စက်တင်ဘာ ၂၄  
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဒေါ်မြတ်မြတ်အုန်းခင်သည် စက်တင်ဘာ ၂၀ ရက်တွင် တောင်ကြီးမြို့ မြို့တော်ခန်းမ၌ ကျင်းပသော ရှမ်းပြည်နယ် (တောင်ပိုင်း)တောင်ကြီးခရိုင်၊ လင်းခေးခရိုင်နှင့် လွိုင်လင်ခရိုင်အတွင်းရှိ စေတနာ့ဝန်ထမ်းအဖွဲ့အစည်းများအား ၂၀၁၄-၂၀၁၅ ဘဏ္ဍာရေးနှစ် ထောက်ပံ့ငွေပေးအပ်ပွဲနှင့် လူမှုစောင့်ရှောက်ရေးနှင့် သဘာဝဘေးလျော့ပါးရေးစေတနာ့ဝန်ထမ်းလူငယ်များ နည်းပြသင်တန်း (၁၈/၂၀၁၄)ဖွင့်ပွဲအခမ်းအနားသို့ တက်ရောက်ပြီး ဝန်ကြီးဌာနမှ အသိအမှတ်ပြုထားသော တစ်နိုင်ငံလုံးရှိ စေတနာ့ဝန်ထမ်းအဖွဲ့အစည်းစုစုပေါင်း ၁၂၉၇ ဖွဲ့အား ၂၀၁၃-၂၀၁၄ ဘဏ္ဍာရေးနှစ်မှစပြီး ထောက်ပံ့ကြေးငွေများကို ၃ ဒသမ ၁၃ ဆတိုးမြှင့်၍ စုစုပေါင်းကျပ်သိန်းပေါင်း ၁၇၁၆၆ သိန်းအား ထောက်ပံ့ပေးလျက်ရှိကြောင်း၊ နည်းပြသင်တန်းအမှတ်စဉ် (၁/၂၀၁၄)မှ (၁၇/၂၀၁၄)ထိအား ကျေးရွာစုစုပေါင်း ၅၀၀ ကျော်မှ လူငယ်မောင်မယ် စုစုပေါင်း ၁၈၀၀ ခန့်ကို နည်းပြသင်တန်းများ ပို့ချခဲ့ပြီး ဖြစ်ပါကြောင်း၊ ကျန်ရှိသည့်တိုင်းဒေသကြီးနှင့် ပြည်နယ်များမှာလည်း နည်းပြသင်တန်းများနှင့် ဆင့်ပွားသင်တန်းများကို ဆက်လက်ဖွင့်လှစ်သွားမည်ဖြစ်ကြောင်း၊ ယခုကဲ့သို့ ဆောင်ရွက်နေခြင်းသည် နိုင်ငံတော်သမ္မတကြီး၏ လမ်းညွှန်ချက်နှင့်အညီ လူငယ်များအတွက် အလေးထားစဉ်းစားပြီး ရင်းနှီးမြှုပ်နှံမှုဆောင်ရွက်နေခြင်းလည်းဖြစ်ပါကြောင်းဖြင့် ပြောကြားသည်။  
ယင်းနောက် ရှမ်းပြည်နယ်အစိုးရအဖွဲ့ ဝန်ကြီးချုပ်

ဦးစစ်အောင်မြတ်က လူမှုစီးပွားဘဝ မြှင့်တင်ရေးဆောင်ရွက်ချက်များ၊ လူမှုဝန်ထမ်းဦးစီးဌာန ညွှန်ကြားရေးမှူးချုပ် ဦးစိုးကြည်က လူမှုစောင့်ရှောက်ရေးစေတနာ့ဝန်ထမ်းလူငယ်များ စီမံကိန်းအကြောင်းနှင့် ကယ်ဆယ်ရေးနှင့် ပြန်လည်နေရာချထားရေးဦးစီးဌာန ညွှန်ကြားရေးမှူးချုပ် ဦးစိုးအောင်က သဘာဝဘေးလျော့ပါးရေးစေတနာ့ဝန်ထမ်းလူငယ်များ စီမံကိန်းအကြောင်း ရှင်းလင်းပြောကြားကြသည်။  
ထို့နောက် ပြည်ထောင်စုဝန်ကြီးနှင့် ဝန်ကြီးချုပ်တို့က လူငယ်ဖွံ့ဖြိုးရေး ပရဟိတဂေဟာများ၊ ကိုယ့်အားကိုးကိုးမှုလတန်းကြိုကျောင်းများ၊ ရပ်စောက်မြို့နယ်ရှိ သုခကာရီဘိုးဘွားရိပ်သာအတွက် စုစုပေါင်းကျပ်သိန်းပေါင်း ၁၄၇၁ ဒသမ ၆၈ သိန်းကို သက်ဆိုင်သူများထံထောက်ပံ့ပေးပြီး ဂေဟာအုပ်ချုပ်ရေးမှူးတစ်ဦးက ကျေးဇူးတင်စကားပြန်လည်ပြောကြားသည်။ ဦးအောင်ဇော်မြင့်-ပြည်ထောင်စုဝန်ကြီး ဒေါက်တာဒေါ်မြတ်မြတ်အုန်းခင် မိသားစုမှ ညောင်ရွှေမြို့နယ် မိုးသောက်လူငယ်ဖွံ့ဖြိုးရေး ပရဟိတ ဂေဟာအတွက် ကျပ်တစ်သိန်း ထပ်မံလှူဒါန်းသည်။  
ထို့နောက် ပြည်နယ်မိမိခင်နှင့် ကလေးစောင့်ရှောက်ရေးကြီးကြပ်မှုအဖွဲ့ သင်တန်းခန်းမသို့ ရောက်ရှိပြီး ကျေးရွာ ၁၄ ရွာမှ သဘာဝဘေးလျော့ပါးရေးစေတနာ့ဝန်ထမ်းလူငယ် ၆၀ ဦးတို့ကို နည်းပြသင်တန်းပို့ချနေမှုနှင့် ရပ်ကွက် ၁၄ ခု၊ ကျေးရွာ မြောက်ရွာမှ လူမှုစောင့်ရှောက်ရေးစေတနာ့ဝန်ထမ်း လူငယ် ၆၀ ဦးတို့ကို နည်းပြသင်တန်းပို့ချနေမှုတို့အား ကြည့်ရှု၍ လူငယ်မောင်မယ်များကို အားပေးစကားပြောကြားခဲ့ကြောင်း သတင်းရရှိသည်။(သတင်းစဉ်)

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

ရန်ကုန်	စက်တင်ဘာ	၂၄	နိုင်ငံခြားငွေလဲလှယ်နှုန်း
ရွှေဈေး	၆၅၅၃၀၀	- ၆၅၆၃၀၀	(က) အမေရိကန် တစ်ဒေါ်လာ = ၉၉၁. ၀၀
မန္တလေး	၆၅၅၀၀၀	- ၆၅၆၀၀၀	(ခ) ဥရောပ တစ်ယူရို = ၁၂၇၃. ၇
စက်သုံးဆီဈေး			(ဂ) တရုတ် တစ်ယွမ် = ၁၆၁. ၄၆
(က) ဒီဇယ်	တစ်လီတာ	၉၅၀ ကျပ်	(ဃ) ထိုင်း တစ်ဘတ် = ၃၀. ၇၄၃
(ခ) အောက်တိုန်း ၉၅	တစ်လီတာ	၁၁၈၀ ကျပ်	(င) မလေးရှား တစ်ရင်းဂစ် = ၃၀၅. ၂၀
(ဂ) အောက်တိုန်း ၉၂	တစ်လီတာ	၉၄၀ ကျပ်	(စ) အိန္ဒိယ တစ်ရူပီး = ၁၆. ၂၃၁
(ဃ) ဓာတ်ဆီ	တစ်လီတာ	၈၁၄ ကျပ်	(ဆ) ဂျပန် တစ်ရာယန်း = ၉၁၁. ၉၈
			(ဇ) တောင်ကိုရီးယား တစ်ရာဝမ် = ၉၅. ၃၆၂
			(ဈ) ဩစတြေးလျ တစ်ဒေါ်လာ = ၈၇၆. ၆၈
			(ည) စင်ကာပူ တစ်ဒေါ်လာ = ၇၈၁. ၆၁

ပြည်ထောင်စုသမ္မတမြန်မာနိုင်ငံတော်ပဟိုတက် သတ်မှတ်ရည်ညွှန်းနှုန်း



ပြန်ဟုရပ်ပြင်သံကြား ထုတ်လွှင့်မှုအစီအစဉ်  
၂၅-၉-၂၀၁၄ (ကြာသပတေးနေ့)

၆:၀၀ တောင်တန်းသာသနာပြု ဆရာတော်ကြီး၏ ပရိတ်တရားတော်  
၆:၂၅ ကိုယ်စိတ်ကျန်းမာလေ့ကျင့်ပါ  
၆:၄၅ "မြကော့ကသာသနာ့နယ်မြေမှ ဘုရား၊ ပုထိုး၊ စေတီများ"  
၇:၀၀ နံနက်ခင်းသတင်းပြည့်တွင်း၊ မိုးလေဝသအခြေအနေ  
၇:၂၀ ပြည်သူ့တို့ရဲ့ စကားသံများ သုခုမရင်ခွင်အငြိမ်သာတင်  
၇:၃၅ "ပြည်သူ့မေတ္တာရွှေရတနာအငြိမ်" (မင်းသမီး-ခင်နှင်းထိုက်၊ ယုဝတီ၊ လူရွှင်တော်-ဆန်နီ၊ တက်တိုး၊ စုပါမင်း၊ ရာမ) (ဒါရိုက်တာ-ဖုန်းမြင့်အောင်)

ALUMINIUM COMPOSITE PANEL

ISO 9001:2004, ISO 14001 : 2004, OHSAS 18001

KING METAL TRADING COMPANY LIMITED

091-50 19018, 091-51 42428



ပြည်တွင်းရေးရာ

# ကမ္ဘာ့ကျောင်းများ နို့တိုက်ကျွေးရေးနေ့ ကျင်းပ

နေပြည်တော် စက်တင်ဘာ ၂၄  
မွေးမြူရေး၊ ရေလုပ်ငန်းနှင့် ကျေး  
လက်ဒေသဖွံ့ဖြိုးရေး ဝန်ကြီးဌာန  
ပြည်ထောင်စုဝန်ကြီး ဦးအုန်းမြင့်သည်  
ယနေ့နံနက် ၇ နာရီတွင် နေပြည်တော်  
ပုဗ္ဗသီရိမြို့နယ် ဧက ၅၀၀ စံပြောင်း  
စည်းလယ်ယာရှိ နို့စားမွေးမြူရေး  
ခြံနှင့် မြစ်မ်းရောင်နို့ပြုပြင်ထုတ်လုပ်  
ရေးစက်ရုံတို့ကို ကြည့်ရှုသည်။  
ဆက်လက်၍ လယ်ဝေးမြို့နယ်  
မြွေရိုးလေးကျေးရွာ အခြေခံပညာ  
မူလတန်းကျောင်း၌ ကျင်းပသည့်  
ကမ္ဘာ့ကျောင်းများ နို့တိုက်ကျွေး  
နေ့ (World School Milk Day)  
အခမ်းအနားသို့တက်ရောက်ပြီး အမှာ  
စကားပြောကြားရာတွင် နိုင်ငံတော်၏  
ရေရှည်အကျိုးစီးပွားကို ဖော်ဆောင်  
ကြမည့် လူစွမ်းအားအရင်းအမြစ်ဖွံ့ဖြိုး  
တိုးတက်ရေးအတွက် အခြေခံပညာ  
မူလတန်းကျောင်းများတွင် နို့တိုက်  
ကျွေးခြင်းအစီအစဉ်သည် အရေးကြီး  
သည့်အချက်တစ်ခုဖြစ်ကြောင်း၊ ကုလ

သမဂ္ဂစားနပ်ရိက္ခာနှင့် စိုက်ပျိုးရေး  
အဖွဲ့ (FAO)က ၂၀၀၀ ပြည့်နှစ်မှစ၍  
နှစ်စဉ် စက်တင်ဘာလ၏နောက်ဆုံး  
ပတ် ဗုဒ္ဓဟူးနေ့ကို “**ကမ္ဘာ့ကျောင်း  
များနို့တိုက်ကျွေးရေးနေ့**” (World  
School Milk Day)အဖြစ် သတ်မှတ်  
ခဲ့ကြောင်း၊ မြန်မာနိုင်ငံတွင် အခြေခံ  
ပညာကျောင်းများ နို့တိုက်ကျွေးရေး  
ရွှေ့ပြောင်းစီမံချက် (Pilot Project)ကို  
၂၀၁၂ ခုနှစ် ဇန်နဝါရီလဆန်းမှ  
ဖေဖော်ဝါရီလကုန်အထိ နေပြည်  
တော်ကောင်စီနယ်မြေတွင် မူလတန်း  
ကျောင်း ၂၈ ကျောင်းမှ ကျောင်းသား  
ကျောင်းသူ ၁၀၀၀၀ ကို ကျောင်းတက်  
ရက်တိုင်း နို့တိုက်ကျွေးသည့်အစီအစဉ်  
ဖြင့် စတင်ဆောင်ရွက်ခဲ့ကြောင်း။  
အနာဂတ်လူငယ်များ ဉာဏ်ရည်  
မြင့်မားတိုးတက်စေရန်နှင့် ကျန်းမာ  
ကြံ့ခိုင်သန်စွမ်းစေရန်အတွက် နို့  
တိုက်ကျွေးခြင်းကို နိုင်ငံတော်စီမံကိန်း  
အဖြစ် ကျယ်ကျယ်ပြန့်ပြန့်ဆောင်ရွက်  
ရန် လမ်းညွှန်ချက်အရ မိမိတို့ဝန်ကြီး

ဌာနသည် ကျန်းမာရေးဝန်ကြီးဌာန၊  
ပညာရေးဝန်ကြီးဌာနတို့နှင့် ပူးပေါင်း  
ကျင်းပခဲ့ပြီး လုပ်ငန်းစဉ်များချမှတ်  
ကာ နေပြည်တော်နှင့် ပြည်နယ်/တိုင်း  
ဒေသကြီး လေးခုတွင် လုပ်ငန်းစတင်  
အကောင်အထည်ဖော်နိုင်ခဲ့ကြောင်း၊  
၂၀၁၃-၂၀၁၄ ပညာသင်နှစ်တွင်  
တစ်နိုင်ငံလုံးအနေဖြင့် အခြေခံပညာ  
ကျောင်းများတွင် စုစုပေါင်းကျောင်းသား  
ကျောင်းသူ ၄၇၀၀၀ ကို ကျောင်းဖွင့်  
ရက်တိုင်း နို့တိုက်ကျွေးလျက်ရှိပါ  
ကြောင်း၊ ၂၀၁၄-၂၀၁၅ ပညာသင်နှစ်  
နှင့် ၂၀၁၅-၂၀၁၆ ပညာသင်နှစ်များ  
အတွင်း ကျန်ရှိသော ပြည်နယ်နှင့်  
တိုင်းဒေသကြီးများတွင် ယခုထက်  
ပိုမိုပြီး နို့တိုက်ကျွေးရေးစီစဉ်ဆောင်  
ရွက်သွားမည်ဖြစ်ပါကြောင်း။  
နွားနို့သည် လူသားများအတွက်  
မရှိမဖြစ်လိုအပ်သော ကယ်လ်စီယမ်၊  
သတ္တုဓာတ်၊ ဗီတာမင်ဓာတ်၊ ပရိုတိန်း  
နှင့် အဆီဓာတ်များလုံလောက်စွာ  
ပါဝင်နေသည့်အတွက် မဖြစ်မနေ



သောက်သုံးသင့်ပါကြောင်း၊ နွားနို့  
သောက်သုံးခြင်းဖြင့် အရိုးအဆစ်များ  
သန်မာကြီးထွား၍ ခန္ဓာကိုယ်ကြံ့ခိုင်  
ဖွံ့ဖြိုးစေပြီး ဉာဏ်ရည်ဖွံ့ဖြိုးတိုးတက်  
စေပါကြောင်း၊ ဖွံ့ဖြိုးပြီးနိုင်ငံများတွင်  
လူတစ်ဦး တစ်နှစ် နို့စားသုံးမှုသည်  
၁၀၀ ကီလိုဂရမ်အထက်တွင် ရှိပါ  
ကြောင်း၊ မြန်မာနိုင်ငံအနေဖြင့် ၂၀၁၂  
ခုနှစ်တွင် ၂၉ ဒသမ ၀၆ ကီလိုဂရမ်၊  
၂၀၁၃ ခုနှစ်တွင် ၃၁ ဒသမ ၆  
ကီလိုဂရမ်သို့ တိုးတက်လာသော်လည်း  
ပိုမိုသောက်သုံးဖို့လိုအပ်ပါကြောင်း၊  
အခြေခံပညာကျောင်းသားကျောင်း  
သူများ နွားနို့သောက်သုံးသည့်အလေ့  
အကျင့်ကောင်းကို ဘဝတစ်သက်တာ  
ရရှိသွားခြင်းဖြင့် မိမိတို့နိုင်ငံနွားနို့  
သောက်သုံးမှုမြင့်မားလာပြီး ကျန်းမာ  
ရေး၊ ကိုယ်ခန္ဓာကြံ့ခိုင်သန်စွမ်းရေး၊  
ဉာဏ်ရည်မြင့်မားရေး စသည့်လူစွမ်း  
အား အရင်းအမြစ်များ ဖွံ့ဖြိုးတိုးတက်  
လာမည်ဖြစ်ပါကြောင်း။  
နွားနို့သောက်သုံးမှုမြင့်မားလာပါ  
က လိုအပ်သည့် နွားနို့ရရှိရေးအတွက်  
နို့စားမွေးမြူရေးနှင့် နို့နှင့် နို့  
ထွက်ပစ္စည်း ထုတ်လုပ်ရေးလုပ်ငန်း  
များ တိုးချဲ့ဆောင်ရွက်ရန်လိုအပ်ပါ  
ကြောင်း၊ မိမိတို့ဝန်ကြီးဌာနအနေဖြင့်  
နိုင်ငံတော်အတွင်း နို့စားမွေးမြူ  
ရေး ဖွံ့ဖြိုးတိုးတက်ရေးအတွက်  
ပြည်တွင်း၊ ပြည်ပလုပ်ငန်းရှင်များ၊  
ကုမ္ပဏီများနှင့် ပူးပေါင်းဆောင်ရွက်  
နိုင်ရန် စီမံကိန်းများချမှတ်ဆောင်ရွက်  
လျက်ရှိကြောင်း၊ နို့စားမွေးမြူရေး  
လုပ်ငန်းများ ဖွံ့ဖြိုးတိုးတက်နေသည့်  
နယူးဇီလန်၊ နယ်သာလန်၊ ပြင်သစ်၊  
ဩစတြေးလျ စသည့်နိုင်ငံများ၏ အကူ  
အညီများရယူပြီး ကြိုးပမ်းဆောင်  
ရွက်သွားမည်ဖြစ်ပါကြောင်း၊ ပြည်နယ်  
နှင့်တိုင်းဒေသကြီးများတွင် နို့စားမွေး  
မြူရေးများကို အခမဲ့ပြန့်ဖြူးပေး  
လျက်ရှိပါကြောင်း၊ နို့ပေါင်းစက် ၁၈၀

ကို ပြည်ပမှဝယ်ယူတင်သွင်းပြီး  
လိုအပ်သည့်ဒေသများသို့ ပေးပို့သွား  
မည်ဖြစ်ပါကြောင်း ပြောကြားသည်။  
ထို့နောက် ကမ္ဘာ့ကျောင်းများ နို့  
တိုက်ကျွေးရေးနေ့ဆိုင်ရာ စာစီစာကုံး  
နှင့် ပန်းချီပြိုင်ပွဲများတွင် ဆုရရှိသူများ  
အား ပြည်ထောင်စုဝန်ကြီးနှင့်  
နေပြည်တော်ကောင်စီဝင် ဦးမြင့်ဆွေ  
တို့က ဂုဏ်ပြုလက်မှတ်နှင့်ဆုငွေများ  
ချီးမြှင့်ကြသည်။  
ဆက်လက်၍ ပြည်ထောင်စုဝန်ကြီး  
နှင့်အဖွဲ့သည် လယ်ဝေးမြို့နယ် မြွေရိုး  
လေးကျေးရွာ အခြေခံပညာမူလတန်း  
ကျောင်းရှိ ကျောင်းသားကျောင်းသူ  
များအား UHT နို့များတိုက်ကျွေး  
ကြသည်။ (အပေါ်ပုံ)  
ပြည်ထောင်စုဝန်ကြီးသည် ဆုရ  
ကျောင်းသား ကျောင်းသူများ၊ ဆရာ၊  
ဆရာမများ၊ ဌာနဆိုင်ရာအကြီးအကဲ  
များနှင့် မှတ်တမ်းတင်ဓာတ်ပုံများရိုက်  
ကူးပြီး လက်ဆောင်ပစ္စည်းများ ပေး  
အပ်ကာ ဖျဉ်းမနားနှင့် လယ်ဝေးမြို့  
နယ်ရှိ စာသင်ကျောင်းများအတွက်  
လိုအပ်ချက်များ ပံ့ပိုးဖြည့်ဆည်း  
ဆောင်ရွက်ပေးသည်။ ကမ္ဘာ့  
ကျောင်းများ နို့တိုက်ကျွေးရေးနေ့တွင်  
နေပြည်တော် ကောင်စီနယ်မြေ  
လယ်ဝေးမြို့နယ် မြွေရိုးလေးကျေး  
ရွာနှင့် ဇီးကုန်းကျေးရွာတို့ရှိ အခြေခံ  
ပညာ မူလတန်းကျောင်းများမှ  
ကျောင်းသား ကျောင်းသူ ၂၀၇ ဦး၊  
ရန်ကုန်တိုင်းဒေသကြီး အလုံမြို့နယ်မှ  
ကျောင်းသား ကျောင်းသူ ၃၀၀၀  
နှင့် မန္တလေးတိုင်းဒေသကြီး ပုသိမ်ကြီး  
မြို့နယ်မှ ကျောင်းသား ကျောင်းသူ  
၄၈၉ ဦး စုစုပေါင်း ၃၆၉၆ ဦးတို့ကို  
ယနေ့တွင် တစ်ပြိုင်တည်းနို့တိုက်  
ကျွေးသည်။  
ယင်းနောက် ပြည်ထောင်စုဝန်ကြီး  
နှင့် ဌာနဆိုင်ရာတာဝန်ရှိသူများသည်  
နံနက် ၁၀ နာရီခွဲတွင် လယ်ဝေးမြို့နယ်

ရေအိုးစင်အုပ်စု ဇီးကုန်းကျေးရွာ  
အခြေခံပညာမူလတန်းကျောင်းသို့  
ရောက်ရှိပြီး စာသင်ဆောင်ရှိ စာသင်  
ခန်းများအား လိုက်လံကြည့်ရှုကာ  
ကျောင်းသား ကျောင်းသူများ၊ ဆရာ၊  
ဆရာမများအား ရင်းရင်းနှီးနှီး  
လိုက်လံနှုတ်ဆက်၍ စာသင်ဆောင်  
ပြုပြင်မွမ်းမံခွင့်ရရှိရေး ဆက်လက်ညှိ  
နှိုင်းပေးခြင်း၊ စာသင်ခုံနှင့် အိမ်သာ  
လိုအပ်ချက်များဖြည့်ဆည်းခြင်းတို့ကို  
ဆောင်ရွက်ပေးပြီး ဒေသခံကျေးရွာသူ  
ကျေးရွာသားများနှင့် တွေ့ဆုံရာတွင်  
ပြည်ထောင်စုဝန်ကြီးက မိမိတို့  
ဝန်ကြီးဌာနအနေဖြင့် ကျေးလက်  
ဒေသများဖွံ့ဖြိုးတိုးတက်ရေးအတွက်  
ကျေးရွာများသို့ ကွင်းဆင်းပြီး ကျေးရွာ  
လိုအပ်ချက်များကို ဖြည့်ဆည်းဆောင်  
ရွက်ပေးနေကြောင်း၊ အသားကဏ္ဍ  
ဖွံ့ဖြိုးတိုးတက်ရေးအတွက် မွေးမြူ  
ရေးလုပ်ငန်းဆောင်ရွက်လိုသူများ  
စာရင်းကောက်ခံပြီး မျိုးကောင်းမျိုး  
သန် တိရစ္ဆာန်များ မွေးမြူနိုင်ရေး  
စီစဉ် ဆောင်ရွက်ပေးနေကြောင်း၊  
ကျေးရွာများအတွက် အဓိက လိုအပ်  
ချက်များကို ဦးစားပေးအဆင့် သတ်  
မှတ်၍ ဆောင်ရွက်ပေးနေကြောင်း၊  
ကျေးရွာရှိလူငယ်များဖြင့် ကျေးလက်  
လူငယ်ဖွဲ့စည်းပြီး သင်တန်းပေးကာ  
ကျေးလက်ဖွံ့ဖြိုးရေးလုပ်ငန်းများကို  
ဆောင်ရွက်ပေးနေကြောင်း၊ ဝန်ကြီး  
ဌာနအစီအစဉ်ဖြင့် ပျဉ်းမနားမြို့တွင်  
စက်ချုပ်သင်တန်းများ ဖွင့်လှစ်ပေး  
နေ၍ တက်ရောက်လိုသူများရှိပါက  
စာရင်းပေးနိုင်ကြောင်း၊ မြစ်မ်းရောင်  
ကျေးရွာဖွံ့ဖြိုးရေးစီမံကိန်းအကြောင်း  
ရှင်းလင်းပြောကြားပြီး ကျေးရွာအတွက်  
ဆိုလာမီးလင်းရေး၊ လျှပ်စစ်မီးလင်း  
ရေးအတွက် ချေးငွေရရှိရေး ဆောင်ရွက်  
ပေးကာ သက်ကြီး ဘိုးဘွားများအား  
လက်ဆောင်ပစ္စည်းများ ပေးအပ်ကြောင်း  
သတင်းရရှိသည်။ (သတင်းစဉ်)

# လားရှိုး၌ ရွှေဆိုင်အတွင်းဝင်ရောက်လုယက်မှုဖြစ်ပွား

လားရှိုး၊ စက်တင်ဘာ ၂၄  
လားရှိုးမြို့ မြို့မဈေးကြီးရှိ ချယ်ရီရုံဆိုင်ခန်းအမှတ်  
(၂၆၅) ဒေါ်ဖြူဖြူခိုင် ပိုင်ဆိုင်သော ဝေဟင်ရွှေဆိုင်အား  
သေနတ်ကိုင်လူတစ်ဦးက စက်တင်ဘာ ၂၄ ရက် မွန်းလွဲ  
၂ နာရီ ၄၅ မိနစ်က ဝင်ရောက်လုယက်မှုဖြစ်ပွားခဲ့သည်။  
ဖြစ်စဉ်မှာ ပန်းထိမ်ဆရာက ဆိုင်မန်နေဂျာ ကိုပြေ  
အောင် (ဝေဟင်ရွှေဆိုင်)ဆိုင်သို့ ရွှေထည်များလာရောက်  
အပ်နှံစဉ် ကြက်သွေးရောင်ဆိုင်ကယ်ဦးထုပ်နှင့် မျက်နှာ  
တွင် Mask တပ်ထားသော သေနတ်ကိုင်လူတစ်ဦးက  
လက်စွပ် ကွင်း ၃၀ (ငွေကျပ် သိန်း ၁၀၀ ဖြစ်ခဲ့) ဝင်ရောက်  
လုယက် ယူဆောင်သွားကြောင်း သိရသည်။ အမှုအား

အမြန်ဆုံးဖမ်းဆီးရမိရေးအတွက် သက်ဆိုင်ရာ ရဲစခန်းမှ  
စုံစမ်းစစ်ဆေးဆောင်ရွက်လျက်ရှိကြောင်း သိရ  
သည်။(အောက်ပုံ)  
ယခုကဲ့သို့ ဖြစ်စဉ်များဖြစ်ပေါ်လာချိန်တွင် သာမက  
ဖြစ်ပေါ်နိုင်သည့် အလားအလာများအား ဈေးအတွင်း  
နှင့် အခြားသောနေရာများရှိ ပြည်သူများအနေဖြင့်  
ကြိုတင်ကာကွယ်ရန်လိုအပ်သကဲ့သို့ ဖြစ်စဉ်ဖြစ်ပေါ်  
ချိန်တွင် သတင်းရရှိပါကလည်း ပြည်သူများဘက်မှ  
တာဝန်သိမှုဖြင့် သက်ဆိုင်ရာတပ်ဖွဲ့၊ ဌာနများသို့  
အမြန်ဆုံး သတင်းပေးပို့နိုင်ကြောင်း အသိပေးထား  
သည်။

တန်ငွေ(iprd)



သမ္မတ  
နိုင်ငံတော်  
သွင်  
Top Royal  
၈၀၀၀ နှစ်  
၁၂၅၀ နှစ်  
၅၀၀ နှစ်  
၂၅၀ နှစ်  
၅၀ နှစ်

၁၉ | ၉ | ၂၀၁၄  
ရက်မှစတင်၍  
တစ်ကြိမ်တည်းဖြည့်  
ပြန်သင်ကြား  
၈၀၀၀ နှစ်  
၁၂၅၀ နှစ်  
၅၀၀ နှစ်  
၂၅၀ နှစ်  
၅၀ နှစ်

ကြိုတင်လက်မှတ်ရောင်းဖြို

Mingalar Cinemas

လမ်းဆိုင်တော်



မြည်ထွင်းရေးရာ

# အာဆီယံ+၃ နိုင်ငံများမှ ဝန်ကြီးများနှင့် အဆင့်မြင့်ကိုယ်စားလှယ်အရာရှိကြီးများ နေပြည်တော်ရှိ စိုက်ကွင်းများလေ့လာ

**နေပြည်တော် စက်တင်ဘာ ၂၄**  
အာဆီယံ(၁၀)နိုင်ငံနှင့် ၇၂ နှစ်၊ တရုတ်၊ ကိုရီးယား နိုင်ငံတို့မှ လယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများ၊ အဆင့်မြင့် အရာရှိကြီးများသည် မြည်ထောင်စုဝန်ကြီး ဦးမြင့်လှိုင်၊ ဦးဝင်းထွန်း၊ ဦးအုန်းမြင့်တို့နှင့်အတူ ယနေ့နံနက် ၇ နာရီတွင် နေပြည်တော် ပျဉ်းမနားမြို့နယ် အလှိုင်လိုကျေးရွာအနီးရှိ ခေတ်မီအဆင့်မြင့်ဆန်စက် တည်ဆောက်ရေးလုပ်ငန်းခွင်၊ ပုလဲသွယ် စက(၄၄၀)မိုးစပါး စိုက်ကွင်းနှင့် မျိုးစေ့ထုတ် စိုက်ခင်းတို့ကို ကြည့်ရှုလေ့လာကြသည်။

ထို့နောက် လေ့လာရေးအဖွဲ့သည် ဥက္ကဋ္ဌရသီရိမြို့နယ် ရှိ စက(၉၀၀)စိုက်ကွင်းရှိ သင်္ဘောသီးစိုက်ခင်း၊ ငှက်ပျောစိုက်ခင်း၊ ပိန်းဥစိုက်ခင်း၊ ပြောင်းချိုသီးစိုက်ခင်း၊ နာနတ်စိုက်ခင်း၊ သခွားမွေးစိုက်ခင်း၊ ၇၂ နှစ်မူရင်းမျိုး ကန်စွန်းဥ စိုက်ခင်း၊ ကညွတ်စိုက်ခင်း၊ စပ်မျိုးခရမ်းသီး စိုက်ခင်း၊ ပဲတိုင်ထောင်စိုက်ခင်း၊ ကညွတ်နှင့် ကန်စွန်းဥ

စိုက်ခင်းများကို ကြည့်ရှုလေ့လာကြသည်။ ထို့နောက် သစ်တောထွက်တန်ဖိုးဖြင့် ထုတ်ကုန် ပစ္စည်းပြခန်း၊ ပရိဘောဂပြခန်း၊ နို့စားနွားမွေးမြူရေးနှင့် နို့ထွက်ပစ္စည်းပြခန်း၊ ပျားမွေးမြူရေးပြခန်း၊ မြန်မာ့နွား အလှပြခန်း၊ ဆိုလာလျှပ်စစ်မီးပြခန်း၊ ရွှေဖရုံသီးစိုက်ခင်း၊ ဘူးသီးစိုက်ခင်း၊ ဖရဲသီးစိုက်ခင်း၊ စပ်မျိုးခရုတ်ချိုစိုက်ခင်း၊ ငွေချည် (၉)နှင့် ရွှေတောင်(၈) ချည်မျှင်ရှည်ဝါ စိုက်ခင်း၊ ကြိုစိုက်ခင်း၊ ကညွတ်စိုက်ခင်းနှင့် နေကြာစိုက်ခင်းများကို ကြည့်ရှုလေ့လာခဲ့ကြသည်။

ယင်းနောက် ပင်မရှင်းလင်းဆောင်အနီး ခင်းကျင်း ပြသထားသော လယ်ယာထွက်ကုန်နမူနာများ သီးနှံအမယ်စုံ ပြခန်း၊ ပုလဲသွယ်ဆန်စပါးပြခန်း၊ စက်မှုကုန်ကြမ်းသီးနှံပြခန်း များနှင့် ကန်စွန်းဥစိုက်ခင်း၊ ကညွတ်စိုက်ခင်းနှင့် သစ်သီး ဝလံများ ခင်းကျင်းပြသထားမှုများကို ကြည့်ရှုလေ့လာ ခဲ့ကြောင်း သိရသည်။(ယာပု)

(သတင်းစဉ်)



### \* ရန်ကုန်မြို့မှ

ခွင့်ပြုချက်အရ ငွေကျပ်သန်းပေါင်း ၄၄၄ သန်းဖြင့် တင်ဒါအောင်မြင်ခဲ့ခြင်းဖြစ်ပြီး ပြီးခဲ့သော ဧပြီလက သုံးကြိမ်၊ ဇူလိုင်လက လေးကြိမ် လုပ်ကိုင်လိုကြသည့် ကုမ္ပဏီများအား တင်ဒါခေါ်ယူခဲ့ကြောင်း သိရသည်။

“အဓိကမသက်ဆိုင်ဘဲတော့ မကျူးကျော်နိုင်စေဖို့နဲ့ မြို့ပတ်တစ်လျှောက် သန့်ရှင်းသပ်ရပ်စေဖို့ပါ။ နောက်ပြီး ဒီလိုကာရံလိုက်ခြင်းအားဖြင့် ခရီးသည်တွေက အတားအဆီးတွေ မရှိတဲ့အခါမှာ အလွယ်တကူဖြတ်သန်း

သွားလာနိုင်ကြမယ်လေ။ အဲဒီတော့ ဒီလို ဖြတ်သန်းသွားလာနိုင်ကြတဲ့ အပေါ်မှာ မတော်တဆဖြစ်စဉ်များမှ ကာကွယ်သွားနိုင်မယ်။ ဒါကြောင့် အရံအတားအနေနဲ့ ဒီလိုမြို့ပတ်ရထား လမ်းတစ်လျှောက်ကို အုတ်ခြံစည်းရိုးတွေ ကာရံဆောင်ရွက်တာပါ” ဟု ရထားပို့ဆောင်ရေး ဝန်ကြီးဌာန မြန်မာ့မီးရထား တိုင်းအမှတ်(၇) ရန်ကုန်မှ လက်ထောက်အထွေထွေ မန်နေဂျာ(မြို့ပြ)ဦးမောင်မောင်သန်း က ပြောသည်။

ထို့အပြင် ရန်ကုန်-ပြည်လမ်းပိုင်း

တစ်လျှောက် ဆောင်ရွက်လျက်ရှိ နေသော ဖလက်ရှ်တတ်ဂဟေဆက် နည်းနှင့် သံလမ်းများ သားမစ် ဂဟေဆက်ခြင်း နည်းစနစ်များ အား ယခုနှစ်အတွင်း အပြီး သတ်ဆောင်ရွက်သွားမည် ဖြစ်ကြောင်းနှင့် ရန်ကုန်မြို့ပတ်ရထား လမ်းပိုင်းတစ်လျှောက် အုတ်ခြံ စည်းရိုးကာရံဆောင်ရွက်ခြင်းများ ကို ၂၀၁၅ ခုနှစ် မတ်လအတွက် အပြီးသတ် ဆောင်ရွက်သွားမည် ဖြစ်ကြောင်း မြန်မာ့မီးရထားမှ သိရသည်။

(စိုးဝင်း-MLA)

## နှစ်နိုင်ငံပူးပေါင်းဆောင်ရွက်ရေးဆိုင်ရာကိစ္စရပ်များ ဆွေးနွေး

**နေပြည်တော် စက်တင်ဘာ ၂၄**  
ပြည်သူ့လွှတ်တော်ဥက္ကဋ္ဌကိုယ်စား ပြည်သူ့ လွှတ်တော် ဘဏ်များနှင့်ငွေကြေးဆိုင်ရာ ဖွံ့ဖြိုးတိုးတက် ရေးကော်မတီဥက္ကဋ္ဌ ဦးအောင်သောင်းသည် မောရစ်သျှ သမ္မတနိုင်ငံအခြေစိုက် မောရစ်သျှနိုင်ငံတော်ဘဏ် (အက်စ်ဘီ) လီမိတက် ဥက္ကဋ္ဌ မစ္စတာမူနီခရစ်နားတီရက်ဒီ ဦးဆောင်သောအဖွဲ့အား ယနေ့နံနက် ၈ နာရီခွဲတွင် နေပြည်တော်ရှိ လွှတ်တော်ရေးရာဆောင်(I-1)၌ လက်ခံ တွေ့ဆုံသည်။

ထိုသို့ တွေ့ဆုံရာတွင် ပြည်သူ့လွှတ်တော်ဘဏ်များ နှင့် ငွေကြေးဆိုင်ရာ ဖွံ့ဖြိုးတိုးတက်ရေးကော်မတီဥက္ကဋ္ဌ ဦးအောင်သောင်း၊ အတွင်းရေးမှူး ဦးဝင်းမြင့်၊ အဖွဲ့ဝင် များဖြစ်ကြသော ဦးဖိုးမင်းသိန်း၊ ဒေါ်ခင်စန်းလှိုင်၊ ဦးဘထီး၊ ဦးထွန်းအောင်ခိုင်နှင့်အတူ တာဝန်ရှိသူများ တက်ရောက်ကြသည်။

တွေ့ဆုံစဉ် နှစ်နိုင်ငံ ပူးပေါင်းဆောင်ရွက်ရေးဆိုင်ရာ ကိစ္စရပ်များနှင့်စပ်လျဉ်း၍ ရင်းနှီးငွေလင်းစွာ ဆွေးနွေး ကြသည်။

(သတင်းစဉ်)

### မအူပင်တွင် ကျေးလက် မီးလင်းရေး ဆောင်ရွက်

**မအူပင် စက်တင်ဘာ ၂၄**  
ဧရာဝတီတိုင်းဒေသကြီး မအူပင်မြို့တွင် ကျေးလက်မီးလင်းရေးလုပ်ငန်း ဆောင်ရွက် ရန် Lighting Specialist Co.,Ltd. (Krislite) နှင့် ကျေးလက်မီးလင်းရေးကော်မတီတို့ စာချုပ်ချုပ်ဆိုခြင်း အခမ်းအနားကို မြို့နယ်အထွေထွေအုပ်ချုပ်ရေးဦးစီးဌာန အစည်းအဝေး ခန်းမ၌ ကျင်းပသည်။

မအူပင်မြို့နယ်အတွင်းရှိ တိုးမြှင့်အရှေ့ဘက်ခြမ်းမှ ခနောင်ထော်ကျေးရွာ၊ သုံးခွကျေးရွာ၊ ထန်းပင်ကွေ့ အရှေ့ကျေးရွာနှင့် တိုးမြှင့်အနောက်ဘက်ခြမ်းမှ ထန်း ကျေးရွာ၊ လေးအိမ်စုကျေးရွာနှင့် မလက်တိုကျေးရွာများ မီးလင်းရေးဆောင်ရွက်သွားမည် ဖြစ်ပြီး လျှပ်စစ်မီးရရှိပါက ကျေးလက်ဒေသဖွံ့ဖြိုးတိုးတက်ရေးအတွက် အထောက်အကူ ပြုမည်ဖြစ်သဖြင့် ပြည်သူများဝမ်းသာလျက်ရှိကြောင်းသိရသည်။

အောင်နိုင်(မအူပင်)

## ဧရာသီဓာတ်အားပြတ်တောက်မှု လျော့နည်းစေရေး ထရန်စမော်ဗာ တိုးချဲ့တပ်ဆင်

**ရန်ကုန် စက်တင်ဘာ ၂၄**  
ရန်ကုန်အရှေ့ပိုင်းခရိုင် မင်္ဂလာ တောင်ညွန့်မြို့နယ် သိမ်ဖြူမီးရထား ရပ်ကွက် ဓာတ်အားပေးစက်ရုံတွင်

စက်တင်ဘာ ၂၃ ရက် နံနက်ပိုင်းက ဧရာသီဓာတ်အားပြတ်တောက်မှု လျော့နည်းစေရေးနှင့် ပြည်သူများ ဓာတ်အား စဉ်ဆက်မပြတ်



ရရှိရေးအတွက် ရန်ကုန်မြို့တော် လျှပ်စစ်ဓာတ်အားပေးရေးအဖွဲ့ပိုင် 33 KV 10 MVA သိမ်ဖြူဓာတ်အား ပေးစက်ရုံတွင် (33/6.6)KV 3 MVA ထရန်စမော်ဗာ တစ်လုံး ထပ်မံတိုးချဲ့တပ်ဆင်ခြင်း လုပ်ငန်း ကို ရန်ကုန်မြို့တော်လျှပ်စစ်ဓာတ် အားပေးရေးအဖွဲ့မှ ဓာတ်အား ဖြန့်ဖြူးရေးဌာန၊ မြေအောက်ကြိုး ဌာနနှင့် မင်္ဂလာတောင်ညွန့်မြို့နယ် လျှပ်စစ်အုပ်ချုပ်ရေးမှူး ဦးအောင် ကျော်မိုးနှင့် မြို့နယ်လျှပ်စစ်အင်ဂျင် နီယာ ဦးစန်းမျိုးအောင် ဦးစီးသော ဝန်ထမ်းများ ပူးပေါင်း၍ ဆောင်ရွက် ခဲ့ကြောင်း သိရသည်။(ဝဲဇံ)

(ကျော်စိုးမိုး)

## ရမ်းပြမြို့နယ် ပိန္နဲတောင်ထပ်ဆင့်လွှင့်စက်ရုံမှ FM အစီအစဉ်ထုတ်လွှင့်

**ရမ်းပြ စက်တင်ဘာ ၂၄**  
ရမ်းပြမြို့နယ် ပိန္နဲတောင်ထပ်ဆင့်လွှင့်စက်ရုံမှ မြန်မာ့အသံ FM အစီအစဉ်များကို အချိန်နှင့်တစ်ပြေးညီ ထုတ်လွှင့်ပေးနိုင်ရန်အတွက် HARRIS အမျိုးအစား 2KW FM Transmitter တပ်ဆင်ခြင်းလုပ်ငန်းကို စက်တင်ဘာ ၃ ရက်က တပ်ဆင်ဆောင်ရွက်ခဲ့ရာ စက်တင်ဘာ ၉ ရက်တွင် တပ်ဆင်ပြီးခဲ့သည်။ ပြည်သူများ ဖမ်းယူနားဆင် နိုင်ရန် စက်တင်ဘာ ၁၆ ရက်မှ စတင်၍ နံနက် ၅ နာရီခွဲမှ ည ၁၀ နာရီခွဲအထိ ပုံမှန်ထုတ်လွှင့်ပေးကြောင်း သိရသည်။

အောင်နိုင်(ပြန်/ဆက်)

ဧည့်သည်များအတွက် အထူးအကျိုးအမြတ်များကို အားပေးပေးပါ။  
အထူးအကျိုးအမြတ်များကို အားပေးပေးပါ။  
အထူးအကျိုးအမြတ်များကို အားပေးပေးပါ။

**သင့်သွေးဖြင့် အသက်ကယ်ပါ**

**Reporters ထွက်ပြန်**

- အသက်ကယ်ရန် အထူးအကျိုးအမြတ်များ
- အထူးအကျိုးအမြတ်များကို အားပေးပေးပါ။
- အထူးအကျိုးအမြတ်များကို အားပေးပေးပါ။
- အထူးအကျိုးအမြတ်များကို အားပေးပေးပါ။
- အထူးအကျိုးအမြတ်များကို အားပေးပေးပါ။

**အထူးအကျိုးအမြတ်များကို အားပေးပေးပါ။**

အထူးအကျိုးအမြတ်များကို အားပေးပေးပါ။



မြည်ထွင်းရေးရာ

(၁၄)ကြိမ်မြောက် လယ်ယာစိုက်ပျိုးရေးနှင့် သစ်တောဆိုင်ရာ အာဆီယံ+၃ ဝန်ကြီးများအစည်းအဝေး စတင်ကျင်းပ

နေပြည်တော် စက်တင်ဘာ ၂၄ (၁၄)ကြိမ်မြောက် အာဆီယံ+၃ နိုင်ငံများ၏ လယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများအစည်းအဝေးကို နေပြည်တော်ရှိ Horizon Lake View Resort ၌ စက်တင်ဘာ ၂၄ ရက် နံနက် ၉ နာရီတွင် ကျင်းပရာ အာဆီယံ အဖွဲ့ဝင် ၁၀ နိုင်ငံနှင့် +၃ နိုင်ငံများဖြစ်သည့် တရုတ်ပြည်သူ့သမ္မတနိုင်ငံ၊ ဂျပန်နိုင်ငံနှင့် ကိုရီးယားသမ္မတ နိုင်ငံတို့မှ လယ်ယာစိုက်ပျိုးရေးနှင့် သစ်တောကဏ္ဍဆိုင်ရာ ဝန်ကြီးများ၊ ဒုတိယဝန်ကြီးများ ဦးဆောင်သည့် ကိုယ်စားလှယ်အဖွဲ့ဝင်ပေါင်း ၃၀၂ ဦး တက်ရောက်ကြသည်။

အဖွင့်အမှာစကားပြောကြားရာတွင် ယနေ့အစည်းအဝေးသို့ တက်ရောက်လာကြသော အာဆီယံနှင့် +၃ နိုင်ငံများမှ လယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ၊ အဆင့်မြင့်အရာရှိများနှင့် ကိုယ်စားလှယ်များကို နွေးထွေးစွာ ကြိုဆိုပါကြောင်း။ မိမိတို့အားလုံးသည် အာရှနိုင်ငံသားများဖြစ်သည့် အားလျော်စွာ ယဉ်ကျေးမှုနှင့် ရိုးရာဓလေ့ထုံးစံအထူးသဖြင့် စားသောက်မှုပုံစံများမှာ တူညီကြသည့်အတွက် စားနပ်ရိက္ခာဖူလုံရေးနှင့် အာဟာရပြည့်ဝရေးဆိုင်ရာ ရည်မှန်းချက်များ ပြည့်မီအောင် မိမိတို့အားလုံးက နီးကပ်စွာ ပူးပေါင်းဆောင်ရွက်ကြမည်ကို ယုံကြည်ပါကြောင်း။

အာဆီယံ+၃ နိုင်ငံများ၏ ပူးပေါင်းဆောင်ရွက်မှု နည်းဗျူဟာအစီအစဉ်အရ ဆောင်ရွက်လျက်ရှိသည့်လုပ်ငန်းများဖြစ်သော အာဆီယံ+၃ အရေးပေါ်ဆန်အရန် ရိက္ခာထားရှိရေး သဘောတူညီချက်၊ အာဆီယံစားနပ်ရိက္ခာ ဖူလုံရေးဆိုင်ရာ အာဆီယံ+၃ အရေးပေါ်ဆန်အရန် ရိက္ခာသတင်းအချက်အလက်စနစ်နှင့် စားနပ်ရိက္ခာဖူလုံရေးနှင့် ဇီဝလောင်စာ ဖွံ့ဖြိုးတိုးတက်မှုဆိုင်ရာ အာဆီယံ+၃ ဘက်စုံပူးပေါင်းဆောင်ရွက်ရေးနည်းဗျူဟာစသည့် အကောင်အထည်ဖော်ဆောင်ရွက်မှုလုပ်ငန်းများကို အပ်ပါကြောင်း။

အစည်းအဝေးတွင် သဘာပတိအဖြစ် လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီးက ဆောင်ရွက်ပြီး ပူးတွဲသဘာပတိများအဖြစ် တရုတ်ပြည်သူ့သမ္မတနိုင်ငံ စိုက်ပျိုးရေးဝန်ကြီးဌာနမှ ဝန်ကြီး H.E.Mr. Han Chanfu၊ ဂျပန်နိုင်ငံ စိုက်ပျိုးရေး၊ သစ်တောနှင့် ငါးလုပ်ငန်းဝန်ကြီးဌာနမှ ဝန်ကြီး H.E.Mr.Koya Nishikawa နှင့် ကိုရီးယားသမ္မတနိုင်ငံ စိုက်ပျိုးရေး၊ သစ်တောနှင့် ကျေးလက်ရေးရာ ဝန်ကြီးဌာန ဒုတိယဝန်ကြီး H.E.Mr. Yeo In-hong တို့က ဆောင်ရွက်ခဲ့ကြသည်။

ရှေးဦးစွာ (၁၄)ကြိမ်မြောက် အာဆီယံ+၃ နိုင်ငံများ၏ လယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ သဘာပတိဖြစ်သူ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးမြင့်လှိုင်က

ပြောင်းလဲမှု၏ စိန်ခေါ်မှုများကို ရင်ဆိုင်ဖြေရှင်းနိုင်ရေးနှင့် သဘာဝအရင်းအမြစ်များ ရေရှည်တည်တံ့ခိုင်မြဲရေးတို့ကို အတူတကွ ပူးပေါင်းဆောင်ရွက်ရန် တိုက်တွန်းပါကြောင်း။ ယနေ့အစည်းအဝေးမှ ဆွေးနွေးဆုံးဖြတ်ချက်များသည် အာဆီယံစီးပွားရေး အသိုက်အဝန်းပေါ်ပေါက်စေရေးဆိုင်ရာ မျှော်မှန်းချက်ဖြစ်သည့် တစ်ခုတည်းသော ဈေးကွက်နှင့် ထုတ်လုပ်မှုပုံစံကို အခြေခံသော ယဉ်ပြိုင်နိုင်စွမ်းရှိပြီး ရေရှည်တည်တံ့ခိုင်မြဲသော ဒေသကြီးပေါ်ထွန်းလာရေးကို အထောက်အကူဖြစ်မည်ဟု ယုံကြည်မိပါကြောင်း ပြောကြားသွားသည်။

အစည်းအဝေးအပြီးတွင် လယ်ယာစိုက်ပျိုးရေးနှင့် သစ်တောထွက်ကုန်များ တိုးမြှင့်ရေးအတွက် အာဆီယံ ပူးပေါင်းဆောင်ရွက်မှုဆိုင်ရာ နားလည်မှုစာချွန်လွှာ (၂၀၁၅-၂၀၁၉) (Memorandum of Understanding on ASEAN Cooperation and Joint Approaches in Agriculture and Forest Products Promotion Scheme (2015-2019) ကို သဘာပတိပြည်ထောင်စုဝန်ကြီး ဦးမြင့်လှိုင်နှင့် အာဆီယံအဖွဲ့ဝင် ၁၀

ဆက်လက်၍ အစည်းအဝေး၏ ပူးတွဲသဘာပတိများ ဖြစ်ကြသော တရုတ်ပြည်သူ့သမ္မတနိုင်ငံ စိုက်ပျိုးရေးဝန်ကြီးဌာနမှ ဝန်ကြီး၊ ဂျပန်နိုင်ငံ စိုက်ပျိုးရေး၊ သစ်တောနှင့် ငါးလုပ်ငန်းဝန်ကြီးဌာနမှ ဝန်ကြီးနှင့် ကိုရီးယားသမ္မတနိုင်ငံ စိုက်ပျိုးရေး၊ သစ်တောနှင့် ကျေးလက်ရေးရာဝန်ကြီးဌာန ဒုတိယဝန်ကြီးတို့ကလည်း အမှာစကားပြောကြားကြသည်။

ထို့နောက် အစည်းအဝေးကို ဆက်လက်ကျင်းပရာ တက်ရောက်လာသော အာဆီယံအဖွဲ့ဝင် (၁၀)နိုင်ငံနှင့် +၃ နိုင်ငံများမှ စားနပ်ရိက္ခာ၊ စိုက်ပျိုးရေးနှင့် သစ်တောကဏ္ဍများ ပူးပေါင်းဆောင်ရွက်မှု လုပ်ငန်းများ၏ အကောင်အထည်ဖော် ဆောင်ရွက်မှုလုပ်ငန်းများ၏ လက်ရှိအခြေအနေကိုတင်ပြ၍ အတည်ပြုချက်ရယူခြင်း၊ ကမ္ဘာ့စားနပ်ရိက္ခာနှင့်စိုက်ပျိုးရေးအဖွဲ့မှ အဆိုပြုတင်သွင်းသည့် ငတ်မွတ်ခေါင်းပါးမှု ပပျောက်ရေး



စိန်ခေါ်မှုပေါ် ဆွေးနွေးညှိနှိုင်း၍ လမ်းညွှန်မှုပြုခြင်း၊ တောင်သူလယ်သမားမိသားစုဆိုင်ရာ အပြည်ပြည်ဆိုင်ရာနှစ် (၂၀၁၄) ၏ ပိတ်ပွဲအခမ်းအနားနှင့်စပ်လျဉ်း၍ ဖိလစ်ပိုင် နိုင်ငံမှ ကြေညာခြင်းစသည်တို့အပေါ် ညှိနှိုင်းဆွေးနွေးကြသည်။

နိုင်ငံမှ လယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများက ပါဝင် တက်ရောက် လက်မှတ်ရေးထိုးကြသည်။(အပေါ်ပုံ)

ထို့နောက် (၃၆)ကြိမ်မြောက် အာဆီယံ လယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေးနှင့် (၁၄) ကြိမ်မြောက် အာဆီယံ+၃ လယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများ အစည်းအဝေးတို့၏ ပူးတွဲသတင်းစာရှင်းလင်းပွဲကို ဆက်လက်ကျင်းပရာ သဘာပတိ ပြည်ထောင်စုဝန်ကြီးဦးမြင့်လှိုင်က ပူးတွဲသတင်းထုတ်ပြန်ချက်ကို ရှင်းလင်း ပြောကြားခဲ့ကြောင်း သတင်းရရှိအတိုင်း (သတင်းစဉ်)



Advertisement for NEW MOTION Travels & Tours. Includes a table of flight schedules for destinations like Singapore, Bangkok, and others, with dates and times.

Advertisement for JALAN DREAMS, featuring a list of services and contact information.

Large advertisement for LU LAY General Trading Co., Ltd. celebrating its 15th Anniversary Promotion. It features various LPG gas cylinders and promotional offers.



ဆောင်းပါး

# အာဆီယံစီးပွားရေးအသိုက်အဝန်းအတွက် အရှိန်မြှင့်လာသည့် ပုဂ္ဂလိကကဏ္ဍ၏ပူးပေါင်းဆောင်ရွက်မှု

အာဆီယံဒေသတွင်း ပုဂ္ဂလိကကဏ္ဍ၏ ပူးပေါင်းဆောင်ရွက်မှုများနှင့်စပ်လျဉ်းသည့် အာဆီယံစီးပွားရေးဝန်ကြီးများနှင့် အာဆီယံစီးပွားရေးအကြံပေးကောင်စီအစည်းအဝေးကို (၄၆)ကြိမ်မြောက် အာဆီယံစီးပွားရေးဝန်ကြီးများအစည်းအဝေးနှင့် ဆက်စပ်အစည်းအဝေးများကာလအတွင်း ၂၀၁၄ ခုနှစ် ဩဂုတ် ၂၈ ရက်မှာ နေပြည်တော်ရှိ မြန်မာအပြည်ပြည်ဆိုင်ရာကွန်ဗင်းရှင်းဗဟိုဌာန၌ ကျင်းပခဲ့ပါသည်။

အာဆီယံစီးပွားရေးအကြံပေးကောင်စီကို အာဆီယံစီးပွားရေးအသိုက်အဝန်းအကောင်အထည်ဖော်ရာမှာ ဖြစ်ပေါ်လာသည့် ပုဂ္ဂလိကကဏ္ဍနှင့်စပ်လျဉ်းသည့် ကိစ္စရပ်များနှင့် အကြံပြုချက်များကို အာဆီယံခေါင်းဆောင်များနှင့် စီးပွားရေးဝန်ကြီးများထံ တင်ပြရန်အတွက် အာဆီယံအဖွဲ့ဝင်နိုင်ငံများမှ စီးပွားရေးလုပ်ငန်းရှင်ကိုယ်စားလှယ်များနှင့် ၂၀၀၃ ခုနှစ် ဧပြီလတွင်

ဖွဲ့စည်းခဲ့ပါသည်။ ၂၀၁၃ ခုနှစ်မှစပြီး အာဆီယံစီးပွားရေးအကြံပေးကောင်စီသည် အာဆီယံအဆင့်မြင့် စီးပွားရေးအရာရှိများအစည်းအဝေး၌ ပါဝင်ဆွေးနွေးမှုများပြုလုပ်ခဲ့ပါသည်။ အာဆီယံစီးပွားရေးအကြံပေးကောင်စီအနေဖြင့် အာဆီယံဒေသတွင်း ပုဂ္ဂလိကကဏ္ဍနှင့်စပ်လျဉ်းသည့်ကိစ္စရပ်များအပြင် ဒေသပြင်ပ ပူးပေါင်းဆောင်ရွက်မှုများကို ဆောင်ရွက်လျက်ရှိပါသည်။

ယခုနှစ်ကျင်းပခဲ့သည့် အာဆီယံစီးပွားရေးဝန်ကြီးများနှင့် အာဆီယံစီးပွားရေးအကြံပေးကောင်စီအစည်းအဝေးတွင် အာဆီယံစီးပွားရေးအကြံပေးကောင်စီ၏ ဦးစားပေးလုပ်ငန်းများဖြစ်သည့် ဒေသတွင်း အသေးစား၊ အလတ်စားလုပ်ငန်းများ၏ ယှဉ်ပြိုင်နိုင်စွမ်းအားကို မြှင့်တင်ရန်နှင့် ရေရှည်တည်တံ့ဖွံ့ဖြိုးမှုဖြစ်စေရန် ဆုံးဖြတ်ချက်ချမှတ်နိုင်သည့် နေရာများတွင် အမျိုးသမီးများနှင့် လူငယ်များအတွက် အခွင့်အလမ်းနှင့် ခိုင်မာသည့် ပါဝင်ဆောင်ရွက်နိုင်မှုရရှိရန်တို့ကို တင်ပြခဲ့ပါသည်။ အာဆီယံစီးပွားရေးကောင်စီအနေဖြင့် ၂၀၁၅ ခုနှစ်မှာ ပေါ်ပေါက်လာမည့် မျှတ၍ အားလုံးပါဝင်သည့် စဉ်ဆက်မပြတ် တိုးတက်မည့် အာဆီယံစီးပွားရေးအသိုက်အဝန်း၌ ပိုမိုပူးပေါင်းဆောင်ရွက်မှုများ ပြုလုပ်နိုင်မည့်လုပ်ငန်းများကို လည်း တင်ပြခဲ့ပါသည်။ အာဆီယံစီးပွားရေးဝန်ကြီးများနှင့် အာဆီယံစီးပွားရေးအကြံပေးကောင်စီတို့ ရင်းနှီးပွင့်လင်းစွာ ဆွေးနွေးနိုင်ခဲ့ပြီး အာဆီယံစီးပွားရေးဝန်ကြီးများ၏ ထောက်ခံမှုများနှင့် လမ်းညွှန်မှုများရယူခဲ့သည့် အတွက် အာဆီယံစီးပွားရေးအသိုက်အဝန်းပေါ်ပေါက်လာရေးမှာ ပုဂ္ဂလိကကဏ္ဍ၏ ပူးပေါင်းဆောင်ရွက်ခြင်းအောင်မြင်မှုတစ်ရပ်ဖြစ်ပါသည်။

အာဆီယံစီးပွားရေးဝန်ကြီးများအနေဖြင့် အာဆီယံဒေသတွင်းသာမကဘဲ အာဆီယံစီးပွားရေးအသိုက်အဝန်း၏ရည်မှန်းချက်အရ ဒေသပြင်ပနိုင်ငံများနှင့် စီးပွားရေး

## မှော်ဝန်းမေ

ပူးပေါင်းဆောင်ရွက်မှုများဆောင်ရွက်ရာမှာလည်း ပုဂ္ဂလိကကဏ္ဍ၏ ပူးပေါင်းဆောင်ရွက်မှုကို အရေးပေးခဲ့ပါသည်။ (၄၆)ကြိမ်မြောက် အာဆီယံစီးပွားရေးဝန်ကြီးများအစည်းအဝေးနှင့် တစ်ဆက်တည်းကျင်းပခဲ့သည့် အရှေ့အာရှစီးပွားရေးဝန်ကြီးများအစည်းအဝေး၊ အာဆီယံနှင့် ကနေဒါ စီးပွားရေးဝန်ကြီးများအစည်းအဝေး၊ အာဆီယံနှင့် ဂျပန်စီးပွားရေးဝန်ကြီးများအစည်းအဝေး၊ အာဆီယံနှင့် အမေရိကန်စီးပွားရေးဝန်ကြီးများ အစည်းအဝေးများ၌ သက်ဆိုင်ရာစီးပွားရေးကောင်စီများမှ အာဆီယံဒေသနှင့် စီးပွားရေး ပူးပေါင်းဆောင်ရွက်မှုများအတွက် ယင်းတို့၏ ဆောင်ရွက်မှုများ၊ အကြံပြုချက်များနှင့် ရှေ့ဆက်လက်ဆောင်ရွက်မည့်လုပ်ငန်းစဉ်များကို အာဆီယံစီးပွားရေးဝန်ကြီးများထံ တင်ပြဆွေးနွေးမှုများ ပြုလုပ်ခဲ့ပါသည်။ ထို့ပြင် အာဆီယံစီးပွားရေးဝန်ကြီးများထံ အီးယူစီးပွားရေးကောင်စီမှ စီးပွားရေးပူးပေါင်းဆောင်ရွက်မှုများနှင့် အကြံပြုချက်များ၊ တင်ပြဆွေးနွေးမှုများ ပြုလုပ်ခဲ့ပါသည်။ အဆိုပါ ဆွေးနွေးမှုများသည် ၂၀၁၅ ခုနှစ်၌ ပေါ်ပေါက်လာမည့် အာဆီယံစီးပွားရေးအသိုက်အဝန်းအတွက် ပုဂ္ဂလိကကဏ္ဍ၏ ပူးပေါင်းပါဝင်မှုမြှင့်တင်ရေးအတွက် ထင်ရှားစေပါသည်။ ထို့ပြင် (၄၆)ကြိမ်မြောက် အာဆီယံစီးပွားရေးဝန်ကြီးများအစည်းအဝေးနှင့် တစ်ဆက်တည်းကျင်းပခဲ့သည့် အစီအစဉ်များအနေဖြင့် အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာနနှင့် ပြည်ထောင်စု မြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်တို့မှ သက်ဆိုင်ရာနိုင်ငံများမှ အဖွဲ့အစည်းများနှင့် ပူးပေါင်း၍ ပထမအကြိမ် အာဆီယံ-ဂျပန်အစိုးရနှင့် ပုဂ္ဂလိကလုပ်ငန်းနယ်ပယ်သစ်ဆိုင်ရာ ဆွေးနွေးပွဲကို ဩဂုတ်လ ၂၆ ရက်နေ့တွင်လည်းကောင်း၊ ဒုတိယအကြိမ်

အာဆီယံ-အမေရိကန်စီးပွားရေး ထိပ်သီးဆွေးနွေးပွဲကို ဩဂုတ်လ ၂၇ ရက်နေ့တွင်လည်းကောင်း နေပြည်တော်ရှိ ဟိုတယ်ရှင်ရယ်အောင်တွင် ကျင်းပနိုင်ခဲ့ပါသည်။ ဆွေးနွေးပွဲများ၏ဖွင့်ပွဲ၌ အာဆီယံစီးပွားရေးဝန်ကြီးများစွဲညီစွာ တက်ရောက်ခဲ့ပြီး အာဆီယံအဖွဲ့ဝင်နိုင်ငံများနှင့် ဆွေးနွေးဖက်နိုင်ငံများမှ ကိုယ်စားလှယ်များ တက်ကြွစွာ ပါဝင်ဆွေးနွေးမှုများ ပြုလုပ်ခဲ့ပါသည်။

ဆွေးနွေးပွဲ၏ရလဒ်များအနေဖြင့် အာဆီယံအဖွဲ့ဝင်နိုင်ငံများနှင့် ဆွေးနွေးဖက်နိုင်ငံများအကြား ပူးပေါင်းဆောင်ရွက်မှုနယ်ပယ်သစ်များဖြစ်သည့် ရာသီဥတုပြောင်းလဲမှုကို မြေရှင်းနိုင်မည့် အစီအမံများအဖြစ် စွမ်းအင်အသုံးပြုမှု ထိရောက်မှုရှိရေး၊ ကြိုတင်ကာကွယ်သည့် ဆေးဝါးများ၏ အရေးကြီးမှု၊ နိုင်ငံများအကြား သတင်းထုတ်လွှင့်မှုလုပ်ငန်းများ တိုးမြှင့်ဆောင်ရွက်နိုင်ရန်အတွက် စဉ်ဆက်မပြတ် ဆွေးနွေးခြင်းနှင့် ပဟာသတိပြုနိုင်ခြင်းများ ဆောင်ရွက်ရေး၊ သက်ဆိုင်ရာနယ်ပယ်အလိုက် စွမ်းဆောင်ရည်မြှင့်တင်မှုများ ဆောင်ရွက်ရေး၊ ကဏ္ဍအလိုက် တာဝန်ရှိသူများနှင့် ပိုမိုပူးပေါင်းဆောင်ရွက်ရေးတို့ကို အာဆီယံစီးပွားရေးဝန်ကြီးများထံ တင်ပြလမ်းညွှန်မှုများ ရရှိခဲ့သည့်အတွက် ဒေသတွင်း ပုဂ္ဂလိကအခန်းကဏ္ဍကို ပိုမိုကျယ်ပြန့်အရေးပါလာစေပါသည်။

အချုပ်အားဖြင့် ၂၀၁၄ ခုနှစ် မြန်မာနိုင်ငံ အာဆီယံဥက္ကဋ္ဌတာဝန်ယူသည့်ကာလအတွင်း ကျင်းပခဲ့သည့် (၄၆)ကြိမ်မြောက် အာဆီယံစီးပွားရေးဝန်ကြီးများနှင့် ဆက်စပ်အစည်းအဝေးများ၌ ၂၀၁၅ ခုနှစ် အာဆီယံစီးပွားရေးအသိုက်အဝန်းပေါ်ပေါက်လာရေးအတွက် အဓိကကျသည့် ပုဂ္ဂလိကကဏ္ဍ၏ ပူးပေါင်းပါဝင်ဆောင်ရွက်မှုအရှိန်အဟုန်ဖြင့် တိုးတက်လာသည်ကို တွေ့မြင်ရပါကြောင်း တင်ပြအပ်ပါသည်။ ။



**ပန်းမော်ခရိုင်တွင် သစ်ပင်စိုက်ပျိုးပွဲကျင်းပ**  
ပန်းမော် စက်တင်ဘာ ၂၄

ပန်းမော်ခရိုင်ကိုယ်စားပြု Tree-lympics သစ်ပင်စိုက်ပွဲတော်အား ပန်းမော်-မန်စီကာလမ်း (မိုင်တိုင်အမှတ် ၁၁/၁ နှင့် ၁၁/၂)ကြားတွင် စက်တင်ဘာ ၂၂ ရက် နံနက် ၈ နာရီ

## ပဲခူးတွင် နိုင်ငံကူးလက်မှတ်ထုတ်ပေးရေးရုံးသစ်ဖွင့်

ပဲခူး စက်တင်ဘာ ၂၄။ ။ပဲခူးမြို့တွင် မြန်မာနိုင်ငံကူးလက်မှတ်ထုတ်ပေးရေးရုံး(ပဲခူး) ရုံးသစ်ဖွင့်ပွဲကို စက်တင်ဘာ ၂၂ရက်က ပဲခူးမြို့ ရှင်စောပုရပ်ကွက် ပဲခူးတိုင်းဒေသကြီး သတင်းတပ်ဖွဲ့ ဒုတပ်ဖွဲ့ခွဲ(ပဲခူး)ရုံးဝင်းအတွင်း ကျင်းပရာ တိုင်းဒေသကြီးလုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီးသက်ထွန်း၊ တိုင်းဒေသကြီး ရဲတပ်ဖွဲ့မှူး ခေတ္တရဲမှူးကြီးသန်းဝင်း၊ ပဲခူးခရိုင်ရဲတပ်ဖွဲ့မှူး ဒုတိယရဲမှူးကြီးလှဦး၊ လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန ပဲခူးခရိုင် ဒုတိယညွှန်ကြားရေးမှူး ဦးရဲရင့်ထွန်းနှင့် သတင်းတပ်ဖွဲ့မှ တာဝန်ရှိသူများ တက်ရောက်ကြပြီး ရုံးသစ်ကို တိုင်းဒေသကြီးလုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီးသက်ထွန်းက ဖဲကြိုးဖြတ်ဖွင့်လှစ်ပေးသည်။(ဗဏ္ဍ) (၀၇၅)



**မြန်မာနိုင်ငံရဲတပ်ဖွဲ့နေ့ နှစ်(၅၀)ပြည့် ရွှေရတုအထိမ်းအမှတ်ကို ကြိုဆိုဂုဏ်ပြုသောအားဖြင့် စက်တင်ဘာ ၂၀ ရက်က တိုက်ကြီးမြို့နယ်မှ ခေတ္တမြို့နယ် ရဲတပ်ဖွဲ့မှူး ဒုရဲမှူးကျော်ကျော်နိုင် ဦးစီးသော တပ်ဖွဲ့ဝင်အင်အား ၇၀ တို့ တိုက်ကြီး မြို့နယ် အထက(၁) ကျောင်းဝင်းအတွင်း သန့်ရှင်းရေးလုပ်အားပေး ဆောင်ရွက်ကြစဉ်။** (၅၂၆)

## MANUFACTURING 2014 Myanmar

G

၂၀၁၄ ခုနှစ် စက်တင်ဘာလ ၂ - ၄ ရက် (ကြာသပတေး မှ နေ့နံနက် ၁၀ နာရီ) မြောက်ကျောက်ပွင့်၊ မင်္ဂလာ၊ ရန်ကင်း

မြို့သို့ လာရောက်ကြည့်ရှုရန်အတွက် [www.ManufacturingMyanmar.com](http://www.ManufacturingMyanmar.com) တွင် ၂၀၁၄ ခုနှစ် စက်တင်ဘာလ ၂၀ ရက်အထိ ကရိုင်းပေးသွင်းနိုင်ပါသည်။

- ▶ သင်္ချာပြိုင်ပွဲဝင်က ကျွမ်းကျင်သည့် ထုတ်လုပ်ရေးဆိုင်ရာ မှည့်ကမ်းများနှင့် မှည့်ပညာများကို ရှာဖွေလိုက်ပါ။
- ▶ မြင်ကွင်း၊ ဝတ်စုံနှင့် ပြည်ထောင်စုအဖွဲ့၊ နေရာရှိ မှု အဓိက လုပ်ငန်းရှင်များ၏ ပစ္စည်းကိရိယာအတွက် အစီအစဉ်များ။
- ▶ ထုတ်လုပ်ရေးလုပ်ငန်းများမှ မှည့်ဆိုင် ၃၀၀၀ကျော်နှင့် မြတ်သော်လည်းကောင်း။










လွှတ်တော်ရေးရာ

ပြည်ထောင်စုလွှတ်တော်မှ

လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးခင်ဇော်က အစီရင်ခံစာ အပိုင်း(၁)၊ (၂)၊ (၃)ပါ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာနနှင့် သက်ဆိုင်သည့် ကိစ္စရပ် (၁၅)ခုရှိပါကြောင်း၊ ၎င်းတို့အား ဖြေရှင်းဆောင်ရွက်ရာတွင် သိမ်းဆည်းခြင်းများ အကြောင်း အရင်းခိုင်မာ၍ မစွန့်လွှတ်သည့်ကိစ္စရပ် (၉)ခု၊ သိမ်းဆည်းခြင်းများအနက် တစ်စိတ်တစ်ဒေသ စွန့်လွှတ်သည့်ကိစ္စရပ်(၄)ခု၊ သိမ်းဆည်းခြင်းများအားလုံးစွန့်လွှတ်သည့် ကိစ္စရပ်(၂)ခု ဖြစ်ပါကြောင်း၊ သိမ်းဆည်းခြင်းများ ပြန်လည်စွန့်လွှတ်သည့် ကိစ္စရပ် (၆)ခုအား သက်ဆိုင်သူများသို့ ပြန်လည်ပေးအပ်ပြီးဖြစ်ပါကြောင်း။



လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးခင်ဇော်။

အစီရင်ခံစာအပိုင်း (၄)ပါ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန သက်ဆိုင်သည့် ကိစ္စရပ် (၅)ခုအနက် မသက်ဆိုင်သည့် ကိစ္စရပ်

ကော်မတီသို့ တင်ပြခဲ့ပြီးဖြစ်ပါကြောင်း။ အစီရင်ခံစာအပိုင်း(၅)ပါ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန သက်ဆိုင်သည့် ကိစ္စရပ်(၁၈၀)အနက် (၅၃)ခုသည် သက်ဆိုင်ခြင်းမရှိပါကြောင်း၊ အမှန်တကယ်ဖြစ်ရင်းရမည့်ကိစ္စရပ် (၁၂၇)ခုသာ ရှိပါကြောင်း၊ ယင်း (၁၂၇)ခုအနက် သိမ်းဆည်းခြင်းများ အကြောင်းအရင်းခိုင်မာ၍ မစွန့်လွှတ်သည့်ကိစ္စရပ် (၁၀၄)ခု၊ ညှိနှိုင်းပြေလည်၍ မစွန့်လွှတ်သည့်ကိစ္စရပ် (၉)ခု၊ သိမ်းဆည်းခြင်းများအနက် တစ်စိတ်တစ်ဒေသ စွန့်လွှတ်သည့်ကိစ္စရပ် (၂)ခု၊ သိမ်းဆည်းခြင်းများအားလုံး စွန့်လွှတ်သည့်ကိစ္စရပ် (၅)ခု တိုင်စာတူ၊ အကြောင်းအရာတူ ကိစ္စရပ် (၆)ခု၊ ဥပဒေကြောင်းအရ ဖြေရှင်းရမည့်ကိစ္စရပ် (၁)ခုရှိပါကြောင်းဖြင့် ရှင်းလင်းသည်။ ပို့ဆောင်ရေးဝန်ကြီးဌာန ဒုတိယ



ပို့ဆောင်ရေးဝန်ကြီးဌာန ဒုတိယဝန်ကြီး ဦးခင်ဇော်။

ဝန်ကြီး ဦးခင်ဇော်က နေပြည်တော် အပြည်ပြည်ဆိုင်ရာ လေဆိပ်ပိုင်မြေအဖြစ် သိမ်းဆည်းခြင်း (၅၅၆၉) ဧကအတွက် ယခင်သတ်မှတ်ဒေသပေါက်စေ့ဖြင့် ပေးလျော်ပြီးဖြစ်သော်လည်း လက်ရှိဒေသပေါက်စေ့ဖြင့်

ရရှိရန် ထပ်မံတောင်းခံခြင်းဖြစ်ပါကြောင်း၊ ပခုက္ကူလေဆိပ်ထပ်မံတည်ဆောက်ရန် သိမ်းယူခဲ့သည့် မြေစုစုပေါင်း (၉၆၅ ဒဿမ ၃၆)ဧကအား လျော်ကြေးပေးချေရန် ၂၀၁၄-၂၀၁၅ ဘဏ္ဍာနှစ် မူလခွင့်ပြုရန်ပုံငွေတွင် ကျပ်သန်း (၁၅၀)ပါဝင်ပြီး ထပ်မံလိုအပ်ငွေ (၁၂၅၃ ဒဿမ ၈၉၅)သန်းအား ဖြည့်စွက်ရန်ပုံငွေတွင် တင်ပြတောင်းခံ ပေးလျော်သွားမည်ဖြစ်ပါကြောင်း။

ဆောင်ရွက်လျက်ရှိပါကြောင်း၊ ဟံသာဝတီလေဆိပ်စီမံကိန်းအတွက် သိမ်းယူခဲ့သော (၉၆၉၀ ဒဿမ ၄)ဧကတွင် ပါဝင်သည့် ကျေးရွာ(၆)ရွာအတွက် စုစုပေါင်း (၅၄ ဒဿမ ၈၆) သန်းအား သတ်မှတ်နှုန်းထားအတိုင်း ပေးလျော်ခဲ့ပါကြောင်း၊ ပုဂံ-ညောင်ဦးလေဆိပ်အတွက် သိမ်းယူခဲ့သော (၅၉ ဒဿမ ၅၉)ဧကအား မြေလျော်ကြေးပေးချေနိုင်ရန် ညှိနှိုင်းဆောင်ရွက်လျက်ရှိကြောင်းဖြင့် ရှင်းလင်းသည်။

(သတင်းစဉ်)

ပြည်သူ့လွှတ်တော်အစည်းအဝေး

အသက်ရှင်ပြီး ဒုက္ခိတဘဝရောက်နေသူများကို နိုင်ငံတော်က ပြန်လည်ကြည့်ရှုစောင့်ရှောက်သည့်အနေဖြင့် အလုပ်အကိုင်များ ပန်တီးပေးလျက်ရှိ

နေပြည်တော် စက်တင်ဘာ ၂၄ - ပထမအကြိမ် ပြည်သူ့လွှတ်တော် (၁၁)ကြိမ်မြောက် ပုံမှန်အစည်းအဝေး အငြိမ်းစားနေ့ကို ယနေ့နံနက် ၁၀ နာရီတွင် ပြည်သူ့လွှတ်တော်အစည်းအဝေးခန်းမ၌ ကျင်းပရာ ဖာပွန်မဲဆန္ဒနယ်မှ ဦးစိုးသန်းနိုင်၏ “စစ်ရေးအထောက်အကူပြုဝန်ထမ်းအဖြစ် တပ်မတော်သားများနှင့်အတူ လိုက်ပါဆောင်ရွက်စဉ် အသက်၊ ခန္ဓာ၊ ပစ္စည်းဥစ္စာများ ပျက်စီးဆုံးရှုံးခဲ့ရသော ပြည်သူများ” နှင့်စပ်လျဉ်းသည့် မေးခွန်းကို ကာကွယ်ရေးဝန်ကြီးဌာန ဒုတိယဝန်ကြီး ဦးလှိုင်ကျော်ညွန့်က ကာကွယ်ရေးဌာန ကောင်စီအထူးအမိန့်အမှတ် ၂/အထူး/၂၀၁၂ ဖြင့် ၂၀၁၂-၂၀၁၃ ခု ဘဏ္ဍာရေးနှစ်မှစ၍ သေဆုံးခဲ့လျှင် ၄၅၀၀၀၀ ကျပ်နှုန်း၊ ဒဏ်ရာရရှိခဲ့လျှင် ဆေးရာခိုင်နှုန်း ၁၀၀ ရရှိပါက ၆၀၀၀၀၀ ကျပ်နှုန်းနှင့် ကူဖော်စရိတ်အဖြစ် ဆေးရာခိုင်နှုန်း၏

၂၅ ရာခိုင်နှုန်းကို အပို့ဆောင်ထောက်ပံ့ရန် သတ်မှတ်ပြဌာန်းခဲ့ပါကြောင်း။ အသက်ရှင်ပြီး ဒုက္ခိတဘဝရောက်နေသူများကို နိုင်ငံတော်က ပြန်လည်ကြည့်ရှုစောင့်ရှောက်သည့် အနေဖြင့် ၎င်းတို့၏ ဆန္ဒအရ လူမှုဝန်ထမ်းဦးစီးဌာနအောက်ရှိ သင့်လျော်သည့် လုပ်ငန်းပညာရပ်ဆိုင်ရာ သင်တန်းကျောင်းများတွင် အသက်မွေးဝမ်းကျောင်းပညာရပ်များကို အထူးကိစ္စတစ်ရပ်အနေဖြင့် သင်ကြားလေ့ကျင့်ပေးခြင်း၊ အလုပ်အကိုင်များ ဖန်တီးပေးခြင်းတို့ကို ဆောင်ရွက်ပေးလျက်ရှိပါကြောင်း၊ သေဆုံးစစ်ဆင်ရေးဝန်ထမ်းများ၏ ဗိုဗိုသူများ စားဝတ်နေရေးနှင့်သက်သာချောင်ချိရေးအတွက် ကာကွယ်ရေးဌာနကောင်စီ အထူးအမိန့်အမှတ်အရ ၄၅၀၀၀၀ ကျပ်နှုန်းကို ထောက်ပံ့ကြေးအဖြစ် ပေးခြင်းမှအပ ကျန်အကူအညီ အထောက်အပံ့များ ပေးခြင်းမရှိပါကြောင်းဖြင့် ဖြေကြားသည်။



ကာကွယ်ရေးဝန်ကြီးဌာန ဒုတိယဝန်ကြီး ဦးလှိုင်ကျော်ညွန့်။

ပုသိမ်ကြီးမဲဆန္ဒနယ်မှ ဦးအောင်သန်း၏ “အစိုးရဌာနအသီးသီးတွင် တာဝန်ထမ်းဆောင်နေသည့် ဝန်ထမ်းဦးရေ ထုတ်ပေးရသည့်လစာနှင့် ပုဂ္ဂလိကကုမ္ပဏီများ၊ အလုပ်ရုံများတွင် လုပ်ကိုင်နေသော ဝန်ထမ်းဦးရေ

နှင့် လက်ရှိအလုပ်လက်မဲ့ ရာခိုင်နှုန်း မည်မျှရှိကြောင်း၊ ပြည်ပမှ ပြန်လည်ရောက်ရှိလာသော အလုပ်သမားများကို ပြည်တွင်းတွင် အလုပ်အကိုင် ပြန်လည်ခန့်ထားရေးအတွက် မည်သို့ စီမံလျက်ရှိသည်ကို သိရှိလိုခြင်း” မေးခွန်းနှင့်စပ်လျဉ်း၍ အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှု ဝန်ကြီးဌာန ဒုတိယဝန်ကြီး ဒေါ်လှလှသိန်းက ၂၀၁၄ ခုနှစ် ဇွန်လကုန်စာရင်းအရ အစိုးရဌာနအသီးသီးတွင် တာဝန်ထမ်းဆောင်နေသည့် အမြဲတမ်း ဝန်ထမ်းဦးရေ ၉၀၃၃၆၆ ဦး ဖြစ်ပါကြောင်း၊ အချိုးအစားအားဖြင့် ကျား ၄၅ ဒဿမ ၁ ရာခိုင်နှုန်းနှင့် မ ၅၄ ဒဿမ ၉ ရာခိုင်နှုန်းဖြစ်ပါကြောင်း၊ ၂၀၁၄-၂၀၁၅ ဘဏ္ဍာနှစ်တွင် တစ်နှစ်အတွက် လစာကျပ် ၁၆၀၀၉၅၄ သန်း၊ အပို့ထောက်ပံ့ကြေးနှင့် ဒေသစရိတ်အပါအဝင် စုစုပေါင်း လစာစရိတ်ကျပ် ၁၉၉၄၀၇၇ သန်း လျာထားပါ



ဖာပွန်မဲဆန္ဒနယ်မှ ဦးစိုးသန်းနိုင်။

ကြောင်း၊ ၂၀၁၄-၂၀၁၅ ဘဏ္ဍာနှစ် မူလခန့်မှန်းခြေအရ တစ်လအတွက် လစာစရိတ် ကျပ် ၁၆၆၁၇၃ သန်း လျာထားပါကြောင်း။ ၂၀၁၂ ခုနှစ်တွင် ကောက်ယူခဲ့သည့် စာရင်းအရ ပုဂ္ဂလိကကုမ္ပဏီများ

အလုပ်ရုံများတွင် အလုပ်လုပ်နေကြသူများ ၈၉၅၅၉၇ ဦးရှိပါကြောင်း၊ နိုင်ငံတော်အတွင်း လက်ရှိအလုပ်လက်မဲ့ ရာခိုင်နှုန်းသည် ၄ ဒဿမ ၀၀ ရာခိုင်နှုန်းခန့် ဖြစ်ပါကြောင်းနှင့် ကိန်းဂဏန်းများသည် ခန့်မှန်းတွက်ချက်မှုအရ ရရှိသော ကိန်းဂဏန်းများဖြစ်သဖြင့် မှန်ကန်တိကျသည့် ကိန်းဂဏန်းများရရှိရန် ၂၀၁၄-၂၀၁၅ ခုနှစ်တွင် လုပ်သားအင်အား စစ်တမ်းတစ်ရပ်ကို အပြည်ပြည်ဆိုင်ရာအလုပ်သမားအဖွဲ့ချုပ်၏ အကူအညီများရယူပြီး ကောက်ယူသွားမည်ဖြစ်ပါကြောင်း။

ထိုင်း၊ မလေးရှားစသည့် နိုင်ငံများမှ ပြန်လည်ရောက်ရှိလာသည့် မြန်မာရွှေ့ပြောင်း အလုပ်သမားများကို ပြည်တွင်းတွင် အလုပ်အကိုင်ပြန်လည်ခန့်ထားနိုင်ရေးအတွက် အလုပ်သမား၊ အလုပ်အကိုင်နှင့် လူမှုဖူလုံရေးဝန်ကြီးဌာနများနှင့် စာမျက်နှာ ၈ ကော်လံ ၅ သို့ ❖

အမျိုးသားလွှတ်တော်အစည်းအဝေး

တိရစ္ဆာန်များတွင် ဖြစ်ပွားတတ်သော ကူးစက်ရောဂါများနှင့်ပတ်သက်သည့် အသိပညာပေးလုပ်ငန်းများ ဆောင်ရွက်လျက်ရှိ

နေပြည်တော် စက်တင်ဘာ ၂၄ - အမျိုးသားလွှတ်တော် (၁၁) ကြိမ်မြောက် ပုံမှန်အစည်းအဝေး အငြိမ်းစားနေ့ကို ယနေ့နံနက် ၁၀ နာရီတွင် ကျင်းပရာ မေးခွန်းလေးခု မေးမြန်းဖြေကြားခြင်း၊ ဥပဒေကြမ်းတစ်ခု အတည်ပြုခြင်းနှင့် အဆိုတစ်ခု တင်သွင်းခြင်းတို့ကို ဆောင်ရွက်ခဲ့ကြသည်။



မွေးမြူရေး၊ ရေလုပ်ငန်းနှင့် ကျေးလက်ဒေသဖွံ့ဖြိုးရေးဝန်ကြီးဌာန ဒုတိယဝန်ကြီး ဒေါက်တာအောင်မြတ်ဦး။

အဝင် အခြားကူးစက်ရောဂါများအား ကြိုတင်ကာကွယ်ရန်နှင့် ထိန်းချုပ်ရန် လေဆိပ်၊ ဆိပ်ကမ်းနှင့် နယ်စပ်ကုန်သွယ်ရေး ဝင်ပေါက်များတွင် စစ်ဆေးလျက်ရှိပါကြောင်း။

ကူးစက်မြန် ပြင်းထန်ကြက်ငှက်တုပ်ကွေးရောဂါ၊ ဝက်နားရွက်ပြာရောဂါ၊ ခွာနာလျာနာရောဂါနှင့် ငွေ့ရှူးရောဂါများသည် ကူးစက်ရောဂါများဖြစ်ပြီး တိုက်ရိုက်ကုသရန် ဆေးမရှိသည့်အတွက် ရောဂါထိန်းချုပ်ရေးလုပ်ငန်းများကို ဇီဝလုံခြုံမှုဖြစ်စဉ်များနှင့် တွဲဖက်၍ ဆောင်ရွက်ပါကြောင်း၊ တိုင်းဒေသကြီးနှင့် ပြည်နယ်အသီးသီးတွင် မွေးမြူရေးဇုန်များ ဖော်ထုတ်ပေးခြင်း၊ ရောဂါစူးစမ်းလေ့လာရေးသင်တန်းများ သင်ကြားပေးခြင်းနှင့် ဓာတ်ခွဲခန်း အရည်အသွေးမြင့်မားစေရေး ဆောင်ရွက်ပေးလျက် ရှိပါကြောင်း၊ ထို့ပြင် မျိုးရိုးဗီဇပြောင်းလဲမှုများအား သိရှိနိုင်ရန် နိုင်ငံတကာဓာတ်ခွဲခန်းများနှင့် ချိတ်ဆက်ဆောင်ရွက်လျက်ရှိပါကြောင်း။



ပဲခူးတိုင်းဒေသကြီး မဲဆန္ဒနယ်အမှတ်(၁) မှ ဦးစောမော်ထွန်း။

တိရစ္ဆာန်များတွင် ဖြစ်ပွားတတ်သော ကူးစက်ရောဂါများနှင့် ပတ်သက်သည့် အသိပညာပေးလုပ်ငန်းများကို ဆောင်ရွက်လျက်ရှိပါကြောင်း၊ ဇီဝလုံခြုံမှုကျင့်စဉ် အစုအဖွဲ့များအား

တိုးချဲ့စုစည်း၍ ရောဂါဖြစ်ပွားမှုစုံစမ်းခြင်းနှင့် သတင်းပို့ခြင်းလုပ်ငန်းများကို ပိုမိုတိုးချဲ့ဆောင်ရွက်သွားမည်ဖြစ်ပါကြောင်းဖြင့် ဖြေကြားသည်။

မန္တလေးတိုင်းဒေသကြီး မဲဆန္ဒနယ်အမှတ် (၆) မှ ဦးမျိုးမြင့်၏ “ရန်ကုန်-ပဲခူး မော်တော်ကားလမ်း မိုင်တိုင် (၁/၃) ရှိ လမ်းနှင့် တံတားဖြတ်သန်းခ အခွန်ကောက်ခံစခန်း (Toll Gate) အား နေရာရွှေ့ပြောင်းပေးရန် အစီအစဉ် ရှိ/မရှိ” မေးခွန်းနှင့်စပ်လျဉ်း၍ ဆောက်လုပ်ရေးဝန်ကြီးဌာန ဒုတိယဝန်ကြီး ဦးစိုးတင့်က သက်ဆိုင်ရာ ကုမ္ပဏီက လက်ရှိတိုးလိဂ်တံနေရာမိုင်တိုင် (၁/၀) မှ (၁/၁) ကြားတွင် တည်ရှိသော ထောက်ကြန့်တိုးလိဂ်အား ရန်ကုန်-နေပြည်တော်-မန္တလေး အမြန်လမ်းမကြီး စတင်ခွဲထွက်သော လမ်းဆုံနေရာပိုင်းထောက်ကြန့်-ပဲခူး-မန္တလေးလမ်းဟောင်း မိုင်တိုင် (၄/၀)မှ (၄/၂)

စာမျက်နှာ ၈ ကော်လံ ၅ သို့ ❖





ပြည်တွင်းရေးရာ



တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်အား ဂျပန်ကိုယ်ပိုင်ကာကွယ်ရေးတပ်ဖွဲ့စစ်ဦးစီးချုပ်က အခမ်းအနားဖြင့်ကြိုဆို

နေပြည်တော် စက်တင်ဘာ ၂၄

တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်သည် ယနေ့မနက် ၁ နာရီခွဲတွင် ဂျပန်နိုင်ငံ ကာကွယ်ရေးဝန်ကြီးဌာန Ireihi ကျဆုံးစစ်သည်ဗိမာန်သို့ရောက်ရှိရာ ဂျပန်ကိုယ်ပိုင်ကာကွယ်ရေးတပ်ဖွဲ့မှ တာဝန်ရှိသူများက ခရီးဦးကြိုဆိုနှုတ်ဆက်ကြသည်။ ယင်းနောက် တပ်မတော် ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်သည် Ireihi ကျဆုံးစစ်သည်ဗိမာန်၌ လွှမ်းမိုးသောအခမ်းအနားပြုခဲ့သည်။

ဆက်လက်၍ တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်သည် ဂျပန်ကိုယ်ပိုင်ကာကွယ်ရေးတပ်ဖွဲ့မှ ဂုဏ်ပြုကြိုဆိုခြင်းအခမ်းအနားကျင်းပမည့် နေရာသို့ ရောက်ရှိရာ ဂျပန်ကိုယ်ပိုင်ကာကွယ်ရေးတပ်ဖွဲ့ စစ်ဦးစီးချုပ်ဖြစ်သူ General Shigeru IWASAKI က ခရီးဦးကြိုဆိုနှုတ်ဆက်သည်။ ယင်းနောက် တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်သည် အလေးပြုခံစင်မြင့်သို့ သွားရောက်နေရာယူကာ ဂုဏ်ပြုတပ်ဖွဲ့၏ အလေးပြုခြင်းကိုခံယူပြီး (အပေါ်ပုံ) ဂုဏ်ပြုတပ်ဖွဲ့ကို စစ်ဆေးသည်။ ထို့နောက် တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်သည် ဂျပန်နိုင်ငံကာကွယ်ရေးဝန်ကြီးဌာန ဧည့်ခန်းမဆောင်၌ ဂျပန်ကာကွယ်ရေးဝန်ကြီးနှင့် လုံခြုံရေးဆိုင်ရာ ဥပဒေပြုရေးဌာနတာဝန်ခံ ဝန်ကြီး Mr. Akinori ETO နှင့် တွေ့ဆုံဆွေးနွေးသည်။ တပ်မတော်ကာကွယ်ရေးဦးစီးချုပ်က ပြောကြားရာတွင် မြန်မာ-ဂျပန်သံတမန်ဆက်ဆံရေးနှစ် (၆၀)ပြည့်သည်နှစ်တွင် ဂျပန်နိုင်ငံသို့ ချစ်ကြည်

ရေးခရီး အလည်အပတ်လာရောက်နိုင်သဖြင့် အထူးဝမ်းမြောက်မိကြောင်း၊ မြန်မာနိုင်ငံသည် ငြိမ်းချမ်းစွာအတူယှဉ်တွဲနေထိုင်ရေးမူကြီး (၅)ရပ်နှင့်အညီ ကမ္ဘာ့နိုင်ငံအားလုံးနှင့် မိတ်ဖက်မပျက်ဆက်ဆံလျက်ရှိကြောင်း၊ လက်ရှိအာဆီယံဥက္ကဋ္ဌတာဝန်ယူသည့် ကာလတွင်လည်း အာဆီယံနိုင်ငံများနှင့် အခြားကမ္ဘာ့ နိုင်ငံများဆက်ဆံရေးတိုးတက်စေရန် ကြိုးပမ်းဆောင်ရွက်လျက်ရှိကြောင်း၊ မိမိတို့နှစ်နိုင်ငံသည် ရှည်လျားသော ဆက်ဆံရေးသမိုင်းရှိကြောင်း၊ ဝိုင်းချုပ်အောင်ဆန်းဦးဆောင်သော ရဲဘော်သုံးကျိပ်သည် ဂျပန်နိုင်ငံ၌ စစ်ပညာသင်ကြားခဲ့၍ ခေတ်သစ်မြန်မာ့တပ်မတော်ကို စတင်တည်ထောင်ခဲ့ကြောင်း၊ ယခုခရီးစဉ်သည် တပ်မတော်နှစ်ရပ်ကြား ရှိရင်းစွဲချစ်ကြည်ရင်းနှီးမှုကို တိုးတက်ခိုင်မြဲစေမည့် သမိုင်းမျက်နှာစာသစ်ဖွင့်လှစ်နိုင်ခြင်းဖြစ်ကြောင်း၊ နှစ်နိုင်ငံဆက်ဆံရေးတိုးတက်စေရန် ယုံကြည်မှုသည် အထူးအရေးကြီးကြောင်း၊ မိမိတို့အနေဖြင့် နိုင်ငံတည်ငြိမ်အေးချမ်းပြီး ဖွံ့ဖြိုးတိုးတက်စေရန် ပါတီစုံဒီမိုကရေစီလမ်းကြောင်းပေါ်တွင် မလျော့သော ဇွဲလုံ့လဖြင့် ကြိုးပမ်းဆောင်ရွက်သွား

မည်ဖြစ်ကြောင်း ပြောကြားသည်။ ဂျပန် ကာကွယ်ရေးဝန်ကြီးက ပြောကြားရာတွင် မြန်မာနိုင်ငံသည် အရှေ့တောင်အာရှဒေသတွင် နိုင်ငံရေး၊ စီးပွားရေး၊ လူမှုရေးကဏ္ဍပေါင်းစုံတွင် တိုးတက်ရန် အလားအလာကောင်းများစွာရှိသည်ဟု ထင်မြင်ယူဆကြောင်း၊ ဂျပန်နိုင်ငံအနေဖြင့် မြန်မာနိုင်ငံအာဆီယံဥက္ကဋ္ဌတာဝန်ယူသည့်ကာလတွင် တတ်နိုင်သမျှ အားပေးကူညီမှုများဆောင်ရွက်သွားမည်ဖြစ်ကြောင်း၊ အနာဂတ်ကာလတွင် တပ်မတော်နှစ်ရပ် ဆက်ဆံရေးတိုးတက်ခိုင်မြဲစေရန် ကြိုးပမ်းဆောင်ရွက်သွားမည်ဖြစ်ကြောင်း ပြောကြားသည်။ တွေ့ဆုံပွဲအပြီးတွင် တပ်မတော်ကာကွယ်ရေးဦးစီးချုပ်နှင့် ဂျပန်ကာကွယ်ရေးဝန်ကြီးတို့သည် အထိမ်းအမှတ်တံဆိပ်နှင့် အမှတ်တရ လက်ဆောင်များ အပြန်အလှန်ပေးအပ်ကြသည်။ ထို့နောက် တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်သည် ဂျပန်နိုင်ငံ ကာကွယ်ရေးဝန်ကြီးဌာန Chief of Staff, Joint Staff ရုံး၌ ဂျပန်ကိုယ်ပိုင်ကာကွယ်ရေးတပ်ဖွဲ့

စစ်ဦးစီးချုပ်ဖြစ်သူ General Shigeru IWASAKI နှင့် တွေ့ဆုံဆွေးနွေးသည်။ ဆက်လက်၍ တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီးမင်းအောင်လှိုင်အား ဂျပန်ကိုယ်ပိုင်ကာကွယ်ရေးတပ်ဖွဲ့မှ Defense Plans and Policy Department ၏ Director ဖြစ်သူ Rear Admiral Hiroshi YAMAMURA က အာရှ-ပစိဖိတ် ဒေသတွင်းလုံခြုံရေးအခြေအနေ၊ ဂျပန်နိုင်ငံ၏ ကာကွယ်ရေးမူဝါဒနှင့် ဂျပန်ကိုယ်ပိုင်ကာကွယ်ရေးတပ်ဖွဲ့၏ လုပ်ငန်းတာဝန်များနှင့် လေ့ကျင့်ရေးဆိုင်ရာများကို ရှင်းလင်းတင်ပြပြီး တပ်မတော်ကာကွယ်ရေးဦးစီးချုပ်က သိရှိလိုသည်များကို မေးမြန်းဆွေးနွေးခဲ့သည်။ ထို့နောက် တပ်မတော်ကာကွယ်ရေးဦးစီးချုပ်နှင့် ဂျပန်ကိုယ်ပိုင်ကာကွယ်ရေးတပ်ဖွဲ့ စစ်ဦးစီးချုပ်တို့သည် တပ်မတော်နှစ်ရပ်အကြား ဆက်ဆံရေးနှင့် အပြန်အလှန်ပူးပေါင်းဆောင်ရွက်ရေးဆိုင်ရာ ဆက်လက်လုပ်ဆောင်မည့် ကိစ္စရပ်များကို ဆွေးနွေးခဲ့ကြကြောင်း သတင်းရရှိသည်။ (မြဝတီ)

❖ ပြည်သူ့လွှတ်တော်မှ

ဌာန အလုပ်သမား ညွှန်ကြားရေးဦးစီးဌာနအောက်ရှိ ကျွမ်းကျင်မှုလေ့ကျင့်ရေးသင်တန်းကျောင်း၊ ရန်ကုန်မြို့ရှိပုဂ္ဂလိကလုပ်ငန်း၊ ကုမ္ပဏီများဖြင့်ချိတ်ဆက်ပြီး အလုပ်ရှင်နှင့် အလုပ်သမားများကို တွေ့ဆုံရွေးချယ်ခန့်ထားစေသည့် သီးခြားအစီအစဉ်တစ်ရပ်အနေဖြင့် ဆောင်ရွက်ပေးခြင်း၊ သက်ဆိုင်ရာ ခရိုင်နှင့်မြို့နယ်အလုပ်အကိုင်နှင့် အလုပ်သမားရှာဖွေရေးရုံးများမှ ကြော်ငြာခေါ်ယူသည့် အလုပ်နေရာများ၊ ပြည်တွင်းအလုပ်အကိုင်ရှာဖွေရေးအေဂျင်စီများမှ ကြော်ငြာခေါ်ယူသည့် အလုပ်နေရာများတွင် တိုက်ရိုက်တွေ့ဆုံပြီး အလုပ်ခန့်ထားရေးအတွက် Job Fair များကို ဆောင်ရွက်ပေးခြင်းဖြင့် အလုပ်အကိုင်ရရှိစေရန် ဆောင်ရွက်ပေးလျက်ရှိပါကြောင်းဖြင့် ဖြေကြားသည်။ ယင်းနောက် ၂၀၁၃ ခုနှစ် ပြည်သူ့လွှတ်တော်ဆိုင်ရာ နည်းဥပဒေ ၁၈၅ နည်းဥပဒေခွဲ(ခ)အရ "တောင်သူလယ်သမားအခွင့်အရေးကာကွယ်ရေးနှင့် အကျိုးစီးပွားမြှင့်တင်ရေးဥပဒေကို ပြင်ဆင်သည့်ဥပဒေကြမ်း" နှင့်စပ်လျဉ်း၍ ဥပဒေကြမ်းကော်မတီဝင်က ကော်မတီ၏ စိစစ်တွေ့ရှိမှုအစီရင်ခံစာကို ဖတ်ကြားရှင်းလင်းသည်။ (သတင်းစဉ်)

☀ အမျိုးသားလွှတ်တော်မှ

လွှတ်တော်၏ ပြင်ဆင်ချက်များအား လွှတ်တော်၏ အဆုံးအဖြတ်ရယူအတည်ပြုသည်။ ထို့နောက် မန္တလေးတိုင်းဒေသကြီး မဲဆန္ဒနယ်အမှတ်(၆)မှ ဦးမျိုးမြင့်က "မြန်မာနိုင်ငံအဆောက်အအုံဆိုင်ရာ ကိုဥပဒေ (Myanmar National Building Code) ကို ပြုစုထုတ်ဝေ၍ ကိုဥပဒေပြဋ္ဌာန်းချက်များပါအတိုင်း လိုက်နာကျင့်သုံးစေရေး ဆောင်ရွက်နိုင်ပါရန် ပြည်ထောင်စုအစိုးရအား တိုက်တွန်းကြောင်း" အဆို တင်သွင်းရာ လွှတ်တော်က လက်ခံဆွေးနွေးရန် သဘောတူကြောင်း ဆုံးဖြတ်သည်။ အဆောက်အအုံကိုဥပဒေတွင် အဆောက်အအုံများဆိုင်ရာ စီမံကွပ်ကဲမှုနိယာမနှင့် ထိန်းချုပ်မှုဘောင်အတွင်း အာမခံချက်ပေးသော ဒီဇိုင်းပုံစံပြုခြင်း၊ တည်ဆောက်အကောင်အထည်ဖော်ခြင်း၊ နည်းစနစ် ပြန်လည်သုံးသပ်ပြောင်းလဲခြင်းနှင့် ချွတ်ယွင်းမှုပြင်ဆင်မှုမခံနိုင်တို့ပါဝင်ပြီး လိုက်နာကျင့်သုံးပါက နေထိုင်အသုံးပြုသူများနှင့် ဆက်စပ်လူ့အဖွဲ့အစည်း ပတ်ဝန်းကျင်တို့၏ လုံခြုံစိတ်ရမှုအပြင် ကျန်းမာရေးနှင့် လူနေမှုအဆင့်မြင့်မားစေမည်ဖြစ်ကြောင်း သိရသည်။ (သတင်းစဉ်)

မန္တလေးတိုင်းဒေသကြီး တရားလွှတ်တော်တရားသူကြီး ညောင်ဦးအကျဉ်းထောင်နှင့် တရားရုံးများ စစ်ဆေး

ညောင်ဦး စက်တင်ဘာ ၂၄ မန္တလေးတိုင်းဒေသကြီး တရားလွှတ်တော်တရားသူကြီး ဒေါ်ခင်သင်းဝေသည် စက်တင်ဘာ ၁၉ ရက်က ညောင်ဦးခရိုင် တရားသူကြီး ဒေါ်နုနုခင်၊ မြို့နယ်တရားသူကြီးတို့နှင့်အတူ ညောင်ဦးအကျဉ်းထောင်သို့ သွားရောက်စစ်ဆေးခဲ့ကြောင်း သိရသည်။ (အောက်ပုံ) ထိုသို့ စစ်ဆေးရာတွင် ညောင်ဦးအကျဉ်းထောင်ရှိ အကျဉ်းသားများ၊ အချုပ်သားများနှင့် တွေ့ဆုံပြီး ဥပဒေပါ အခွင့်အရေးရရှိခြင်း ရှိ/မရှိ၊ ဥပဒေနှင့်မညီဘဲ မတရားဆောင်ရွက်မှုများ ရှိ/မရှိ၊ နေရာထိုင်ခင်း သက်သာချောင်ချိမှု ရှိ/မရှိ၊ သန့်ရှင်းမှု ရှိ/မရှိ၊ မကျန်းမာပါက ဆေးကုသရန်အခွင့်အရေး ရှိ/မရှိ၊ အမျိုးသမီး အကျဉ်းသားများအား အကာအရံလုံခြုံစွာထားရှိခြင်း ရှိ/မရှိ၊ အမျိုးသမီးအစောင့်အရှောက်ဖြင့် ထားရှိခြင်း ရှိ/မရှိ၊ နှိပ်စက်ညှဉ်းပန်းမှု၊ မတရားပြုမှု ရှိ/မရှိတို့ကို မျက်မြင်ကြည့်ရှုစစ်ဆေးခဲ့ပြီး သိရှိလိုသည်များကို မေးမြန်းခဲ့ရာ ညောင်ဦးမြို့အကျဉ်းထောင်မှ တာဝန်ခံထောင်မှူး ဦးအောင်နိုင်ဖေက လုပ်ငန်းဆောင်ရွက်နေမှုအခြေအနေများနှင့်စပ်လျဉ်းပြီး ပြန်လည်ရှင်းလင်းဖြေကြားခဲ့သည်။ ထို့အတူ စက်တင်ဘာ ၁၉ ရက်တွင် ညောင်ဦးခရိုင်/မြို့နယ် တရားရုံး၊ စက်တင်ဘာ ၂၀ ရက်တွင် ကျောက်ပန်းတောင်းမြို့နယ် တရားရုံးတို့သို့ သွားရောက်ကြည့်ရှုစစ်ဆေးပြီး တရားသူကြီးများ၊ ဝန်ထမ်းများနှင့်တွေ့ဆုံ၍ အမှုများကို မှန်မှန်နှင့် မြန်မြန်စစ်ဆေးရန်၊ ကြန့်ကြာနေသော တရားမမှုများကို အမြန်ပြီးပြတ်အောင်ဆောင်ရွက်ရန်၊ ပြည်သူကယုံကြည်အားကိုးသော တရားစီရင်ရေးစနစ်ပေါ်ထွန်းရေး ကြိုးပမ်းဆောင်ရွက်ရန် မှာကြားခဲ့ကြောင်း သိရသည်။ (ညောင်ဦး)



မြန်မာနိုင်ငံရဲတပ်ဖွဲ့နေ့ နှစ်(၅၀)ပြည့် ရွှေရတုအထိမ်းအမှတ်ကို ကြိုဆိုဂုဏ်ပြုသောအားဖြင့် အမှတ်(၁၉)လုံခြုံရေးရဲတပ်ဖွဲ့ခွဲမှ တပ်ဖွဲ့ခွဲမှူး ခုရဲမှူးကြီးထိန်ဝင်းဦးစီးသည့် ရဲတပ်ဖွဲ့ဝင်အင်အား ၁၀၀ တို့ စက်တင်ဘာ ၂၄ ရက်က နေပြည်တော် ခုတင် (၁၀၀၀)ဆေးရုံကြီး သွေးလျှောက်၌ စုပေါင်းသွေးလျှမ်းကြစဉ်။ (မြန်မာနိုင်ငံရဲတပ်ဖွဲ့)

မြန်အောင်တွင် မိုးစပါး အောင်ရေရရှိရေး ဆည်ရေနှင့် မြစ်ရေတင်စီမံကိန်းများမှ ဆောင်ရွက်

မြန်အောင် မြို့၌ စက်တင်ဘာလအတွင်း မိုးရွာသွန်းမှု နည်းပါးသဖြင့် မိုးစပါးအောင်ရေရရှိရန်အတွက် မြို့နယ်အုပ်ချုပ်ရေးမှူး ဦးမင်းထွန်း၊ ဒု.မြို့နယ်အုပ်ချုပ်ရေးမှူး ဦးအောင်ဝင်း ဦးဆောင်သော မြို့နယ်ဆည်မြောင်းဦးစီးဌာန၊ မြို့နယ်မြေစာရင်းဦးစီးဌာန၊ မြစ်ရေတင်စီမံကိန်းများမှ တာဝန်ရှိသူများနှင့် ကျေးရွာအုပ်စု အုပ်ချုပ်ရေးမှူးများသည် စက်တင်ဘာ ၂၄ ရက်က တွေ့ဆုံ၍ မြို့နယ်အတွင်းရှိ မိုးစပါးအောင်ရေလိုအပ်သော ကျေးရွာအုပ်စုများသို့ ကွန်ချောင်းဆည်၊ မမြဆည်၊ ကဇွန်းခုံမြစ်ရေတင်နှင့် ငပိဆိပ်မြစ်ရေတင်တို့မှ မိုးစပါးအောင်ရေရရှိရန် စီမံဆောင်ရွက်ခဲ့ကြသည်။ မြန်အောင်မြို့နယ်အတွင်း မိုးစပါးအောင်ရေရရှိရန် ကွန်ချောင်းဆည်နှင့် မမြဆည်တို့မှ ဆည်ရေကို ယနေ့နံနက်မှစ၍ ရေလွှတ်ပေးပြီး ကဇွန်းခုံမြစ်ရေတင်၊ ငပိဆိပ်မြစ်ရေတင်စီမံကိန်းတို့မှ ရေတင်စက်များကို ပြောင်းရွှေ့တပ်ဆင်ခြင်းများ ဆောင်ရွက်ပေးလျက်ရှိပြီး စက်များတပ်ဆင်ပြီးစီးပါက စက်တင်ဘာ ၃၀ ရက်တွင် စတင်၍ ရေရရှိအောင် ဆောင်ရွက်ပေးမည်ဖြစ်ကြောင်း မြို့နယ်စိုက်တိုးမြှင့်အဖွဲ့ထံမှသိရသည်။ (မြန်အောင်)



ပြည်တွင်းရေးရာ

# တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီးမင်းအောင်လှိုင်နှင့် ဇနီး ဦးဆောင်သော မြန်မာ့တပ်မတော် ချစ်ကြည်ရေးကိုယ်စားလှယ်အဖွဲ့ အား ဂျပန်ကိုယ်ပိုင်ကာကွယ်ရေးတပ်ဖွဲ့ စစ်ဦးစီးချုပ်ဖြစ်သူနှင့် ဇနီးက ဂုဏ်ပြုညစာဖြင့် တည်ခင်းနှစ်သက်

နေပြည်တော် စက်တင်ဘာ ၂၄  
တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှဦးဆောင်သော မြန်မာ့တပ်မတော် ချစ်ကြည်ရေး ကိုယ်စားလှယ်အဖွဲ့အား စက်တင်ဘာ ၂၄ ရက်ဒေသစံတော်ချိန် ၅ နာရီတွင် တိုကျိုမြို့ရှိ Hotel Chinzanso ၌ ဂျပန်ကိုယ်ပိုင်ကာကွယ်ရေးတပ်ဖွဲ့ စစ်ဦးစီးချုပ်ဖြစ်သူ General Shigeru IWASAKI နှင့် ဇနီးတို့က ဂုဏ်ပြု ညစာဖြင့် တည်ခင်းနှစ်သက်သည်။

အဆိုပါ ဂုဏ်ပြုညစာစားပွဲသို့ တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်နှင့် ဇနီး၊ မြန်မာ့တပ်မတော်ချစ်ကြည်ရေး ကိုယ်စားလှယ်အဖွဲ့ဝင်များတက်ရောက် ကြပြီး ဂျပန်ကိုယ်ပိုင်ကာကွယ်ရေး တပ်ဖွဲ့ စစ်ဦးစီးချုပ်ဖြစ်သူ General Shigeru IWASAKI နှင့် ဇနီး၊ ဂျပန် ကိုယ်ပိုင်ကာကွယ်ရေးတပ်ဖွဲ့မှ အရာရှိ ကြီးများ တက်ရောက်ကြသည်။ ထို့နောက် ဂျပန်ကိုယ်ပိုင်ကာကွယ် ရေးတပ်ဖွဲ့ စစ်ဦးစီးချုပ်ဖြစ်သူ

General Shigeru IWASAKI က နှုတ်ခွန်းဆက်စကားပြောကြားပြီး တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်က ကျေးဇူးတင်စကား ပြန်လည်ပြောကြား သည်။(ယာဝု)  
ထို့နောက် တပ်မတော်ကာကွယ်ရေး ဦးစီးချုပ်နှင့် ဂျပန်ကိုယ်ပိုင်ကာကွယ် ရေး တပ်ဖွဲ့စစ်ဦးစီးချုပ်တို့သည် အဖွဲ့ဝင်များနှင့်အတူ ညစာအတူ တကွသုံးဆောင်ကြသည်။ ညစာမသုံး ဆောင်မီနှင့် ညစာသုံးဆောင်နေစဉ်



အတွင်း ဂျပန်ရိုးရာတေးဂီတအဖွဲ့မှ တေးသီချင်းများဖြင့် သီဆိုဖျော်ဖြေ ကြသည်။ ညစာစားပွဲအပြီးတွင် တပ်မတော် ကာကွယ်ရေးဦးစီးချုပ် ပိုလ်ချုပ်မှူးကြီး

မင်းအောင်လှိုင်နှင့် ဇနီး၊ ဂျပန် ကိုယ်ပိုင်ကာကွယ်ရေးတပ်ဖွဲ့ စစ်ဦးစီး ချုပ်ဖြစ်သူ General Shigeru IWASAKI နှင့် ဇနီးတို့သည် အမှတ်တရ လက်ဆောင်ပစ္စည်းများ

အပြန်အလှန်ပေးအပ်ကြပြီး အဖွဲ့ဝင် များနှင့်အတူ အမှတ်တရရုပ်ပိုင်း ဓာတ်ပုံရိုက်ခဲ့ကြကြောင်း သိရ သည်။ (မြဝတီ)

# တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီးမင်းအောင်လှိုင်နှင့် ဇနီး ဦးဆောင်သော မြန်မာ့တပ်မတော် ကိုယ်စားလှယ်အဖွဲ့ Meiji Jingu ဝိမာန်၌ ကြည့်ရှုလေ့လာ



တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှ ဦးဆောင်သောမြန်မာ့တပ်မတော်ချစ်ကြည်ရေးကိုယ်စားလှယ် အဖွဲ့ Meiji Jingu ဝိမာန်တွင် စုပေါင်းမှတ်တမ်းတင်ဓာတ်ပုံရိုက်ကြစဉ်။ (မြဝတီ)

နေပြည်တော် စက်တင်ဘာ ၂၄

ဂျပန်နိုင်ငံတွင် ချစ်ကြည်ရေးအလည်အပတ်ခရီး ရောက်ရှိနေသော တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ ဦးဆောင်သော မြန်မာ့တပ်မတော်ချစ်ကြည်ရေးကိုယ်စားလှယ် အဖွဲ့သည် ယနေ့နံနက် ဒေသစံတော်ချိန် ၈ နာရီ မိနစ် ၂၀ တွင် တိုကျိုမြို့ Shibuya မြို့နယ်ရှိ Meiji Jingu ဝိမာန်သို့ ရောက်ရှိရာ ဂျပန်ကိုယ်ပိုင်ကာကွယ်ရေးတပ်ဖွဲ့ စစ်ဦးစီးချုပ် General Shigeru IWASAKI နှင့် ဇနီး၊ ဝိမာန်ရှိ တာဝန်ခံဂျပန် ရှင်တိုဘုန်းတော်ကြီးနှင့် အခြားတာဝန်ရှိသူများက ကြိုဆိုနှုတ်ဆက်ကြ သည်။ယင်းနောက် တပ်မတော်ကာကွယ်ရေးဦးစီးချုပ်နှင့်ချစ်ကြည်ရေးကိုယ်စား လှယ်အဖွဲ့သည် ဝိမာန်အတွင်း လှည့်လည်ကြည့်ရှုကြရာ တာဝန်ခံ ဂျပန်ရှင်တို ဘုန်းတော်ကြီး Mr.Ito က လိုက်လံရှင်းလင်းပြသသည်။

ထို့နောက် တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်သည် Meiji Jingu ဝိမာန်ရှိ ဆုတောင်းစာများချိတ်ဆွဲသောနေရာ၌ “ကမ္ဘာကြီးတစ်ခုလုံး ငြိမ်းချမ်းသာယာ ဖွံ့ဖြိုးတိုးတက်ပါစေ၊ ဂျပန်-မြန်မာနိုင်ငံသူ နိုင်ငံသားများ၏ ချစ်ကြည်ရင်းနှီးမှု ပိုမိုတိုးတက်ခိုင်မြဲပါစေ” ဟူသော စာသားအား ရေးသားချိတ်ဆွဲခဲ့သည်။

Meiji Jingu ဝိမာန်သည် ၁၉၂၀ ပြည့်နှစ်တွင်စတင်တည်ဆောက်ခဲ့ပြီး Meiji ဧကရာဇ်နှင့် Shoken မိဖုရား တို့၏ ဝိညာဉ်များအားပူဇော်ထားရှိသည့် ရှင်တိုဘာသာဝိမာန်တစ်ခုဖြစ်သည်။ Meiji ဧကရာဇ်သည် ဂျပန်နိုင်ငံအား ဖွံ့ဖြိုး တိုးတက်သောနိုင်ငံတော်ဖြစ်အောင် ပြုပြင်ပြောင်းလဲမှုများ စတင်ဆောင်ရွက် ပေးခဲ့သည့် ဘုရင်မင်းမြတ်တစ်ပါးဖြစ်၍ ၎င်းအား ဂုဏ်ပြုသောအားဖြင့်ကြီးကျယ် ခမ်းနားသော ဝိမာန်တည်ဆောက်၍ ပူဇော်ထားရှိသည့် ဝိမာန်တစ်ခုဖြစ်ကြောင်း သိရသည်။ (မြဝတီ)

# အိန္ဒိယကုန်စည်ပြပွဲ မန္တလေးမြို့တွင် ကျင်းပမည်

မန္တလေး စက်တင်ဘာ ၂၄  
အိန္ဒိယသမ္မတနိုင်ငံ ကုန်သည်များနှင့် စက်မှုလုပ်ငန်းရှင် များအသင်းနှင့် မန္တလေးမြို့ အခြေစိုက် အိန္ဒိယနိုင်ငံ ကောင်စစ် ဝန်ချုပ်ရုံးတို့မှ ကြီးပွား၍ အိန္ဒိယကုန်စည်ပြပွဲကို မန္တလေးမြို့တော် ခန်းမ၌ အောက်တိုဘာ ၉ ရက်မှ ၁၂ ရက် အထိ နေ့စဉ်နံနက် ၁၀ နာရီမှ ည ၇ နာရီအထိ ခင်းကျင်းပြသသွားမည်ဖြစ်သည်။  
ကုန်စည်ပြပွဲတွင် ပြခန်းပေါင်း ၇၀ ကျော်ပါဝင်မည်ဖြစ်ပြီး အိန္ဒိယစိုက်ပျိုးမွေးမြူရေးလုပ်ငန်းသုံးပစ္စည်းများ၊ မော်တော်ယာဉ်နှင့် ဆက်စပ်ပစ္စည်းများ၊ ဘက်ထရီနှင့် အင်ဗာတာများ၊ လယ်ယာ စိုက်ပျိုးရေး သုံးစက်ကိရိယာများ၊ အဝတ်အထည်နှင့် လက်မှု အနုပညာပစ္စည်းများ၊ လျှပ်စစ်နှင့် အီလက်ထရွန်နစ် ပစ္စည်းများ၊ မီးဖိုချောင်သုံး ပစ္စည်းများ၊ သံနှင့် သတ္တုစက်ကိရိယာများ၊ ရေသန့် ပစ္စည်းများ၊ ဆေးဝါးထုတ်လုပ်ရေးစက်ကိရိယာများ၊ ဆေးဖက်ဝင် ထုတ်ကုန်ပစ္စည်းများ၊ စက်ဆီချောဆီများ၊ ဆောက်လုပ်ရေးလုပ်ငန်း သုံး ပစ္စည်းများအား ခင်းကျင်းပြသမည်ဖြစ်ပြီး အိန္ဒိယစီးပွားရေး လုပ်ငန်းရှင်များလည်း လိုက်ပါလာမည်ဖြစ်၍ မန္တလေးမြို့ရှိ လုပ်ငန်း ရှင်များနှင့် အကျိုးတူပူးပေါင်းဆောင်ရွက် ရေး ဆွေးနွေးမည်ဖြစ် ကြောင်း သိရသည်။  
သီဟကိုကို(မန္တလေး)

နေပြည်တော် စက်တင်ဘာ ၂၄

ဂျပန်နိုင်ငံတွင် ချစ်ကြည်ရေးအလည်အပတ် ခရီးရောက်ရှိနေသော တပ်မတော်ကာကွယ်ရေး ဦးစီးချုပ် ပိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှဦးဆောင်သော မြန်မာ့တပ်မတော် ချစ်ကြည်ရေးကိုယ်စား လှယ်အဖွဲ့သည် ယနေ့နံနက် ဒေသစံတော်ချိန် ၁၀ နာရီတွင် ဂျပန်နိုင်ငံရှိ မြန်မာ စစ်သံ (ကြည်း၊ ရေ၊ လေ)ရုံးသို့ ရောက်ရှိရာ ဂျပန် နိုင်ငံ ဆိုင်ရာ မြန်မာသံအမတ်ကြီး ဦးခင်မောင်တင် နှင့် ဇနီး၊ မြန်မာစစ်သံ (ကြည်း၊ ရေ၊ လေ) ပိုလ်မှူးကြီး ထင်ကျော်သူနှင့် ဇနီး၊ ပညာတော်သင်များ၊ မြန်မာ သံရုံးနှင့် စစ်သံရုံးမိသားစုဝင်များက ကြိုဆိုနှုတ်ဆက် ကြသည်။

ထို့နောက် တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီးမင်းအောင်လှိုင်သည် မိသားစုဝင် များအား စစ်သံရုံး ဧည့်ခန်းတွင် ရင်းရင်းနှီးနှီးတွေ့ဆုံ စကားပြောကြားပြီး လက်ဆောင်ပစ္စည်းများနှင့် စားသောက်ဖွယ်ရာများပေးအပ်ရာ သံအမတ်ကြီး၊ စစ်သံမှူးနှင့် တာဝန်ရှိသူများက လက်ခံရယူကြ သည်။ (ယာဝု)ယင်းနောက် တပ်မတော်ကာကွယ် ရေး ဦးစီးချုပ် ဦးဆောင်သော မြန်မာ့တပ်မတော် ချစ်ကြည် ရေးကိုယ်စားလှယ်အဖွဲ့အား မြန်မာစစ်သံ (ကြည်း၊ ရေ၊ လေ) ပိုလ်မှူးကြီး ထင်ကျော်သူနှင့် ဇနီးတို့က နေ့လယ်စာဖြင့် တည်ခင်းနှစ်သက်ကြောင်း သိရသည်။ (မြဝတီ)


# တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီးမင်းအောင်လှိုင် မြန်မာသံရုံးနှင့် စစ်သံရုံးမိသားစုများ၊ ပညာတော်သင်များအား တွေ့ဆုံ



နိုင်ငံတကာ

# အိုင်အက်စ်စစ်သွေးကြွများကို တိုက်ခိုက်မှု နှစ်နှင့်ချီ၍ ကြာမည်

ဝါရှင်တန် စက်တင်ဘာ ၂၄



အီရတ်နိုင်ငံ ဒီယာလာပြည်နယ်၌ စစ်သွေးကြွတို့ကို ချေမှုန်းနေသော အစိုးရတပ်ဖွဲ့ကို တွေ့ရစဉ်။

အမေရိကန်ဦးဆောင်သောအဖွဲ့က လေကြောင်းမှ တိုက်ခိုက်ခြင်းဖြင့် အစ္စလာမစ်နိုင်ငံ (အိုင်အက်စ်စစ်)စစ်သွေးကြွများကို ဖြိုခွင်းနိုင်ခဲ့ကြောင်း သို့သော် ၎င်းတို့ကိုတိုက်ခိုက်ရာမှာ အချိန်ကာလ နှစ်နှင့်ချီ၍ ကြာမြင့်မည်ဖြစ်ကြောင်း ပင်တဂွန်ပြောရေးဆိုခွင့်ရှိသူက ယနေ့ ဘီဘီစီသို့ ပြောကြားသည်။

ဆီးရီးယားနှင့် တူရကီနယ်စပ်အနီးမှ ကိုဘီနီးမြို့အား လေကြောင်းမှထပ်မံတိုက်ခိုက်ကြောင်းတိုက်ခိုက်သူများက သတင်းပေးပြီးနောက် အဆိုပါ သဘောထားထွက်ပေါ်လာခြင်းဖြစ်သည်။

ဆီးရီးယားနိုင်ငံ၏ အရှေ့ပိုင်းနှင့် မြောက်ပိုင်းရှိ ပစ်မှတ်များကို လေကြောင်းမှတိုက်ခိုက်ရာတွင် အနည်းဆုံး အိုင်အက်စ်စစ်သွေးကြွ ၇၀၊ အယ်လ်ဒိုင်ဒါနှင့် အဆက်အသွယ်ရှိသော တိုက်ခိုက်ရေးသမား ၅၀နှင့် အရပ်သားရုတ်ဦးသေဆုံးကြောင်း တိုက်ခိုက်သူများက ပြောသည်။

အမေရိကန်ရေတပ်ဗိုလ်ချုပ် ဂျွန်ကီယာဘီက ဝါရှင်တန်မြို့တွင် ပြောကြားရာ၌ ဆီးရီးယားနိုင်ငံအတွင်း လေကြောင်းမှ တိုက်ခိုက်ခြင်းဖြင့် အိုင်အက်စ်စစ် စွမ်းဆောင်ရည်များ ကျဆင်းစေရန် အောင်မြင်စွာ ဆောင်ရွက်နိုင်ခဲ့သည်ဟု ဆိုသည်။

အမာခံနယ်မြေ ရက်ကာမြို့ရှိ အိုင်အက်စ်ဌာနချုပ်နှင့်အတူ အိုင်အက်စ်စစ်စခန်းများ စစ်ရေးလေ့ကျင့်ရာ ခြံဝင်းများ၊ လက်နက်တပ်

ဆင်ထားသော ယာဉ်များနှင့် အခြား နယ်မြေများရှိ ကုန်ရုံများကို ပစ်မှတ်ထား တိုက်ခိုက်ခဲ့ခြင်းဖြစ်သည်။

ကိုရာစန်အုပ်စုဟု သိကြသော အယ်လ်ဒိုင်ဒါနှင့် အဆက်အသွယ်ရှိသည့် စစ်သွေးကြွများကိုလည်း လေကြောင်းမှ တိုက်ခိုက်ခဲ့သည်ဟု သမ္မတအိုဘားမားက ပြောသည်။

၎င်းအုပ်စုသည် အနောက်နိုင်ငံများကို တိုက်ခိုက်ရန် ကြံစည်လျက်ရှိသည်ဟု အမေရိကန်တာဝန်ရှိသူများက ပြောသည်။

ဆီးရီးယားနိုင်ငံအတွင်းမှ အကြမ်းဖက်သမားများကို တိုက်ခိုက်ရန် မည်သည့်နိုင်ငံ၏ ဆောင်ရွက်ချက်ကိုမဆို ၎င်းအနေဖြင့်

ထောက်ခံကြောင်း ဆီးရီးယားသမ္မတ အာဆတ်က ပြောသည်။

အီရန်သမ္မတ ဟက်ဆန်ရိုကာနီကမူ ကုလသမဂ္ဂ၏ ခွင့်ပြုချက် သို့မဟုတ် ဆီးရီးယားအစိုးရ၏ ခွင့်ပြုချက်များ မပါသော စစ်ရေးလှုပ်ရှားမှုများသည် တရားဝင်သည်ဟု ပြောဆိုရန် ခက်ခဲကြောင်း ပြောသည်။

အမေရိကန်ဦးဆောင်သော လေကြောင်းတိုက်ခိုက်မှု၌ အာရပ်မဟာမိတ်နိုင်ငံများဖြစ်ကြသည့် ဘာရိန်း၊ ဂျော်ဒန်၊ ကာတာ၊ ဆော်ဒီအာရေဗျနှင့် ယူအေအီးနိုင်ငံတို့ ပါဝင်ကြသည်။

ဘီဘီစီ/အေအက်စ်ပီ

## အကြမ်းဖက်မှု တိုက်ဖျက်ရေးဥပဒေသစ် ဩစတြေးလျပါလီမန်၌ အတည်ပြုဖွယ်

ဆစ်ဒနီ စက်တင်ဘာ ၂၄

အကြမ်းဖက်သမားများ၏ စစ်ရေးလှုပ်ရှားမှုများရှိနေသော နေရာဒေသများသို့ ခရီးသွားရောက်ပါက ရာဇဝတ်ပြစ်မှုထိုက်ပြီး ထောင်ဒဏ် ၁၀နှစ်အထိ ပြစ်ဒဏ်ချမှတ်နိုင်သော ဥပဒေတစ်ရပ်ကို ဩစတြေးလျနိုင်ငံ၌ ပြဋ္ဌာန်းနိုင်ရန် ပြင်ဆင်ဆောင်ရွက်လျက်ရှိကြောင်း ဒေသဆိုင်ရာ သတင်းဌာနများက စက်တင်ဘာ ၂၄ရက်တွင် သတင်းထုတ်ပြန်သည်။

အီရတ်နှင့် ဆီးရီးယားနိုင်ငံတို့တွင် စစ်သွေးကြွအုပ်စုများနှင့် ပူးပေါင်းကာ ပါဝင်တိုက်ခိုက်ကြသည့် မိမိ၏နိုင်ငံသား တိုက်ခိုက်ရေးသမားများကို အရေးယူနိုင်ရန် ဩစတြေးလျနိုင်ငံက မျှော်မှန်းသည်။

နိုင်ငံခြားတိုက်ခိုက်ရေးသမားများဆိုင်ရာ ဥပဒေကို ဩစတြေးလျပါလီမန်က စက်တင်ဘာ ၂၄ရက်တွင် အတည်ပြုမည်ဟု မျှော်လင့်ရကြောင်း ရှေ့နေချုပ်ကျော်ဂျီဘရန်ဒစ်က လူတွေ့မေးမြန်းခန်းတွင် ပြောကြားသည်။

ဩစတြေးလျနိုင်ငံ၌ အကြမ်းဖက်မှုတိုက်ဖျက်ရေးဥပဒေသစ်များကို အတည်ပြုပြဋ္ဌာန်းသွားမည်ဖြစ်သည်။

စစ်သွေးကြွတိုက်ခိုက်မှုများ ဖြစ်ပေါ်နေသော ကမ္ဘာ့အရပ်ဒေသတစ်ခုသို့ သွားရောက်

ခဲ့ပြီးနောက် မိမိ၏နေရင်းနိုင်ငံသို့ ပြန်လာသူ နိုင်ငံသားများကို ပြင်းပြင်းထန်ထန် အရေးယူသွားမည်ဖြစ်ကြောင်း၊ နိုင်ငံခြားတိုက်ခိုက်ရေးသမားများဆိုင်ရာ ဥပဒေကို ရဲတပ်ဖွဲ့နှင့် ထောက်လှမ်းရေးဌာနများကလည်း ကြိုဆိုကြကြောင်း ရှေ့နေချုပ်က ပြောကြားသည်။

ပီတီအိုဒ်။



ဆစ်ဒနီ၌ ရဲတပ်ဖွဲ့ဝင်များ ကင်းလှည့်နေသည်ကို တွေ့ရစဉ်။



## အီဘိုလာတိုက်ဖျက်ရေးလုပ်ငန်း မထိရောက်ပါက လူတစ်သန်းအထိ ရောဂါကူးစက်ခံရနိုင်

အတ္တလန္တာ စက်တင်ဘာ ၂၄

အနောက်အာဖရိကဒေသ၌ ကူးစက်ပြန့်ပွားနေသော အီဘိုလာရောဂါ တိုက်ဖျက်ရေးလုပ်ငန်းကို တိုးမြှင့်ဆောင်ရွက်နိုင်ခြင်းမရှိပါက လာမည့် ဇန်နဝါရီလထက် နောက်မကျဘဲ ယင်းရောဂါကူးစက်ခံရသူ တစ်သန်းကျော်အထိရှိလာနိုင်ကြောင်း အမေရိကန်ပြည်ထောင်စု အတ္တလန္တာမြို့ရှိ ရောဂါထိန်းချုပ်ရေးနှင့် တားဆီးကာကွယ်ရေးဌာနက ပြောကြားသည်။

အီဘိုလာရောဂါ အဆိုးရွားဆုံး ဖြစ်ပေါ်နေသည့် လိုင်ဘေးရီးယားနှင့် ဆီရာလီယွန်နိုင်ငံတို့၌ ရောဂါထိန်းချုပ်ရေးဆိုင်ရာ အစီအစဉ်သစ်များကို တိုးချဲ့ဆောင်ရွက်နိုင်ခြင်းမရှိပါက လူပေါင်း ၅၅၀၀၀၀ မှ ၁၃၀၀၀၀၀ အထိ ရောဂါကူးစက်ခံရနိုင်ကြောင်း အမေရိကန်ရောဂါထိန်းချုပ်ရေးနှင့် တားဆီးကာကွယ်ရေးဌာန၏ သတင်းစာရှင်းလင်းပွဲတွင် ပြောကြားသည်။

အနောက်အာဖရိကဒေသ၌ အီဘိုလာပိုင်းရပ်စ်ရောဂါကြောင့် လူပေါင်း ၂၈၀၂ ဦးထက် မနည်းသေဆုံးခဲ့ရသည်။ အမေရိကန်အစိုးရအဖွဲ့က အီဘိုလာရောဂါ တိုက်ဖျက်ရေးလုပ်ငန်း၌ ပါဝင်ကူညီနိုင်ရန် တပ်ဖွဲ့ဝင် ၂၀၀၀ ကို စေလွှတ်ပေးရန် မကြာမီက ဆုံးဖြတ်ခဲ့သည်။

ရောဂါထိန်းချုပ်ရေးနှင့် တားဆီးကာကွယ်ရေးဌာနသည် အနောက်အာဖရိကဒေသသို့ ကျွမ်းကျင်သူ ၁၂၀ အထိ စေလွှတ်ပေးခဲ့သည်။

ပီတီအိုဒ်။

## ထိုင်းခရီးသွားလုပ်ငန်း မြှင့်တင်နိုင်ရေး နှစ်သစ်ကူးကာလ အားလပ်ရက် တိုးချဲ့ရန် အဆိုပြု

ဗန်ကောက် စက်တင်ဘာ ၂၄

ထိုင်းနိုင်ငံ၏ နှစ်သစ်ကူးကာလ အများပြည်သူ အားလပ်ရက်ကာလကို တိုးချဲ့ရန် ခရီးသွားလုပ်ငန်းကောင်စီက အဆိုပြုလိုက်ကြောင်း၊ ကမ္ဘာ့လှည့်ခရီးသွားလုပ်ငန်းမြှင့်တင်ရေးအတွက် ကမ္ဘာ့လှည့်ခရီးသွားလုပ်ငန်းနှင့် အားကစားဝန်ကြီးဌာနက ဝန်ကြီးအဖွဲ့ထံ တင်ပြမည့် အစီအစဉ်တွင် ယင်းအဆိုပြုချက် ပါဝင်ကြောင်း ထိုင်းသတင်းအေဂျင်စီက စက်တင်ဘာ ၂၄ ရက်တွင် သတင်းထုတ်ပြန်သည်။

ယခုနှစ် ဒီဇင်ဘာ ၃၁ ရက်မှ လာမည့်နှစ် ဇန်နဝါရီ ၄ ရက်အထိ ငါးရက်ကို အများပြည်သူအားလပ်ရက်အဖြစ် နှစ်သစ်ကူးကာလအတွင်း ထည့်သွင်းရန် ခရီးသွားလုပ်ငန်းကောင်စီက အဆိုပြုသည်။

နှစ်သစ်ကူး အများပြည်သူ အားလပ်ရက်ကာလအတွင်း ပြည်သူ ၃၆ ရာခိုင်နှုန်းသည် ခရီးသွားလာလေ့ရှိကြောင်း၊ အများပြည်သူ အားလပ်ရက်ကာလကို တိုးချဲ့ခြင်းဖြင့် ပြည်သူ ၆၂ ရာခိုင်နှုန်းအထိ ခရီးသွားလာမည်ဟု မျှော်လင့်ရကြောင်း ချူလာလောင်ကွန်းတက္ကသိုလ် ဘောဂဗေဒဌာနက ပြုလုပ်သည့် လေ့လာချက်စစ်တမ်းတွင် ဖော်ပြသည်။

ဆင်ဟွာ။

# လူကုန်ကူးခြင်းခံရသူများ ရန်ပုံငွေမှ အထောက်အပံ့ အနည်းငယ်သာရဟုဆို

ဗန်ကောက် စက်တင်ဘာ ၂၄

နောက်ဆုံးပြုလုပ်သော သုတေသနစစ်တမ်းအရ လူကုန်ကူးမှုတိုက်ဖျက်ရေးအတွက် ဒေါ်လာသန်းပေါင်းများစွာ အသုံးပြုခဲ့သည်။ သို့သော် ယင်းငွေများကို မည်သို့အသုံးပြုခဲ့သည်မှာ ရှင်းရှင်းလင်းလင်း မရှိသည့်အပြင် အမှန်စင်စစ် ဒေါ်လာအနည်းငယ်မျှသာ လူကုန်ကူး ခံရသူများထံသို့ ရောက်ရှိသည်ဟု ယနေ့ ရိုက်တာသတင်းဌာနက ဖော်ပြသည်။

အမျိုးသမီးများ လူကုန်ကူးခြင်းခံရမှုကို တိုက်ဖျက်သည့် တစ်ကမ္ဘာလုံးဆိုင်ရာ အဖွဲ့အစည်းတစ်ခုဖြစ်သော (ဂျီအေအေတီဒပလူ) က တစ်နှစ်တစ်ကြိမ်ထုတ်ဝေသည့် အန်တီထရပ်ဖစ်ကင်းရီဗျူးဂျာနယ် နောက်ဆုံးထုတ်တွင် စိုးရိမ်ပူပန်မှုများကို ဖော်ပြထားပြီး လူကုန်ကူးမှု တိုက်ဖျက်ရေးကြိုးပမ်းခြင်းတွင် အစိုးရများ၊ ကုလသမဂ္ဂနှင့် ပုဂ္ဂလိကဖောင်ဒေးရှင်းများက ထည့်ဝင်လှူဒါန်းသော ရန်ပုံငွေများ၏ အကျိုးရှိမှုနှင့် ထိရောက်မှုများကို စုံစမ်းစစ်ဆေးရန် တောင်းဆိုလိုက်သည်။

အစိုးရအဖွဲ့အစည်းများနှင့် နိုင်ငံတကာအကူအညီပေးရေးအဖွဲ့အစည်းများ၏ ငွေကြေး အသုံးပြုမှုနှင့် နှိုင်းယှဉ်ကြည့်လျှင် ဒေါ်လာသန်းပေါင်းများစွာ သုံးစွဲမှု၏ ပွင့်လင်းမြင်သာမှုရှိခြင်းနှင့် ရှင်းရှင်းလင်းလင်းရှိမှုတို့သည် အလွန်အကန့်အသတ်ရှိနေကြောင်း စဉ်းစားစာတည်း မိုက်ဝေါထရိတ်က ဗန်ကောက်တွင် ပြောကြားခဲ့သည်။

ရာဇဝတ်မှုများ တရားစီရင်ရေးစနစ်တိုးတက်ရန်သုံးစွဲသည့် ငွေအမြောက်အမြားသည် လူကုန်ကူးသည့် အမှု

များကိုင်တွယ်သည့် အစိုးရရေးရာများ၏ အရည်အချင်းနှင့် အရေအတွက်ကို ပြောင်းလဲပေးနိုင်ခြင်းမရှိဟု ၎င်းက ထပ်မံပြောကြားသည်။

လူကုန်ကူးခြင်းခံရသူများသည် ၎င်းတို့ဘဝကို အသစ်တစ်ဖန် ပြန်လည်တည်ဆောက်နိုင်ရေးအတွက် ၎င်းတို့ကို အကူအညီ အထောက်အပံ့ပေးရာတွင် ဒေါ်လာသန်းပေါင်းများစွာကို အကန့်အသတ်မဲ့ အချိုးဖြင့် ခွဲဝေသုံးစွဲခြင်းအပေါ် သံသယရှိကြောင်း ဂျာနယ်ပါဆောင်းပါးများက အတည်ပြုရေးသားထားသည်ဟု ဝေါထရိတ်က ပြောသည်။

နှစ်စဉ် နိုင်ငံတကာနယ်နိမိတ်များကို ဖြတ်ကျော်၍ လူကုန်ကူးခံရသူ ဦးရေ ၆၀၀၀၀၀ နှင့် ၈၀၀၀၀၀ အကြားရှိကြောင်း ကျွမ်းကျင်သူများက ခန့်မှန်းသည်။ တရားမဝင်အမွေအလုပ်စေခိုင်းမှုမှ ခေါင်းပုံဖြတ်၍ တရားမဝင်ရရှိသော အမြတ်ငွေမှာ နှစ်စဉ် ဒေါ်လာဘီလီယံ ၁၅၀ ရှိကြောင်း နိုင်ငံတကာအလုပ်သမားအဖွဲ့ (အိုင်အယ်လ်အို) ၏ မေလအစီရင်ခံစာတွင် ဖော်ပြထားသည်။

အစိုးရမဟုတ်သည့်အဖွဲ့အစည်းပေါင်း ၁၂၀ ပါဝင်သော ကွန်ရက် ဂျီအေအေတီဒပလူက ၎င်းတို့အနေဖြင့် လူကုန်ကူးမှုတိုက်ဖျက်ရေး ကြိုးပမ်းမှု၏ရန်ပုံငွေနှင့် သုံးစွဲမှုတို့ကို ထပ်ထပ်ဝင် စုံစမ်းစစ်ဆေးမှုပြုလုပ်ခြင်းမှာ ယခုအကြိမ်သည် ပထမဆုံးဖြစ်သည်ဟု ပြောကြားသည်။

ရိုက်တာ။



ရှုထောင့်

ပြည်ကြီးတံခွန်မြို့နယ်တွင် ဆူဒိုအက်ဖီဒရင်းဆေးပြား ၂၆ ဒဿမ ၉ သိန်း သိမ်းဆည်းရမိ

နေပြည်တော် စက်တင်ဘာ ၂၄
အမှတ် (၁၈) မူးယစ်တစ်ဖွဲ့စု မန္တလေးတောင်ပိုင်းမှ တပ်ဖွဲ့ဝင်များနှင့် အမှတ်(၁၀၃) မူးယစ်တပ်ဖွဲ့စု နေပြည်တော် မှ တပ်ဖွဲ့ဝင်များပါဝင်သော ဖူးပေါင်းအဖွဲ့သည် စက်တင်ဘာ ၁၈ ရက်က ပြည်ကြီးတံခွန်မြို့နယ် (၇၃x၇၄) လမ်းကြား မြဝတီမင်းကြီးလမ်းပေါ်တွင် သတင်းအရ စောင့်ဆိုင်း နေစဉ် ငြိမ်းချမ်းအောင်သည် တင်ဝင်းထွန်း(ခ) ကိုထွန်း၊ သက်ပိုင်စိုးနှင့်အတူ 2F/... ALPHARD မော်တော် ယာဉ်ဖြင့် လည်းကောင်း၊ ရောင်းဝယ်ရာတွင် ပါဝင်သူ ကျော်မြင့်လွင် (ခ) ကိုဦး (ခ)ကိုညီသည် ဆိုင်ကယ်ဖြင့် လည်းကောင်း ရောက်ရှိလာ၍ စစ်ဆေးရှာဖွေခဲ့ရာ ယာဉ် ၏ နောက်ခန်းမှ ဆာလာအိတ် ခြောက်အိတ်အတွင်း အဖြူရောင်ပလတ်စတစ်အိတ် ၆၂ အိတ်ဖြင့် ထည့်ထား သော ဆူဒိုအက်ဖီဒရင်း အာနိသင်ပါဆေးပြား ၁၂ ဒဿမ ၃ သိန်း ဖမ်းဆီးရမိခဲ့သည်။

စစ်ဆေးဖော်ထုတ်ချက်အရ စက်တင်ဘာ ၁၉ ရက် တွင် ပူးပေါင်းအဖွဲ့သည် အောင်မြေသာစံမြို့နယ် သီရိ မန္တလာကားကြီးဝင်း ကလေး-တမူး "ချယ်ရီရတနာ" ကား ဝိတ်တွင် ချမ်းမြေ့၏ ကားဝိတ်လက်မှတ်ရောင်းခန်းအား ရှာဖွေရာ ဆာလာအိတ် နှစ်အိတ်အတွင်း ပလတ်စတစ် အိတ်များဖြင့်ထည့်လျက် ဆူဒိုအက်ဖီဒရင်း အာနိသင်ပါ ဆေးပြား ၃ ဒဿမ ၆ သိန်းနှင့် မန္တလေးမြို့ ပြည်ကြီး တံခွန်မြို့နယ် (၇၈)လမ်း ကျွဲဆည်ကန်ကားကြီးဝင်းအနီး မန်းမြို့တော်လက်ဖက်ရည်ဆိုင်ရှေ့ လမ်းမပေါ်တွင် ထက် အောင်၊ မြို့ကိုကိုနှင့်ဟိန်းဇော်ထက်တို့၏ 2E/... ပါဂျဲရိုး ယာဉ်အား ရှာဖွေရာ ယာဉ်နောက်ခန်းတွင် ဆာလာအိတ် များအတွင်း ပလတ်စတစ်အိတ်များဖြင့်ထည့်လျက် ဆူဒို အက်ဖီဒရင်း အာနိသင်ပါဆေးပြား ၁၁ သိန်း စုစုပေါင်း ဆူဒိုအက်ဖီဒရင်းအာနိသင်ပါဆေးပြား ၂၆ ဒဿမ ၉ သိန်းအား ဖမ်းဆီးရမိခဲ့သည်။(အပေါ်ယာပုံ)



အဆိုပါ ဖမ်းဆီးရမိမှုနှင့်ပတ်သက်၍ ငြိမ်းချမ်းအောင် (၂၉)နှစ်၊ သက်ပိုင်စိုး (၂၃)နှစ်၊ တင်ဝင်းထွန်း(ခ)ကိုထွန်း (၃၅)နှစ်၊ ကျော်မြင့်လွင်(ခ)ကိုဦး(ခ)ကိုညီ (၄၂) နှစ်၊ ချမ်းမြေ့ (၂၃)နှစ်၊ ထက်အောင် (၃၀)နှစ်၊ မြို့ကိုကို (၂၈)နှစ် နှင့် ဟိန်းဇော်ထက် (၃၁)နှစ်တို့ ရှစ်ဦးအား မူးယစ်ဆေးဝါး နှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေ အရ အရေးယူထားကြောင်းသတင်းရရှိသည်။ (ရန်ကင်း)

မန္တလေးမြို့ပေါ်တွင် Ecstasy ဆေးပြားတစ်ပြားနှင့် မူးယစ်ဆေးဝါးများ ပမ်းဆီးခဲ့ရာမှ ရန်ကုန်မြို့ပေါ်၌ မူးယစ်ဆေးဝါးများ ကွင်းဆက်ဖော်ထုတ်သိမ်းဆည်းရမိ

နေပြည်တော် စက်တင်ဘာ ၂၄
စက်တင်ဘာ ၁၆ ရက်က မူးယစ် တပ်ဖွဲ့စု(၁၇) မန္တလေးမြောက်ပိုင်းမှ တပ်ဖွဲ့ဝင်များသည် ချမ်းမြသာစည် မြို့နယ် (၇၈)လမ်း (၃၇x၃၈) လမ်းကြား ရှိ "မန္တလေးဟိုတယ်" အခန်းအမှတ် (၄၀၅) အား သတင်းအရ ရှာဖွေရာ သက်ပိုင်ထွန်း(ခ)ကိုသက်နှင့် မမေ သော်ဇော်ထိုက်တို့နှစ်ဦးအား ရှာဖွေပြီး ခုတင်ခေါင်းရင်းအံ့ဆွဲရုံ ပိုက်ဆံအိတ် အတွင်းမှ အိုက်စ် (ICE) ၁၄ ဂရမ်၊ ဘိန်းဆီခဲ ၁ ဒဿမ ၇ ဂရမ်၊ ကြယ် တံဆိပ်ပါအစိမ်းရောင် Ecstasy ဆေး ပြားတစ်ပြားနှင့် အခန်းအမှတ်(၄၀၉) ၌ ၎င်းတို့နှင့် မူးယစ်ဆေးဝါး အတူ သုံးစွဲသူ မျိုးမြင့်စိုး(ခ) ဟုန့်ရှောင်(ခ) အားတို့အား ဖမ်းဆီးရမိခဲ့သည်။ သတင်းကွင်းဆက်အရ မူးယစ် တပ်ဖွဲ့စု (၄၂) ရန်ကုန်အနောက်မှ တပ်ဖွဲ့ဝင်များသည် မူးယစ်ဆေးဝါး များ ရောင်းချသူ မမြတ်စိုး(ခ)

သင်းသင်းမွေး(ခ) နော်ရသအား ဒဂုံမြို့နယ် ယောမင်းကြီးရပ်ကွက် တိုက် (၂၉၂) ရှေ့တွင် Taxi CC/... ယာဉ်ဖြင့် ရောက်ရှိလာ၍ ရှာဖွေရာ ၎င်းထဲမှ စိတ်ကြွရူးသွပ်ဆေးပြား ၁၀ ပြား၊ အိုက်စ် (ICE) တစ်ဂရမ်၊ ကြယ် တံဆိပ်ပါ အစိမ်းရောင် Ecstasy ဆေးပြားတစ်ပြားတို့အား သိမ်းဆည်း ရမိခဲ့သည်။ ဆက်လက်၍ သတင်းကွင်းဆက် အရ ကမာရွတ်မြို့နယ် (၈)ရပ်ကွက် ပြည်လမ်း မေတ္တာဦးဆေးခန်းအနီး သို့ ယာဉ်အမှတ် 1D/... TOYOTA HARRIER ယာဉ်ဖြင့် ရောက်ရှိ လာသူ မနန်းလာအား ရှာဖွေရာ ကြယ်တံဆိပ်ပါ အစိမ်းရောင် Ecstasy ဆေးပြား ၅၀ နှင့် လှိုင်မြို့နယ် (၁၂) ရပ်ကွက်ရှိ ၎င်း၏နေအိမ်မှ ကြယ် တံဆိပ်ပါ အစိမ်းရောင် Ecstasy ဆေးပြား ၃၉၀၀၊ ကတ်တမင်း အမှုန့် ၉၂၀ ဂရမ်၊ အက်ဖီဒရင်း ၁၁ ကီလို၊ ကဖင်း ၆ ဒဿမ ၃၀၄ ကီလိုထပ်မံ သိမ်းဆည်းရမိခဲ့သည်။ အဆိုပါ ဖမ်းဆီးရမိမှုများနှင့် ပတ် သက်၍ သက်ပိုင်ထွန်း (ခ)ကိုသက် (၃၇)နှစ်၊ မမေသော်ဇော်ထိုက် (၂၉) နှစ်၊ မျိုးမြင့်စိုး(ခ) ဟုန့်ရှောင်(ခ)အားတို့ (၂၅)နှစ်နှင့် မမြတ်စိုး(ခ) သင်းသင်း မွေး(ခ) နော်ရသ(၂၇)နှစ်တို့ လေးဦး အပေါ် မန္တလေးအမှတ်(၉)မြို့မ ရဲစခန်းတွင်လည်းကောင်း၊ မမြတ်စိုး (ခ) သင်းသင်းမွေး(ခ) နော်ရသ(၂၇) နှစ်အား ဒဂုံမြို့မရဲစခန်းတွင်လည်း ကောင်း၊ မနန်းလာ (၃၄)နှစ်အား ကမာရွတ်မြို့မရဲစခန်းနှင့် လှိုင်မြို့မ ရဲစခန်းတွင်လည်းကောင်း၊ စိုင်းရှန် (၃၂) နှစ်အား လှိုင်မြို့မရဲစခန်းတွင် လည်းကောင်း မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါး များဆိုင်ရာ ဥပဒေအရ အသီးသီး အရေးယူထားကြောင်း သတင်းရရှိ သည်။ (ရန်ကင်း)

မင်္ဂလာဒုံမြို့နယ်နှင့် မော်ဘီမြို့နယ်တို့တွင် ဘိန်းဖြူ၊ စိတ်ကြွရူးသွပ်ဆေးပြားနှင့် ဘိန်းဆီခဲများ သိမ်းဆည်းရမိ

နေပြည်တော် စက်တင်ဘာ ၂၄
မူးယစ်တပ်ဖွဲ့စု (၄၀) ရန်ကုန် မြောက်ပိုင်းမှ တပ်ဖွဲ့ဝင်များ ပါဝင် သော ဖူးပေါင်းအဖွဲ့သည် စက်တင်ဘာ ၂၁ ရက်က မင်္ဂလာဒုံမြို့နယ် ထောက်ကြွန့်ရွာမရပ်ကွက် ရန်ကုန်- ပဲခူးလမ်းမပေါ်ရှိ ဧရာဦးတည်းခိုခန်း အနီးတွင် ဆိုင်ကယ်တစ်စီးစီဖြင့် ရောက်ရှိလာသူ လောက်ဖာ(ခ) ကျော် မြင့်နှင့် လောက်တာ(ခ)ယန်ချောင်ပါ (ခ)ဝင်းမောင်တို့ နှစ်ဦးအားရှာဖွေရာ လောက်ဖာ(ခ)ကျော်မြင့်ထံမှ စိတ်ကြွ ရူးသွပ်ဆေးပြား ၅၂၄ ပြား သိမ်းဆည်း ရမိခဲ့သည်။ စစ်ဆေးဖော်ထုတ်ချက်အရ မော်ဘီ မြို့နယ် သန္ဓေပင်ကျေးရွာအုပ်စု ကြက်ဖြူကန်ကျေးရွာ ရန်ကုန်-ပြည် လမ်းဘေးရှိ မရီရီဝင်း(ခ)မပဲပြား၏ ကြက်မွေးမြူရေးခြံအား ရှာဖွေရာ ၎င်းနှင့် မောင်မောင်ရွှေတို့ထံမှ စိတ် ကြွရူးသွပ်ဆေးပြား ၂၃၂၇၂ ပြား၊

ဘိန်းဖြူဆပ်ပြာခွက် နှစ်ခွက်၊ ဘိန်းဖြူ အလေးချိန် ၂၀ ဒဿမ ၁၂ ဂရမ်၊ ဘိန်းဆီခဲ ၆၇၆ ဂရမ်၊ မောင်မြင့်(ခ) တွမ်လီမြင့်နှင့် လှစုံတို့ နှစ်ဦးထံမှ စိတ်ကြွရူးသွပ်ဆေးပြား သုံးပြား၊ သုံးစွဲလက်စ စိတ်ကြွရူးသွပ်ဆေးပြား သူညီ ဒဿမ ၀၃ ဂရမ်နှင့် ဘိန်းဖြူ သူညီ ဒဿမ ၆ ဂရမ် ထပ်မံသိမ်းဆည်း ရမိခဲ့သည်။ ဆက်လက်၍ ပူးပေါင်းအဖွဲ့သည် ကွင်းအမှတ် ၅၁၂ A ရှိ လောက်တာ (ခ)ယန်ချောင်ပါ (ခ) ဝင်းမောင်၏ ကြက်ခြံအား ရှာဖွေရာ ၎င်း၏ အိမ်ခန်း အတွင်းမှ ဘိန်းဖြူ ၁၁၉ ဒဿမ ၃ ဂရမ်၊ ဘိန်းဆီခဲ ၁ ဒဿမ ၄၄၆ ကီလို၊ စိတ်ကြွ ရူးသွပ်ဆေးပြား ၇၂၄ ပြား သိမ်းဆည်း ရမိပြီး ၎င်းအခန်းနှင့် ကပ်လျက် အခန်းအတွင်းရှိ ဟန်ဝင်းအောင်၊ ရွှေမောင်ဦးနှင့် လှမြင့်ဦးတို့ သုံးဦးထံမှ ဘိန်းဖြူ သူညီ ဒဿမ ၆ ဂရမ်၊ ဘိန်းဆီခဲ ၄ ဒဿမ ၅ ဂရမ်နှင့်စိတ်ကြွ ရူးသွပ်ဆေးပြား ငါးပြား သိမ်းဆည်း ရမိခဲ့သည်။ အဆိုပါ ဖမ်းဆီးရမိမှုများနှင့် ပတ် သက်၍ လောက်ဖာ(ခ)ကျော်မြင့် (၅၀) နှစ်၊ လောက်တာ(ခ)ယန်ချောင်ပါ(ခ) ဝင်းမောင်(၄၈)နှစ်၊ မရီရီဝင်း(ခ)မပဲ ပြား (၄၂)နှစ်၊ မောင်မောင်ရွှေ (၄၅) နှစ်၊ မောင်မြင့်(ခ)တွမ်လီမြင့် (၄၅) နှစ်၊ လှစုံ (၄၀)နှစ်၊ ဟန်ဝင်းအောင် (၄၄)နှစ်၊ ရွှေမောင်ဦး (၂၆)နှစ်၊ လှမြင့် ဦး (၅၃)နှစ်တို့ ကိုးဦးအပေါ် မူးယစ် ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာဥပဒေအရ အသီးသီး အရေးယူထားကြောင်း သတင်းရရှိ သည်။ (ရန်ကင်း)

နယ်လှည့်သစ္စာခိဋ္ဌာန် စတုဒိသာ အလှူတော် (၉၂)ကြိမ်မြောက်အောင်ပွဲ အထူးဓမ္မသဘင်ပူဇော်ပွဲ

ရန်ကုန်တိုင်းဒေသကြီး၊ ဒေဝဒဟသဗ္ဗသိဒ္ဓိလောကနတ် ပရိတ်တ နတ်စင်တစ်ရာကျောင်း၊ နယ်လှည့်သစ္စာခိဋ္ဌာန်စတုဒိသာဆရာတော် ဘဒ္ဒန္တ ပညာတေဇနှင့် ပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီ ခုတိယဥက္ကဋ္ဌ သီရိပုဇွန် ဦးဌေးဦး-ဒေါ်နီနီဝင်း မိသားစုနှင့် သစ္စာခိဋ္ဌာန် ပင်မစတုဒိသာ အလှူရှင်များ၊ (၇)ရက်သားသမီးများ ပေါင်းစု၍ အထူးဓမ္မသဘင်ပူဇော်ပွဲကြီးကို ဆင်ယင်ကျင်းပမည်ဖြစ်ပါ၍ အောက်ပါအစီအစဉ်အတိုင်း ကြွရောက်ပါရန် လေးစားစွာ ဖိတ်ကြားအပ်ပါသည်။

ဟောကြားမည့်ဆရာတော်	- နိုင်ငံတော်သံဃမဟာနာယကအဖွဲ့၊ ဥက္ကဋ္ဌ၊ မန္တလေးမြို့၊ ဗန်းမော်ကျောင်းတိုက်ဆရာတော် အဘိဓဇမဟာရဋ္ဌဂုရု၊ အဘိဓဇအဂ္ဂမဟာသဗ္ဗမ္မဇောတိက ဒေါက်တာဘဒ္ဒန္တကမာရာဘိဝံသ
ဟောကြားမည့်နေ့ရက်/အချိန်	- (၁၃)ရက်နေ့၊ သီတင်းကျွတ်လဆန်း ၅(ရက်)၊ ၂၈-၉-၂၀၁၄ရက်(တနင်္ဂနွေနေ့) ည ၇နာရီ
ဟောကြားမည့်နေရာ/ဌာန	- ရန်ကုန်တိုင်းဒေသကြီး၊ သန်လျင်မြို့နယ်၊ ဒေဝဒဟသဗ္ဗသိဒ္ဓိလောကနတ် ပရိတ်တနယ်လှည့်သစ္စာခိဋ္ဌာန် စတုဒိသာ နတ်စင်တစ်ရာကျောင်းတိုက်။
ကြိုဆိုရေး	- မီးပွိုင့်၊ ရေနံရိတ်ဝမှတ်တိုင်၊ နတ်စင်တစ်ရာကျောင်းတိုက်သို့ - ညနေ (၆)နာရီ - သန်လျင်ဈေးမှ နတ်စင်တစ်ရာကျောင်းတိုက်သို့ - ညနေ (၆)နာရီ - ကျောက်တန်းမြို့မှ နတ်စင်တစ်ရာကျောင်းတိုက်သို့ - ညနေ (၆)နာရီ ကြိုပို့စီစဉ်ထားပါသည်။

မည်သူမဆို ဆရာတော်ကြီးအား ဖူးမြော်ကြည်ညိုပူဇော်လှူဒါန်းနိုင်ပါသည်။ နယ်လှည့်သစ္စာခိဋ္ဌာန် ပင်မစတုဒိသာအလှူကို ပထမအကြိမ်မှ စတင်လှူဒါန်းခဲ့ဖူးသော အလှူရှင်များနှင့် (၇)ရက်သားသမီးများအား စတုဒိသာ(၉၂)ကြိမ်မြောက်အောင်ပွဲနှင့် ဇလွန်မြို့ မာန်အောင်မြင်ပြည်တော်ပြန်ဘုရားတွင် လှူဒါန်းမည်ဖြစ်သော (၉၃)ကြိမ်မြောက် စတုဒိသာ ပွဲအကြိုအဖြစ် ကျင်းပသော ဓမ္မသဘင်တရားပွဲသို့ ကြွရောက်ပါရန် အထူးဖိတ်ကြားအပ်ပါသည်။

UNIQUE STAR TRAVELS & TOURS
Address: 480/20001, Salween Street, Yangon, Ph. 800-4964, 800-4965, 800-4966

OD Tour
Address: 480/20001, Salween Street, Yangon, Ph. 800-4964, 800-4965, 800-4966

မြန်မာ့စွယ်စုံကျမ်းတိုက်
Address: 480/20001, Salween Street, Yangon, Ph. 800-4964, 800-4965, 800-4966

ကျေးဇူးဆပ်ပါမည်
Address: 480/20001, Salween Street, Yangon, Ph. 800-4964, 800-4965, 800-4966

iStock
Address: 480/20001, Salween Street, Yangon, Ph. 800-4964, 800-4965, 800-4966







အားကစား

# ရီးယဲလ်မက်ဒရစ်အသင်းနှင့်အတူ (၂၅)ကြိမ်မြောက် ဟက်ထရစ်ဂိုး

## ပေါ်တူဂီစူပါစတား စီရိုနယ်လ်ဒို ခံချိန်တင်သွင်းယူ

ရီးယဲလ်မက်ဒရစ်အသင်းသည် စပိန်လာလီဂါပွဲစဉ် (၅) အဖြစ် အိမ်ကွင်းဘာနေဗျူး၌ အဲလ်ချီအသင်းနှင့် ယှဉ်ပြိုင်ကစားခဲ့ရာ အိမ်ရှင်ရီးယဲလ်မက်ဒရစ်အသင်းက ဧည့်သည်အဲလ်ချီအသင်းကို ငါးဂိုး-တစ်ဂိုးဖြင့် အနိုင်ရရှိခဲ့သည်။

အန်ဆယ်လော့တီအနေဖြင့် ယင်းပွဲစဉ်တွင် ရီးယဲလ်မက်ဒရစ်အသင်းသည် စီရိုနယ်လ်ဒို၊ အစ္စကို၊ ဘေးလ်၊ အီလာရာမန်ဒီ၊ ရိုဒရီဂွက်စ်၊ တိုနီခရစ်၊ ရာမိုစ်၊ ဗာရာနီ၊ ကာဗာဂျယ်၊ မာဆယ်လီ၊ စသည့်ကစားသမားများကို ပွဲထွက်ကစားစေခဲ့ပြီး ပထမပိုင်းမှာပင် သုံးဂိုးဖြင့် ဦးဆောင်နိုင်ခဲ့ကာ ဒုတိယပိုင်းတွင် နှစ်ဂိုးထပ်မံသွင်းယူနိုင်ခဲ့သဖြင့် အိမ်ကွင်းဘာနေဗျူးတွင် ရီးယဲလ်မက်ဒရစ်အသင်း ငါးဂိုး-တစ်ဂိုးဖြင့် အနိုင်ရရှိခဲ့သည်။

ယင်းသို့ ရီးယဲလ်မက်ဒရစ်အသင်းက အဲလ်ချီအသင်းကို ငါးဂိုး-တစ်ဂိုးဖြင့် အနိုင်ရရှိခဲ့ရာတွင် ပေါ်တူဂီ စူပါစတား စီရိုနယ်လ်ဒို၏ သွင်းဂိုးသည် လေးဂိုးအထိ ပါဝင်လာခြင်းကြောင့် ဟက်ထရစ်ဂိုးရှင်ဖြစ်ခဲ့ရပြီး ယခု ၂၀၁၄-၂၀၁၅ ဘောလုံးရာသီတွင် ဒုတိယအကြိမ်မြောက် ဟက်ထရစ်လည်းဖြစ်လာခဲ့သည်။

ရီးယဲလ်မက်ဒရစ်တိုက်စစ်မှူး စီရိုနယ်လ်ဒိုသည် ယခုနှစ်ဘောလုံးရာသီတွင် အသင်းနှင့်အတူ ရှစ်ပွဲပါဝင်ကစားပေးခဲ့ရာ ၁၂ ဂိုးသွင်းယူပေးနိုင်ခဲ့ပြီး ယင်းပွဲစဉ်များအနက် ဟက်ထရစ်ဖြစ်ခဲ့ပါဝင်ခဲ့သည်။ အဆိုပါ ရှစ်ပွဲတွင် နှစ်ပွဲမှာ စီရိုနယ်လ်ဒို ဂိုးမသွင်းနိုင်ခဲ့ဘဲ ဂိုးသွင်းခြေပျောက်ဆုံးခဲ့ရသည်။ ဒီပို့တီအား ရှစ်ဂိုး-နှစ်ဂိုးဖြင့် အနိုင်ရရှိခဲ့သည့်ပွဲစဉ်တွင် ယခုနှစ်ဘောလုံးရာသီ၏ ပထမဆုံး ဟက်ထရစ် စီရိုနယ်လ်ဒိုတင်ဂိုးရရှိခဲ့ပြီး ယခုအဲလ်ချီနှင့်ပွဲတွင် ဒုတိယအကြိမ်

ဧည့်သည်



ဟက်ထရစ် သွင်းယူနိုင်ခဲ့ခြင်းဖြစ်သည်။

တိုက်စစ်မှူး စီရိုနယ်လ်ဒို၏ ရီးယဲလ်မက်ဒရစ်အသင်းနှင့်အတူ ဟက်ထရစ်ဂိုးသွင်းနိုင်ခဲ့သည့် သမိုင်းကို ပြန်ကြည့်မည်ဆိုလျှင် မန်ယူအသင်းမှ ရီးယဲလ်မက်ဒရစ်သို့ ရောက်ရှိခဲ့သည့် ၂၀၀၉-၂၀၁၀ ဘောလုံးရာသီက မာလာဂါအသင်းအား ရီးယဲလ်မက်ဒရစ်အသင်းက လေးဂိုး-တစ်ဂိုးဖြင့် အနိုင်ရရှိခဲ့သည့် စပိန်လာလီဂါပွဲစဉ်မှာ စတင်ခဲ့ပြီး အဆိုပါ ၂၀၀၉-၂၀၁၀ရာသီတွင် ဟက်ထရစ်တစ်ကြိမ်သွင်းယူနိုင်ခဲ့သည်။

ထို့နောက် ၂၀၁၀-၂၀၁၁ ဘောလုံးရာသီတွင် လီဗန်တေးအား ရှစ်ဂိုးပြတ်ဖြင့် အနိုင်ရရှိခဲ့သည့် ကိုပါဒယ်ရှေးဖလား ပွဲစဉ်တစ်ပွဲနှင့် လာလီဂါပွဲစဉ်ခြောက်ပွဲတို့တွင် ဟက်ထရစ်ဂိုးသွင်းယူပေးနိုင်ခဲ့ပြီး ယင်းပွဲစဉ်များအနက် ဆီဗီလာနှင့်ပွဲစဉ်တွင် လေးဂိုးအထိသွင်းယူပေးနိုင်ခဲ့သည်။

၂၀၁၁-၂၀၁၂ ဘောလုံးရာသီတွင်လည်း တိုက်စစ်မှူးစီရိုနယ်လ်ဒိုအနေဖြင့် လာလီဂါပွဲစဉ် ခုနစ်ပွဲတွင် ဟက်ထရစ်သွင်းယူနိုင်ခဲ့ပြီး ၂၀၁၂-၂၀၁၃ ဘောလုံးရာသီတွင် အိုင်းယက်စ်အသင်းနှင့် ကစားခဲ့သည့် ချန်ပီယံလိဂ်ပွဲစဉ်၊ ဆယ်တာတီဂိုနှင့် ကစားခဲ့သည့် ကိုပါဒယ်ရှေးပွဲစဉ်၊ ဂီတာဖေး၊ ဒီပို့တီဂိုနှင့် ကစားခဲ့သည့် လာလီဂါပွဲစဉ်တို့တွင် ဟက်ထရစ်ဂိုးသွင်းယူနိုင်ခဲ့သည်။ ထို့ကြောင့် ခံချိန်တင် ဟက်ထရစ် ဘုရင်အဖြစ် မှတ်တမ်းတင်ခဲ့ပြီး ယခုအချိန်အထိ ဟက်ထရစ်ဂိုး (၂၅)ကြိမ်မြောက် အထိသွင်းယူထားနိုင်ခဲ့ပြီဖြစ်သည်။



### ရိုးမားကွင်းလယ်လူ စထရမန်းအားခေါ်ယူရန် မန်ယူသဘောတူညီမှုရရှိ

အင်္ဂလန်ပရီမီယာလိဂ်ကလပ် မန်ယူအသင်းသည် လာမည့်ဇန်နဝါရီအပြောင်းအရွှေ့ကာလအတွင်း ရိုးမားအသင်း၏ ဟော်လန်ကွင်းလယ်လူ စထရမန်းအားခေါ်ယူရန် အကြံသဘောတူညီမှုရရှိခဲ့ပြီဖြစ်ကြောင်း သိရသည်။

ထို့ကြောင့် မန်ယူအသင်း၏ တာဝန်ရှိသူများမှာ စထရမန်း၏ အေးဂျင့်ဖြစ်သူနှင့် ဆွေးနွေးခဲ့ပြီးနောက် ၎င်းအားခေါ်ယူရန် အကြံသဘောတူညီမှုရရှိခဲ့ပြီဖြစ်ပြီး ကစားသမားကွယ်တိုင်ကလည်း မန်ယူအသင်းသို့ ပြောင်းရွှေ့ကစားလိုကြောင်း တရားဝင်ထုတ်ဖော်ပြောကြားထားခဲ့ခြင်းဖြစ်သည်။

ရိုးမားအသင်း၏ တာဝန်ရှိသူများမှာ အနည်းဆုံးပေါင်သန်း ၂၀ ခန့် ရရှိပါက စထရမန်းအား ရောင်းထုတ်သွားဖွယ်ရှိနေကြောင်း ဗြိတိန်သတင်းစာ Daily Mail က ဖော်ပြခဲ့သည်။

ထို့ပြင် လူးဝစ်ဗန်ဟားလ်မှာ လာမည့်ဇန်နဝါရီကာလအတွင်း ကစားသမားသစ်များကို ထပ်မံခေါ်ယူသွားရန် ဆန္ဒရှိနေပြီး မန်ယူအသင်း၏ ကစားသမားအဝယ်စာရင်းတွင် စထရမန်းမှာ ထိပ်ဆုံးနေရာတွင် ရှိနေကြောင်း သိရသည်။

### ကမ္ဘာ့အဆင့်မီ ဗဟိုခံစစ်မှူးတစ်ဦးအလိုရှိနေသည့် မန်ယူအသင်း ပီကေးကိုပြန်ပစ်မှတ်ထား

မန်ယူအသင်းသည် ပြည်တွင်း အမှတ်ပေးပြိုင်ပွဲစဉ်(၅)အပြီးတွင် နိုင်ပွဲတစ်ပွဲ၊ သရေနှစ်ပွဲ၊ ရှုံးပွဲ နှစ်ပွဲ၊ ရဂိုး ကိုးဂိုး၊ ပေးဂိုး ရှစ်ဂိုးနှင့် အဆင့် ၁၂ နေရာသို့ ရောက်ရှိနေသည်။ ငါးပွဲတွင်ရှစ်ဂိုးအထိ ပေးဂိုးရှိခဲ့သည့်ခံစစ်ပိုင်းမှာ အဓိကအားနည်းချက်၊ လိုအပ်ချက်ဖြစ်နေသည်ဟု ဘောလုံးအသိုင်းအဝိုင်းက ဝေဖန်သုံးသပ်နေကြသည်။ ပြီးခဲ့သည့် အပတ်က လက်စတာကို တစ်ဂိုး-သုံးဂိုးနှင့် အနိုင်ရနေပြီးမှ လေးဂိုး ဆက်တိုက်ပြန်လည်ခွင့်ပြုခဲ့ရသည့် ခံစစ်ပိုင်းအားနည်းချက်ရှိနေသည်မှာ ပေါ်လွင်

ထင်ရှားခဲ့သော်လည်း နည်းပြဗန်ဟားလ်က “နောက်ခံလူတွေမှာသာ အပြစ်ရှိတာ မဟုတ်ဘဲ အသင်းလိုက် ခံစစ်ကစားပုံကိုပါ အားနည်းချက်တွေရှိခဲ့တာပါ” ဟု ထုတ်ဖော်ပြောကြားခဲ့သည်။ မန်ယူနည်းပြ အဖွဲ့ဝင်ဟောင်း ဖီးလ်နဗီးလ်ကတော့ လာမည့်အပြောင်းအရွှေ့ဈေးကွက်တွင် ကစားသမားသစ်ခေါ်ယူရာမှာ ကမ္ဘာ့အဆင့်မီ ဗဟိုခံစစ်မှူးတစ်ဦးကို ဦးစားပေးခေါ်ယူရမည်ဟု အကြံပြုစကားပြောဆိုခဲ့သည်။

အားနည်းချက်၊ လိုအပ်ချက်များ ရှိနေသဖြင့် ကမ္ဘာ့အဆင့်မီ ဗဟိုခံစစ်မှူးတစ်ဦးအလိုရှိနေသည့် မန်ယူအသင်းသည် အသင်း၏ ကစားသမားဟောင်းဖြစ်သူ ဘာစီလိုနာ နောက်တန်းခံစစ်မှူးဂျရတ်ပီကေးကို ပြန်လည်ခေါ်ယူရန် ပစ်မှတ်ထားနေသည်ဆိုသည့် သတင်းများထွက်လာခဲ့သည်။ အသက် (၂၅)နှစ်အရွယ်သာရှိသေးသည့် ပီကေးသည် လက်ရှိဘာစီလိုနာတွင် ပုံမှန်နေရာမရ ဖြစ်နေသော်လည်း နောက်ထပ်နှစ်များစွာ အကောင်းဆုံးပုံစံနှင့် ကစားနိုင်စွမ်းရှိနေ

၍ မန်ယူအသင်းက လိုအပ်နေသည့် ခံစစ်ကြောင်းပြင်ဆင်အားဖြည့်သည့် အနေဖြင့် ခေါ်ယူရန် ပြန်ပစ်မှတ်ထားစီစဉ်လာခြင်းဖြစ်သည်ဟု သိရသည်။

ပီကေးသည် မန်ယူမှ ဘာစီလိုနာသို့ ၂၀၀၈ ခုနှစ်က ပြောင်းရွှေ့ကြေးပေါင်ငါးသန်းဖြင့်ပြောင်းသွားခဲ့ပြီး ဘာစီလိုနာနှင့်အတူ လာလီဂါချန်ပီယံ လေးကြိမ်၊ စပိန်ဘုရင့်ဖလား နှစ်ကြိမ်၊ ချန်ပီယံလိဂ်ဖလား နှစ်ကြိမ်ဆွတ်ခူးခဲ့သည့် ကစားသမားတစ်ဦးဖြစ်သည်။

[ဝင်းထွန်းဦး]

[တိုရ]

Scania Bus, 3 Stars Hotel, Special Restaurants

ဖုန်း: 01-2501868, 09-9728134, 09-2501868

Oct-31

Nov-4

ပေါ်ပြူလာစတား

တောင်ကြီးခရိုင် - ၁.၃ သိန်း Oct-3, Nov-1-4

ပြင်ဦးလွင်ခရိုင် - ၀.၃ သိန်း Nov-5

ပုဂံခရိုင် - ၁.၃ သိန်း Nov-5

RUBY

ဖုန်း: 09-91-77713, 938100

အိတ်ဖွင့်တင်ဒါခေါ်ယူခြင်း

အိတ်ဖွင့်တင်ဒါ အမှတ်စဉ်(၄)

၂၀၁၄- ၂၀၁၅ ဘဏ္ဍာရေးနှစ်

(က) ကချင်ပြည်နယ်အတွင်း ပြည်သူ့ဆောင်ရွက်ရေးလုပ်ငန်း တံတားအထူးအဖွဲ့(၁၅) ၂၀၁၄-၂၀၁၅ ဘဏ္ဍာရေးနှစ် ပြည်ထောင်စုရန်ပုံငွေဖြင့် ဆောင်ရွက်မည့် မြစ်ကြီးနား- ဆွမ်ပရာဘွမ်-ပူတာအိုလမ်းပေါ်ရှိ မိုင်တိုင်(၃၆/၀) ဖုန်အင်အားတားလုပ်ငန်းအတွက် မြန်မာ့စီးပွားရေး ကော်ပိုရေးရှင်း အမှတ်(၂)သံမဏိစက်ရုံ(မြောင်းတကာ)မှ အောက်ဖော်ပြပါ ပစ္စည်းများကို လုပ်ငန်းခွင်အရောက် မြန်မာကျပ်ငွေဖြင့် သယ်ယူလိုပါသည်။

(၁) 100' Plate Girder (Accessories)	၄၆တန်
-တင်ဒါလျှောက်လွှာ စတင်ရယူနိုင်သည့်ရက်	၂၅-၉-၂၀၁၄ ရက်
-တင်ဒါတင်သွင်းရမည့်ရက်/အချိန်	၅-၁၀-၂၀၁၄ရက်(ရုံးချိန်အတွင်း)
-တင်ဒါဖွင့်မည့်ရက်	၆-၁၀-၂၀၁၄ရက်(နံနက် ၀၈:၃၀)နာရီ
-တင်ဒါတင်သွင်းရမည့်နေရာ	ဒု-အင်ဂျင်နီယာမှူးကြီးရုံး၊ တံတားအထူးအဖွဲ့(၁၅)မြစ်ကြီးနားမြို့။

(ခ) အိတ်ဖွင့်တင်ဒါပုံစံနှင့် စည်းကမ်းချက်များကို ဒု-အင်ဂျင်နီယာမှူးကြီးရုံး၊ တံတားအထူးအဖွဲ့(၁၅) မြစ်ကြီးနားမြို့တွင် ရုံးချိန်အတွင်း ဆက်သွယ်မေးမြန်းနိုင်ပါသည်။

တင်ဒါစစ်စစ်ရွေးချယ်ရေးကော်မတီ

ဖုန်း-၀၇၄-၂၂၁၉၇၊ ၀၉၆၈၀၇၆၅၇၊ ၀၉-၇၃၀၅၉၇၀၊ ၀၉-၄၀၀၀၂၀၀၄

GINGARMIN

Symptoms with Ginger & Garlic

www.jambiphat.com

၀၀% Discount

ဖုန်း: 09-9728134, 09-2501868

ရောင်းမည်

ပေ(၄၀x၈၀) RC၊ ၅ထပ်တိုက်၊ ဂရန်မြေ၊ စံပယ်လမ်း၊ ယုဇနပလာဇာအနောက်ဘက်။

Tel: 09-250225655၊ 09-972172222



ပြည်ထွင်းရေးရာ

မိတ္ထီလာတွင် မိုးပွင့်အဆင့်(၆)စီမံချက် နိုင်ငံသားစိစစ်ရေးကတ်ပြားများပေးအပ်

မိတ္ထီလာ စက်တင်ဘာ ၂၄

မိတ္ထီလာတွင် မိုးပွင့်အဆင့်(၆) နိုင်ငံသားစိစစ်ရေးကတ်ပြား ပေးအပ်ပွဲအခမ်းအနားကို စက်တင်ဘာ ၁၅ ရက်က ပညာရေးကောလိပ်ပညာရတနာခန်းမ၌ ကျင်းပရာ ခရိုင်လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာနမှူး ဒုတိယညွှန်ကြားရေးမှူး ဦးဌေးအောင်ကျော်က မိုးပွင့်စီမံချက်ဖြင့် နိုင်ငံသားစိစစ်ရေးကတ်ပြားများ ပြုလုပ်ပေးရသည့်အကြောင်းကို ရှင်းလင်းပြောကြားသည်။

ထို့နောက် ပညာရေးကောလိပ် လေ့ကျင့်ရေးအလယ်တန်းကျောင်း ပဉ္စမတန်းမှ အဋ္ဌမတန်းအထိ ကျောင်းသားကျောင်းသူ ၁၂၀ အား အသက် ၁၀ နှစ်ပြည့် နိုင်ငံသားစိစစ်ရေးကတ်ပြားများကို ဒုတိယညွှန်ကြားရေးမှူး ဦးဌေးအောင်ကျော်၊ မြို့နယ်အုပ်ချုပ်ရေးမှူးဦးမျိုးလှိုင်၊ မြို့နယ်မြေစာရင်းဦးစီးဌာနမှူး ဦးသိန်းထွန်းဇော်၊ မြို့မိမြို့ဖဦးဝင်းနှင့် ကျောင်းအုပ်ဆရာကြီး ဦးဗိုလ်မြင့်တို့က တစ်ဦးချင်းပေးအပ်ခဲ့ကြောင်း သိရသည်။

ချမ်းသာ(မိတ္ထီလာ)



သန်လျင်မြို့ ဘုရားကုန်းကျေးရွာတွင် မိုးပွင့်အဆင့်(၆)စီမံချက် ကွင်းဆင်းဆောင်ရွက်

သန်လျင် စက်တင်ဘာ ၂၄

ရန်ကုန်တောင်ပိုင်းခရိုင် သန်လျင်မြို့ဘုရားကုန်းကျေးရွာ၌ စက်တင်ဘာ ၂၂ ရက် နံနက်က မိုးပွင့်အဆင့်(၆)စီမံချက်အဖြစ် သန်လျင်မြို့နယ် လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန မြို့နယ်ဦးစီးမှူး ဦးခင်မောင်သန်းနှင့် ဝန်ထမ်းများက ဘုရားကုန်းကျေးရွာအတွင်းရှိ ကျေးရွာပြည်သူများအတွက် နိုင်ငံသားစိစစ်ရေးကတ်ပြား အသစ်ပြုလုပ်ပေးခြင်း၊ မွေးတိုးစာရင်း၊ သေဆုံးမှုစာရင်းများကို နေ့ချင်းပြီး အခမဲ့ဆောင်ရွက်ပေးရာ အဆိုပါ မိုးပွင့်အဆင့်(၆)စီမံချက်သို့ ရန်ကုန်တောင်ပိုင်းခရိုင် လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန ခရိုင်ဦးစီးမှူး ဦးအောင်ဝင်းဦး၊ မြို့နယ်အထွေထွေအုပ်ချုပ်ရေးဦးစီးဌာန အုပ်ချုပ်ရေးမှူး ဦးမိုးမြင့်နှင့် ဘုရားကုန်းကျေးရွာ အုပ်ချုပ်ရေးမှူး ဦးဝင်းဌေးတို့က အားပေးကူညီခဲ့ကြောင်း၊ အဆိုပါ မိုးပွင့်အဆင့်(၆)စီမံချက် ဆောင်ရွက်မှုဖြင့် နိုင်ငံသား စိစစ်ရေးကတ် ၁၅၀၊ မွေးတိုး ၄၀၊ သေဆုံးကုန်းဦးတို့ကို နေ့ချင်းပြီး အခမဲ့ဆောင်ရွက်ပေးခဲ့ကြောင်းနှင့် မိုးပွင့်အဆင့်(၆)စီမံချက် စာတန်းပါ တီဂရပ်များကိုလည်း အခမဲ့ပေးဝေခဲ့ကြောင်းသိရသည်။

တင်မောင်ဇွေ(သန်လျင်)

ကျောက်မဲ ရဲတပ်ဖွဲ့

ပြည်သူ့အကျိုးပြုလုပ်ငန်းများ ဆောင်ရွက်

ကျောက်မဲ စက်တင်ဘာ ၂၄

မြန်မာနိုင်ငံရဲတပ်ဖွဲ့ နှစ် (၅၀)ပြည့် ရွှေရတနာ အထိမ်းအမှတ်ကို ကြိုဆိုရက်ပြုသောအားဖြင့် စက်တင်ဘာ ၁၃ ရက် နံနက် ၇ နာရီတွင် ရှမ်းပြည်နယ် ရဲတပ်ဖွဲ့၊ ကျောက်မဲခရိုင် ရဲတပ်ဖွဲ့၊ ခေတ္တခရိုင်ရဲတပ်ဖွဲ့မှူးရုံးမှ မောင်မူ မြို့နယ်ရဲတပ်ဖွဲ့မှူးတို့ ဦးဆောင်သော ရဲတပ်ဖွဲ့ဝင်များ၊ ယာဉ်ထိန်းတပ်ဖွဲ့ဝင်များ စုစုပေါင်း အင်အား ၆၀ နှင့် မိသားစုဝင် ၃၅ တို့ကို ကျောက်မဲခရိုင် ပြည်သူ့ဆေးရုံကြီး၌ ချုံနွယ်၊ မြက်ပင်များ ရှင်းလင်းခြင်းဖြင့် ပြည်သူ့အကျိုးပြုလုပ်ငန်းများ လုပ်ဆောင်ခဲ့ကြောင်း သိရသည်။

(ခရိုင်ပြန်/ဆက်)

(၁၇)ကြိမ်မြောက် အာရှအားကစားပြိုင်ပွဲ မြန်အသင်းယှဉ်ပြိုင်မှုများ

အင်ဒွမ်မြို့ စက်တင်ဘာ ၂၄

တောင်ကိုရီးယားနိုင်ငံ အင်ဒွမ်မြို့တွင် အိမ်ရှင်အဖြစ် လက်ခံကျင်းပနေသည့် (၁၇)ကြိမ်မြောက် အာရှအားကစားပြိုင်ပွဲတွင် ယနေ့နံနက်ပိုင်းက အင်ဒွမ်မြို့ သေနတ်ပစ်ကွင်း၌ ကျင်းပသည့် သေနတ်ပစ်မိတာ (၅၀) ရိုင်ဖယ်တစ်ဦးချင်းနှင့် အသင်းလိုက်ပြိုင်ပွဲတွင် မြန်မာနိုင်ငံမှ သူသူကျော်၊ အေးအေးသင်းနှင့် ရှိစိတို့ ဝင်ရောက်ယှဉ်ပြိုင်ပစ်ခတ်ရာ မြန်မာနိုင်ငံမှ သူသူကျော်က (၆၁၈)မှတ်ဖြင့် အဆင့် (၁၃)၊ အေးအေးသင်းက အဆင့်(၃၁)၊ ရှိစိက အဆင့်(၄၃)ရရှိခဲ့ပြီး နိုင်ငံအလိုက် အဆင့်(၁၂) ရရှိခဲ့ကာ အင်ဒွမ်မြို့ မြားပစ်အားကစားကွင်း၌ နံနက်ပိုင်းက ကျင်းပသည့် မြားပစ်လက်ရည် စစ်ပြိုင်ပွဲအား မြန်မာနိုင်ငံမှ နေမျိုးအောင်နှင့် ဇာခြည်ဝင်းတို့ ဝင်ရောက်ယှဉ်ပြိုင်ခဲ့သည်။

နေ့လည်ပိုင်း ပွဲစဉ်များအဖြစ် အင်ဒွမ်မြို့ ပိုက်ကျော်ခြင်း အားကစားရုံ၌ အမျိုးသမီးအသင်း သုံးယောက်တွဲ (Regu) ပြိုင်ပွဲတွင် မြန်မာအမျိုးသမီးအသင်းမှ အိမ်ရှင်တောင်ကိုရီးယား အမျိုးသမီးအသင်းအား နှစ်ပွဲ၊ တစ်ပွဲဖြင့် အနိုင်ရရှိခဲ့သည်။

အင်ဒွမ်မြို့ အလေးမအားကစားရုံတွင် ကျင်းပသည့် အလေးမပြိုင်ပွဲ ၈၅ ကိုလိုတန်းတွင် မြန်မာနိုင်ငံမှ ဝင်းနိုင်ထွန်း ပါဝင်ယှဉ်ပြိုင်ခဲ့ရာ နိုင်ငံအလိုက် အဆင့်(၁၁)ရရှိခဲ့သည်။

ဆက်လက်၍ ညနေပိုင်းဒေသစံတော်ချိန် ၅ နာရီတွင် အင်ဒွမ်မြို့ ဘော်လီဘောအားကစားရုံတွင် ကျင်းပသည့် အမျိုးသားဘော်လီဘောပြိုင်ပွဲတွင် ထိုင်းနိုင်ငံ အမျိုးသားဘော်လီဘောအသင်းနှင့် မြန်မာနိုင်ငံ အမျိုးသားဘော်လီဘောအသင်းတို့ ယှဉ်ပြိုင်ကစားကြရာ ထိုင်းနိုင်ငံအသင်းက သုံးပွဲပြတ်နှင့် အနိုင်ရရှိသွားကြောင်း သိရသည်။

စက်တင်ဘာ ၂၅ ရက် နံနက်ပိုင်းတွင် ကျင်းပမည့် မြားပစ်ပြိုင်ပွဲ ရီကတ်နှင့် ကွန်ပေါင်းပြိုင်ပွဲများတွင် မြန်မာနိုင်ငံမှ အေးအေးသင်း၊ ယောစိန်းယ၊ ရှိန်းထက်ကျော်တို့ ပါဝင်ယှဉ်ပြိုင်ကြမည်ဖြစ်ပြီး နေ့လည် ၂ နာရီခွဲတွင် ပိုက်ကျော်ခြင်း အမျိုးသမီးအသင်းလိုက် သုံးယောက်တွဲ (Regu)ပြိုင်ပွဲ အုပ်စုနောက်ဆုံးပွဲစဉ်အဖြစ် မြန်မာအမျိုးသမီးအသင်းနှင့် ထိုင်းအမျိုးသမီးအသင်းတို့ ယှဉ်ပြိုင်ကစားကြမည်ဖြစ်ကြောင်း သိရသည်။

(သတင်းစဉ်)

ကျောက်တန်းမြို့၌ လောင်းကစားပိုင်း ဖမ်းဆီးရမိ

ကျောက်တန်း စက်တင်ဘာ ၂၄

ရန်ကုန်တောင်ပိုင်းခရိုင် ကျောက်တန်းမြို့နယ် တံတားမြို့ အမှတ်(၂)ရပ်ကွက် ဦးသောင်းဟန်၏ နေအိမ်တွင် စက်တင်ဘာ ၂၃ ရက် မွန်းလွဲ ၂ နာရီခွဲက လောင်းကစားပိုင်းပြုလုပ်နေကြောင်း သတင်းအရ တံတားရဲစခန်းမှ ဒုရဲအုပ်ကျော်သူနှင့်အဖွဲ့က ဝင်ရောက်ဖမ်းဆီးခဲ့ရာ ဒေါ်ရီလှ၊ ဒေါ်စမ်းနှင့် ချမ်းမြေ့အောင်တို့ကို ဖမ်းဆီးရမိခဲ့ပြီး အခြားလေးဦးမှာ ထွက်ပြေးသွားသဖြင့် တံတားရဲစခန်းက ၁၄(က) ၁၃(က) ဖြင့် အမှုဖွင့်အရေးယူထားကြောင်း သိရသည်။

အောင်ဆွေ(ရွှေတံတား)

Golden Culture Travel & Tours advertisement with contact information.

KO NYAN advertisement for a business or service.

B.L.T. advertisement for a business or service.

Advertisement for a business or service with phone numbers.

သွေးသည်အသက်

LCCI Level I, II, III advertisement for accounting and finance courses.

NAY LIN AUNG FINANCE & ACCOUNTANCY ACADEMY advertisement for ACCA(UK) Part - I courses.

STI MYANMAR UNIVERSITY advertisement listing various postgraduate and undergraduate programs.



ပြည်ထောင်စု

# ပျက်စီးသွားသောတံတားများအနီး ယာယီတံတားများ အမြန်ဆုံးပြုစီအောင် ဆောက်လုပ်ပေးနေ

စစ်ကိုင်း၊ စက်တင်ဘာ ၂၄

စစ်ကိုင်းတိုင်းဒေသကြီး၊ ကသာ မြို့နယ်တွင် စက်တင်ဘာ ၁၈ ရက်မှ စတင်ကာ မိုးသည်းထန်စွာ ရွာသွန်းခဲ့မှုကြောင့် တောင်ကျချောင်းရေများ ကျဆင်းလာကာ ချောင်းကူးတံတားများအား တိုက်စားသွားသဖြင့် အဆိုပါ ပျက်စီးသွားသော တံတားများအနီးတွင် ပြည်သူလူထု သွားလာရေးအဆင်ပြေအောင် မြေစရန်အတွက် ယာယီချောင်းကူးတံတားများကို တာဝန်ရှိသူများက ဆောက်လုပ်ပေးခဲ့ကြောင်း သိရသည်။



ကသာမြို့နယ်တွင် မိုးသည်းထန်စွာ ရွာသွန်းခဲ့မှုကြောင့် တောင်ကျချောင်းရေများ တစ်ရှိန်ထိုး စီးဆင်းလာကာ ချောင်းကူးတံတားများအား တိုက်စားသွားသဖြင့် မြို့နယ်တွင်းရှိ သစ်သားတံတားနှင့် ကွန်ကရစ်တံတားများ ပျက်စီးသွားခဲ့ရသည်။

ထိုသို့ တံတားများပျက်စီးမှုကြောင့် ဒေသခံပြည်သူများနှင့် ကုန်စည်ကူးသန်းရောင်းဝယ်ကြသူ ကုန်သည်ပွဲစားများသည် ကုန်စည်ကူးသန်းရောင်းဝယ်ရေးတွင် လမ်းဆက်သွယ်ရေး ပြတ်တောက်မှုကြောင့် အခက်အခဲများနှင့် ရင်ဆိုင်ကြုံတွေ့ခဲ့ရသည်။ ထို့ကြောင့် ကသာမြို့နယ်မှ တိုင်း

ဒေသကြီး လွှတ်တော်ကိုယ်စားလှယ် ဦးစိန်ထွန်း၊ ကသာမြို့နယ် ရဲတပ်ဖွဲ့မှူး၊ ကျော်အောင်မြင့်နှင့် ရဲတပ်ဖွဲ့ဝင်များ၊ ကသာမြို့တွင်းရှိ လူမှုကူညီရေးအဖွဲ့အစည်းများ စေတနာရှင်လုပ်သားပြည်သူများမှ အားလုံးစုပေါင်းပါဝင်ကာ ယာယီချောင်းကူး တံတားများကို အမြန်ဆုံးတည်ဆောက်ပေးခဲ့သည်။

“မိုးက နေ့စဉ်လိုလို ရွာသွန်းနေတော့ ချောင်းကူးရတာ အဆင်မပြေမှုတွေရှိတယ်။ အခက်တွေ့ပေးဆောင်ပြီး သယ်ယူပို့ဆောင်ရတာတွေရှိတယ်။ အခုလို တာဝန်ရှိသူတွေက ယာယီချောင်းကူးတံတားတွေ ဆောက်လုပ်ပေးတော့ အားလုံးအတွက် အဆင်ပြေတာပေါ့။” နောက်ပြေးအချိန်တိုအတွင်း ကုန်

ပစ္စည်းတွေ လွယ်ကူမြန်ဆန်စွာရောက်သွားရင် ကုန်ဈေးနှုန်းကြီးမြင့်မယ့်ဒဏ်ကို ပြည်သူတွေ မခံရတော့ဘူးပေါ့။ အခုလို ယာယီ ချောင်းကူးတံတားတွေ အချိန်မီ ဆောက်လုပ်ပေးတဲ့သူတွေကို ကျွန်တော်အနေနဲ့ အထူးပဲ ကျေးဇူးတင်ရှိကြောင်း ပြောချင်ပါတယ်” ဟု ကသာမြို့နယ်မှ ဒေသခံတစ်ဦးက ပြောသည်။ **စိုးနိုင်(ကသာ)**

## နိုင်ငံသားစိစစ်ရေးကတ်ပြားများ နေ့ချင်းပြီးထုတ်ပေး

ထားဝယ်၊ စက်တင်ဘာ ၂၄

လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာနမှ လဝကဥပဒေအကြောင်း အသိပညာပေးဟောပြောပွဲကို စက်တင်ဘာ ၁၉ ရက် နံနက် ၉ နာရီခွဲက တနင်္သာရီတိုင်းဒေသကြီး၊ ထားဝယ်ခရိုင်၊ သရက်ချောင်းမြို့နယ်၊ ချောင်းဝပြင်ကျေးရွာအုပ်စု၊ အုပ်ချုပ်ရေးမှူးရုံးတွင် ကျင်းပခဲ့ကြောင်း သိရသည်။

အဆိုပါ နိုင်ငံသားစိစစ်ရေးကတ်ပြားပေးအပ်ပွဲတွင် ထားဝယ်ခရိုင်ဦးစီးဌာနမှူး ဒုတိယညွှန်ကြားရေးမှူး ဦးယဉ်ထွေး၊ သရက်ချောင်းမြို့နယ် ဦးစီးအရာရှိ ဦးစိုးစိုးတို့က အိမ်ထောင်စုလူဦးရေစာရင်းအကြောင်းနှင့် ပတ်သက်၍ လည်းကောင်း၊ ၁၉၈၂ ခုနှစ် မြန်မာနိုင်ငံသား ဥပဒေအကြောင်းသိကောင်းစရာများကိုလည်းကောင်း ဟောပြောရာ ကျေးရွာပြည်သူလူထု ၁၃၀ ခန့် တက်ရောက်ခဲ့ကြောင်း သိရသည်။

ဆက်လက်၍ ထားဝယ်ခရိုင်ဦးစီးဌာနမှူး ဒုတိယညွှန်ကြားရေးမှူး ဦးယဉ်ထွေးနှင့် တာဝန်ရှိသူများသည် ပြင်းဖြူသားကျေးရွာ စာသင်ကျောင်းတွင် ကျောင်းသူ၊ ကျောင်းသားများနှင့် ပြည်သူလူထု ၇၄ ဦးအား နိုင်ငံသားစိစစ်ရေးကတ်ပြားများကို (အခမဲ့) နေ့ချင်းပြီး ဆောင်ရွက်ပေးခဲ့သည်။

နိုင်ငံတော်သို့ ပေးသွင်းရမည့် ငွေကြေးအပြင် အခြားကုန်ကျစရိတ်များကို NRC (NORWEGIAN REFUGEE COUNCIL) အဖွဲ့အစည်းမှ ကူညီခဲ့သည်။ ကျေးရွာသူ၊ ကျေးရွာသားများအနေဖြင့် နောက်တစ်ကြိမ် ထပ်မံလာရောက်ပေးစေလိုကြောင်း ဒေသခံတစ်ဦးက ပြောသည်။ **ခရိုင်(ပြန်/ဆက်)**

## မိုးပွင့်အဆင့်(၆)စီမံချက်ဖြင့် နိုင်ငံသားစိစစ်ရေး ကတ်ပြားများပေးအပ်

မြစ်ကြီးနား၊ စက်တင်ဘာ ၂၄

မြစ်ကြီးနားမြို့နယ် တာလောကြီးကျေးရွာ၌ မိုးပွင့်အဆင့်(၆)စီမံချက်ဖြင့် နိုင်ငံသားစိစစ်ရေးကတ်ပြားများပေးအပ်ပွဲအခမ်းအနားကို စက်တင်ဘာ ၂၁ ရက် နံနက် ၉ နာရီတွင် အဆိုပါကျေးရွာတွင် ကျင်းပခဲ့ရာ ကချင်ပြည်နယ် အစိုးရအဖွဲ့ဝင် ပြည်နယ်စီးပွားရေးနှင့်စီမံကိန်းဝန်ကြီး ဒေါက်တာခင်မောင်ထွန်း၊ ပြည်နယ် လဝက ညွှန်ကြားရေးမှူး ဦးဝင်းလွင်၊ ခရိုင်ဦးစီးမှူး၊ ဒုတိယ ညွှန်ကြားရေးမှူး ဦးတင်မောင်ဆွေ၊ မြို့နယ်ဦးစီးမှူးနှင့် ဝန်ထမ်းများ၊ ကျေးရွာအုပ်ချုပ်ရေးမှူးတို့ တက်ရောက်ကြပြီး ပြည်နယ်ဝန်ကြီးနှင့်အဖွဲ့တို့က ဒေသခံပြည်သူ ၆၂၁ ဦးအား နိုင်ငံသားစိစစ်ရေးကတ်ပြားများကို လက်ဝယ်အရောက်ပေးအပ်ခဲ့ကြောင်း သိရသည်။ **ခရိုင်(ပြန်/ဆက်)**

## မြို့တွင်းလမ်းများကို ကတ္တရာလမ်းအဖြစ် အဆင့်မြှင့်တင်

မြင်းမူ၊ စက်တင်ဘာ ၂၄

၂၀၁၄-၂၀၁၅ ဘဏ္ဍာရေးနှစ် စည်ပင်သာယာရေးကော်မတီ ဘတ်ဂျက်ဖြင့် မြင်းမူမြို့တွင်းလမ်းများဖြစ်သည့် သဇင်လမ်းအား ကတ္တရာလမ်းသစ် ၂၀၃၀ ပေ၊ မဏ္ဍ(၂) လမ်းအား ကတ္တရာလမ်းသစ် ၂၀၂၀ နှင့် သပြေညိုကတ္တရာလမ်းသစ်တို့ကို အဆင့်မြှင့်တင်ခင်းကျင်းပြုကြောင်း သိရသည်။

အဆိုပါလမ်းများသည် မိုးတွင်းကာလတွင် လမ်းတစ်လျှောက်၌ မိုးရေအိုင်၊ ရွှံ့ဗွတ်များထူထပ်ခြင်းကြောင့် သံယာတော်များ ဆွမ်းခံကြသည့်အခါနှင့် ရပ်ကွက်ထဲမှ ကျောင်းသူ၊ ကျောင်းသား ပြည်သူများ ရေအိုင်ရွှံ့ဗွတ်ထဲမှ ဖြတ်လျှောက်နေကြသဖြင့်

ယခုအခါ ကတ္တရာလမ်းခင်းပြီး၍ သွားလာရေး အဆင်ပြေချောမွေ့ပြီဖြစ်သည်။ ကမ်းနားလမ်း မူလကတ္တရာလမ်းဟောင်းမှာ ကားကြီးများ မောင်းနှင်နေကြောင်း အက်ကွဲကြောင်းများနှင့် နိမ့်ကျမှုများဖြစ်ပေါ်နေ၍ ကတ္တရာထပ်ပိုးလွှာ ၈၇၀ ပေ ခင်းပြီးဖြစ်သည်။ ခတ္တရာလမ်း ကတ္တရာလမ်း ပေ ၆၅၀ ဝဲယာတစ်ဖက်လျှင် သုံးပေခွဲထွင်မည်ဖြစ်ပြီး ကျေးကျော်ဆိုင်များ ရှင်းလင်းပြီးသည်နှင့် လမ်းဝဲယာတစ်ဖက်လျှင် သုံးပေခွဲထွင်သွားမည်ဖြစ်ရာ အဆိုပါလမ်းသည် အသွားအလာများကြောင်း SAE ဦးအောင်အောင်ဦးက ပြောသည်။ **ကိုကိုနိုင်(မြင်းမူ)**

## လူကုန်ကူးမှုတိုက်ဖျက်ရေး အသိပညာပေးဟောပြောပွဲ ကျင်းပ

တနင်္သာရီ၊ စက်တင်ဘာ ၂၄

ကချင်ပြည်နယ်၊ တနင်္သာရီမြို့နယ်၌ လူကုန်ကူးမှုတိုက်ဖျက်ရေး အသိပညာပေး ဟောပြောပွဲကို စက်တင်ဘာ ၂၀ ရက် နံနက် ၁၀ နာရီက တနင်္သာရီ အ. ထ. က(ခွဲ) ဆင်ခဲဆရာကျောင်းတွင် ကျင်းပခဲ့ရာ မြို့နယ်လူကုန်ကူးမှုတားဆီးကာကွယ်ရေးအဖွဲ့ ဥက္ကဋ္ဌ ဦးဌေးမောင်က အဖွင့်အမှာစကားပြောကြားခဲ့သည်။ အခမ်းအနားတွင် မြို့နယ်အမျိုးသမီးရေးရာအဖွဲ့ဝင် ဒေါ်သန်းသန်းအေးက ‘လူကုန်ကူးမှုတားဆီးကာကွယ်ရေး ဝိုင်းဝန်းကူညီဆောင်ရွက်ပေး’

ခေါင်းစဉ်ဖြင့် လူကုန်ကူးမှုတားဆီးရေးအဖွဲ့များ၊ လူကုန်ကူးမှု တားဆီးကာကွယ်ရေးတွင် ပြည်သူအားလုံး ပူးပေါင်းပါဝင်ဆောင်ရွက်ကြရေးတို့ကို ဟောပြောခဲ့သည်။ အဆိုပါအခမ်းအနားသို့ မြို့နယ်အုပ်ချုပ်ရေးမှူးနှင့် ဌာနဆိုင်ရာအကြီးအကဲများ၊ အမျိုးသမီးရေးရာအဖွဲ့ဝင်များ၊ မိခင်နှင့်ကလေးစောင့်ရှောက်ရေးအသင်းဝင်များ၊ ကျောင်းအုပ်ဆရာမကြီးနှင့် ဆရာ၊ ဆရာမများ၊ ကျောင်းသား၊ ကျောင်းသူများ တက်ရောက်ခဲ့ကြောင်း သိရသည်။ **မြို့နယ်(ပြန်/ဆက်)**

**သက်ဆိုင်ခြင်းမရှိပါကြောင်း**

နမူနာမြို့၊ ရွှေနန်းရပ်ကွက်နေ ကိုမြတ်မင်းထွန်း[၁/မကတ(နိုင်)၀၆၈၂၆၇]နှင့် မြတောင်ရွာနေ မနှင်းနှင်းအေးတို့သည် ၈-၆-၂၀၁၂ ရက်တွင် လက်ထပ်ပေါင်းသင်းခဲ့ရာ လွန်ခဲ့သော(၄)နှစ်မှစ၍ လင့်ဝတ္တ ရား ပျက်ကွက်ခဲ့သဖြင့် ယနေ့မှစ၍ မိမိနှင့်(လုံးဝ) သက်ဆိုင်ခြင်း မရှိပါကြောင်း။

မနှင်းနှင်းအေး

**ကန့်ကွက်နိုင်ကြောင်းကြေငြာ**

ရန်ကုန်မြို့၊ အင်းစိန်မြို့နယ်၊ မြေတိုင်းရပ်ကွက်အမှတ်(၄) လူနေရပ်ကွက်-သပိုင်း၊ မြေကွက်အမှတ်(B/24) မြေကွက်တည်နေရာအမှတ်(B/24) (၄)ရပ်ကွက်၊ နောင်ဦးလမ်း၊ အင်းစိန်မြို့နယ် ပေ(၂၇x၆၀)ရှိ ဒေါ်ဥမ္မာအောင်[၁၂/ခရန(နိုင်)၀၀၂၈၂၈] အမည်ပေါက် နှစ်(၆၀)ရက်မြေအား အမည်ပေါက် ဒေါ်ဥမ္မာအောင်ထံမှ ကျွန်ုပ် ဦးသိန်းဝင်း[၁၃/မကန(နိုင်)၀၀၀၀၀၆]က ဝယ်ယူရန် စရန်ငွေတစ်စိတ်တစ်ဒေသ ပေးချေထားပြီး ဖြစ်ပါသဖြင့် ကန့်ကွက်လိုသူများရှိပါက ဤကြေငြာပါသည့်နေ့မှ (၇)ရက်အတွင်း ကျွန်ုပ်ထံ လာရောက်ကန့်ကွက်နိုင်ပါသည်။ သတ်မှတ်ရက်ကျော်လွန်၍ ကန့်ကွက်မည်သူမရှိပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

ဦးသိန်းဝင်း[၁၃/မကန(နိုင်)၀၀၀၀၀၆] ဖုန်း-၀၉-၅၀၆၉၇၂၂

**မွေးသက္ကရာဇ် အမှန်**

ရန်ကုန်မြို့၊ ဒဂုံမြို့သစ်မြောက်ပိုင်းမြို့နယ် အမှတ်-၁၇၊ အခြေခံပညာမူလတန်းကျောင်း စတုတ္ထတန်း(ခ)တွင် ပညာသင်ကြားနေသော မသုနဒီထွန်း၏ မွေးသက္ကရာဇ်အမှန်မှာ ၁၁-၁၀-၂၀၀၄ဖြစ်ပါသည်။ မသုနဒီထွန်း

**အများသိစေရန်**

အမှတ်(၄/၉၅၅) ကုန်(၁၂)လမ်း၊ (၄)ရပ်ကွက်၊ မြောက်ဥက္ကလာပမြို့နယ်၊ ရန်ကုန်မြို့ဟု ခေါ်တွင်သော မြောက်ဥက္ကလာပမြို့နယ်၊ မြေတိုင်းရပ်ကွက်အမှတ်-၄၊ မြေကွက်အမှတ်-၉၅၅၅ အလျားပေ ၂၀xအနံပေ ၆၀၊ ဧရိယာ(၁၂၀၀)စတုရန်းပေရှိ နှစ်(၆၀)မြေငှားဂရုန်မြေအမျိုးအစား အိမ်ရာမြေကွက်(အရှေ့လားသော် ကုန်(၁၂)လမ်း၊ အနောက်လားသော်-နောက်ဖေးလမ်းကြား၊ တောင်လားသော်- မြေကွက်-၉၅၅၅၊ မြောက်လားသော် မြေကွက်-၉၅၅အတွင်းရှိ အိမ်ရာမြေကွက်)+ယင်းအိမ်ရာမြေကွက်ပေါ်ရှိ (R.C) (၂-ထပ်) နေအိမ်အဆောက်အအုံနှင့် တပ်ဆင်အသုံးပြုလျက်ရှိသည့် ပစ္စည်းအရပ်ရပ်တို့ကို ဒေါ်ကျင်ရီ (ဘ-ဦးချစ်ခိုင်) [၁၂/ဥကမ(နိုင်)၀၂၂၆၇၁]က အမည်ပေါက်ပိုင်ဆိုင်ခဲ့ပြီး ဒေါ်ကျင်ရီထံမှ ဦးမိုးထွန်း(MYGN-017600)၊ ဦးမိုးထွန်းထံမှ ဒေါ်သန်းသန်းဝင်း[၁၂/ဥကမ(နိုင်)၀၀၇၅၃၅]၊ ဒေါ်သန်းသန်းဝင်းထံမှ ဒေါ်ခင်မာလာ (ဘ-ဦးကော့) [၁၂/လသန(နိုင်)၀၀၇၄၈] တို့က အဆင့်ဆင့်ငွေအပြေအကျေပေးချေဝယ်ယူကာ လက်ရောက်ရရှိခဲ့ပိုင်ဆိုင်ပါသည်။ ယင်းဒေါ်ခင်မာလာထံမှ အထက်ဖော်ပြပါ မြေ+နေအိမ်အဆောက်အအုံနှင့် ပစ္စည်းအရပ်ရပ်တို့ကို ကျွန်ုပ်၏ မိတ်ဆွေတစ်ဦးက အပြီးအပိုင်လွှဲပြောင်းဝယ်ယူရန် ရောင်းဖူးငွေ၏ တစ်စိတ်တစ်ဒေသကို ပေးချေထားပြီးဖြစ်ပါသည်။ ယင်းပစ္စည်းအရပ်ရပ်တို့၏ ပိုင်ဆိုင်မှုနှင့်ပတ်သက်၍ အကျိုးသက်ဆိုင်သူများရှိခဲ့ပါလျှင် ဤကြေငြာပါသည့်နေ့မှ (၁၀)ရက်အတွင်း ကျွန်ုပ်ထံသို့ ခိုင်လုံသည့်ပိုင်ဆိုင်မှုအထောက်အထား မှတ်ပုံတင်စာချုပ်စာတမ်းများနှင့်တကွ လာရောက်ကန့်ကွက်နိုင်ပါကြောင်းနှင့် သတ်မှတ်ရက်ကျော်လွန်ပါက ဖော်ပြပါ အရောင်းအဝယ်ကို တရားဝင်ပြီးမြောက်သည်အထိ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် အသိပေးကြေညာအပ်ပါသည်။

လွှဲအပ်ညွှန်ကြားချက်အရ ဦးသန်းအေး (B.Ag.,H.G.P) အထက်တန်းရွေးနေ (စဉ်-၁၂၅၅၅) အမှတ်-၅၀၊ အခန်း(A/5)၊ ဘက်လမ်း၊ ကျောက်တံတားမြို့နယ်၊ ရန်ကုန်မြို့။

**သွားကြွေးသားသမီးများဖြစ်ကြောင်းနှင့် အမွေပြတ်စွန့်လွှတ်ကြောင်းကြေညာခြင်း**

ရန်ကုန်မြို့၊ ဒဂုံမြို့သစ်မြောက်ပိုင်း၊ (၄၄)ရပ်ကွက်၊ နဝရတ်လမ်း၊ အမှတ်(၆၄၁)နေ ဦးသောင်းမြင့်(ဘ)ဦးအုန်းမေ[၁၂/ဥကတ(နိုင်)၀၈၄၃၁၁]-ဒေါ်စန်းမြင့်(ဘ)ဦးစံတင်[၁၂/ဥကတ(နိုင်)၀၈၄၄၀၉]တို့အဆောင်အနားမှ ကြေညာအပ်ပါသည်။

ကျွန်တော် ဦးသောင်းမြင့်-ဒေါ်စန်းမြင့်တို့သည် လွန်ခဲ့သောနှစ်ပေါင်း (၅၅)နှစ်ကျော်ခန့်က ပေါင်းသင်းလာခဲ့ရာ သားသမီး(၈)ယောက် မွေးဖွားပြီး (၇)ဦး သက်ရှိထင်ရှား ကျန်ရှိပါသည်။ ထိုသူများအနက်မှ တနင်္သာရီတိုင်းဒေသကြီး၊ ဘုတ်ပြင်မြို့နယ်၊ အလယ်မာန်ကျေးရွာနေ မချီချီအောင်(ဘ)ဦးသောင်းမြင့်(S/OKA 090372)နှင့် မသင်းသင်းအေး(ဘ)ဦးသောင်းမြင့်(S/OKA 106897)တို့သည် မိဘနှစ်ဦးစလုံးအား ခိုင်းပျော့ပြောဆိုဆက်ဆံ၍ နည်းအမျိုးမျိုးဖြင့် လိမ်လည်လှည့်ဖြားပြီး စိတ်ဆင်းရဲအောင် ပြုလုပ်နေပါသဖြင့် အထက်ဖော်ပြပါ သမီးနှစ်ယောက်အား သွားကြွေး သားသမီးများဖြစ်ကြောင်းနှင့် အမွေပြတ်စွန့်လွှတ်ကြောင်း ကြေညာအပ်ပါသည်။ နောက်ဆုံးတွင် မိဘဖြစ်သူ ကျွန်တော်တို့အား ရန်ပြုလုပ်ခဲ့ပါက တည်ဆဲဥပဒေများနှင့်အညီ အရေးယူဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

(မခင်)ဦးသောင်းမြင့်(မိခင်)ဒေါ်စန်းမြင့် အမှတ်(၆၄၁) နဝရတ်လမ်း၊ (၄၄)ရပ်ကွက်၊ ဒဂုံမြို့သစ်မြောက်ပိုင်းမြို့နယ်၊ ရန်ကုန်မြို့။

**သမီးအဖြစ်မှ အမွေပြတ်စွန့်လွှတ်ခြင်း**

ပဲခူးတိုင်းဒေသကြီး၊ တောင်ငူမြို့နယ်၊ ရှမ်းစုကြီးကျေးရွာအုပ်စု၊ ပေါက်ခိုကျေးရွာ၊ အိမ်အမှတ်(၆၀)နေ ကျွန်တော်၊ ကျွန်မတို့၏ သမီးဖြစ်သူ မအလိမ္မာ(ခ) မအေးမြရွှေစင်[၇/အတန(နိုင်)၀၁၇၇၅၁]သည် မိဘ၏ ဆိုဆုံးမစကားကိုမနာခံဘဲ မိမိ၏သဘောဆန္ဒအလျောက် ပြုလုပ်သွားပါသဖြင့် ယနေ့မှစ၍ သမီးအဖြစ်မှ အမွေပြတ်စွန့်လွှတ်လိုက်ပြီဖြစ်ပါကြောင်းနှင့် ၎င်းနှင့်ပတ်သက်သည့် မည်သည့်ကိစ္စမှ တာဝန်ယူဖြေရှင်းပေးမည်မဟုတ်ကြောင်း အများသိစေရန် ကြေညာအပ်ပါသည်။

စုံစမ်းမေးမြန်းခြင်းသည်းခံပါ။

ဦးထွန်းထွန်းသိန်း၊ ဒေါ်ရီရီမိုးတို့၏ လွှဲအပ်ညွှန်ကြားချက်အရ- ဦးစိုးမင်းထိုက်(LL.B) အထက်တန်းရွေးနေ (စဉ်-၃၆၆၃၉/၁၁) ရှမ်းစုရွာ၊ တောင်ငူမြို့။







ပြည်တွင်းရေးရာ

# ကြာအင်းဆိပ်ကြီးမြို့နယ်၊ ကျိုက်ခုံ မြို့တွင် ၂၀၁၄-၂၀၁၅ ခုနှစ် မိုးစပါး စုပေါင်းမြေဩဇာကြိုပတ်ပွဲ ကျင်းပ



ကြာအင်းဆိပ်ကြီး၊ စက်တင်ဘာ ၂၄

ကရင်ပြည်နယ်၊ ကြာအင်းဆိပ်ကြီးမြို့နယ်၊ ကျိုက်ခုံမြို့တွင် စက်တင်ဘာ ၂၁ ရက် နံနက် ၉ နာရီက စုပေါင်းမြေဩဇာကြိုပတ်ပွဲအခမ်းအနားကို ကျိုက်ခုံမြို့နယ် အမှတ်(၄)ရပ်ကွက်ရှိ လယ်သမား ဦးသိန်းအောင်၏လယ်၌ ကျင်းပပြုလုပ်ခဲ့သည်။

အခမ်းအနားတွင် မြို့နယ်စိုက်ပျိုးရေးဦးစီးဌာနမှ လက်ထောက်ဦးစီးမှူး ဦးခင်ဇော်က မြေဩဇာကြိုပတ်ပွဲအကြောင်း၊ အထွက်တိုးရေးနည်းလမ်းများနှင့် ကရင်ပြည်နယ်၏ အထွက်နှုန်းလျာထားချက် ယခင်နှစ်အထွက်နှုန်းထက် ၁ ဒသမ ၇၈ တင်းထွက်ရှိရေးကို ရှင်းလင်းပြောကြားခဲ့သည်။

ဓာတ်မြေဩဇာကြိုပတ်ခြင်းအခမ်းအနားကို ကျိုက်ခုံမြို့နယ် အုပ်ချုပ်ရေးမှူး ဦးဝင်းလှိုင်နှင့် ကော့ကရိတ်ခရိုင် ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှ ဒေါ်ခင်လေးနွယ်၊ နယ်မြေခံရဲစခန်းမှူး ဦးဝင်းမင်းထွဋ်နှင့် ရဲတပ်ဖွဲ့ဝင်များ၊ ဌာနဆိုင်ရာဝန်ထမ်းများ၊ ရပ်ကွက်အုပ်ချုပ်ရေးမှူးများ စုစုပေါင်းအင်အား ၄၀ ခန့် တက်ရောက်ခဲ့ကြောင်း သိရသည်။

စိုးထက်အောင်(မြန်/ဆက်)

## ပြည်ကြီးမဏ္ဍိုင်တွင် တရားမဝင်သစ်များ ဖမ်းဆီးရမိ

ကော့သောင်း၊ စက်တင်ဘာ ၂၄

တနင်္သာရီတိုင်းဒေသကြီး၊ ကော့သောင်းခရိုင်၊ ပြည်ကြီးမဏ္ဍိုင်မြို့၊ လေညာ မြစ်အတွင်း စက်တင်ဘာ ၁၉ ရက် နံနက်ပိုင်းက တရားမဝင်သစ်များ ဖမ်းဆီးရမိသည့်ဖြစ်စဉ်တစ်ခု ဖြစ်ပွားခဲ့သည်။

ဖြစ်စဉ်မှာ ပြည်ကြီးမဏ္ဍိုင်မြို့၊ လေညာမြစ်အတွင်း တရားမဝင်သစ်ဖောင်များ မျှောချနေကြောင်း သတင်းအရ မြို့နယ်သစ်တောဦးစီးဌာနမှ တာဝန်ရှိသူများ၊ မြို့နယ်ခွဲ ရဲတပ်ဖွဲ့ဝင်များ၊ ရပ်ကွက်အုပ်ချုပ်ရေးအဖွဲ့မှူးများ ပူးပေါင်း၍ သွားရောက် စစ်ဆေးရာ မြစ်အတွင်း သစ်ဖောင် ၁၂ ဖောင်ဖြင့် တင်ဆောင်ထားသည့် သစ်ခွဲ သားဆိပ်မျိုးစုံ ၁၁၉ ချောင်း တန်ချိန် ၁၁ ဒသမ ၀၂၉၆ တန်အား ပိုင်ရှင်မဲ့ သိမ်းဆည်းရမိခြင်းဖြစ်ရာ သစ်တောဥပဒေဖြင့် ဆက်လက်အရေးယူဆောင်ရွက်လျက်ရှိကြောင်း သိရသည်။

မြန်ကြီးမဏ္ဍိုင်(မြန်/ဆက်)

## ရေမျောပျက်စီးနေအိမ်များသို့ စဉ့်ကူးမြို့နယ် ကလျာဏလူမှုကူညီရေးအသင်းမှ ထောက်ပံ့ပစ္စည်းများလှူဒါန်း

စဉ့်ကူး၊ စက်တင်ဘာ ၂၄

မန္တလေးတိုင်းဒေသကြီး၊ စဉ့်ကူးမြို့နယ်၊ ခူလယ်ကျေးရွာအုပ်စု၊ ရေမျောကျေးရွာတွင် မိုးသည်းထန်စွာရွာသွန်းပြီး တောင်ကျရေစီးဆင်းမှုကြောင့် ကျေးရွာအတွင်းပျက်စီးမှုများဖြစ်ပေါ်ခဲ့ရာ အဆိုပါနေရာများသို့ စက်တင်ဘာ ၂၁ ရက် မွန်းလွဲ ၁

နာရီက စဉ့်ကူးမြို့နယ် ကလျာဏလူမှုကူညီရေးအသင်းနှင့် အများပြည်သူများက အဆိုပါရေမျောကျေးရွာတွင် ဆန်အိတ် ၂၄ အိတ်၊ ဆားတစ်ပိဿာထုပ် ၅၇ ထုပ်၊ ခြံစောင် ၁၀၀ ထုပ်၊ ယံယံခေါက်ဆွဲခြောက်ထုပ် နှစ်ပိဿာ၊ ရေသန့်ဘူး ၂၀ ကတ်၊ ဆပ်ပြာမှုန့်အထုပ် ၁၀၀၊ အဝတ်ထုပ် ကိုးထုပ်၊ သွား

တိုက်ဆေး နှစ်ဒါဇင်၊ စားသုံးဆီ တစ်ပိဿာဝင် ၁၀၈ တူး၊ သေဆုံးသွားသူများ၏ အိမ်ထောင်စုနှစ်စုအား အိမ်ထောင်စုတစ်စုလျှင် ငွေကျပ် ၈၀၀၀၀ နှုန်းဖြင့် ၁၆၀၀၀၀ ကျပ်ကို စုပေါင်း၍ ကလျာဏလူမှုကူညီရေးအသင်းတို့က ပေးအပ်လှူဒါန်းခဲ့ကြောင်း သိရသည်။

မြန်သူ(စဉ့်ကူး)

# ကလေး - ကလေးဝလမ်းပိုင်းအား စက်ယန္တရားကြီးများဖြင့် လမ်းသားတိုးချဲ့ဆောင်ရွက်

ကလေး၊ စက်တင်ဘာ ၂၄

စစ်ကိုင်းတိုင်းဒေသကြီးရှိ ကလေး-ကလေးဝ လမ်းပိုင်းအား ပေ ၃၀ အကျယ်ရရှိရေးအတွက် စက်ယန္တရားကြီးများဖြင့် လမ်းသားတိုးချဲ့ဆောင်ရွက်လျက်ရှိကြောင်း သိရသည်။

ကလေးမြို့သည် တစ်နှစ်ထက်တစ်နှစ် ယာဉ်စီးရေများပြားလာရာ မော်တော်ယာဉ်၊ မော်တော်ဆိုင်ကယ်များ လမ်းကျယ်ကျယ်ဖြင့် အဆင်ပြေချောမွေ့စွာ သွားလာနိုင်ရေးအတွက် ကလေး-ကလေးဝလမ်းပိုင်းကို မြို့တွင်းလမ်းဆုံမီးပိုင်းမှနေ၍ နဂါးရွှေစင်ခန်းမအထိ တစ်ဖက်လျှင် လမ်းသားအကျယ် ခြောက်ပေစီ တိုးချဲ့သွားနိုင်ရေး စက်ယန္တရားကြီးများဖြင့် လမ်းသားတိုးချဲ့လျက် ရှိကြောင်း သိရသည်။

“အရင်တုန်းက လမ်းအကျယ် ၁၈ ပေ ရှိပါတယ်။ အခုလမ်းကို တစ်ဖက်ခြောက်ပေစီ တိုးချဲ့သွားမှာပါ။ ဒါဆိုတော့ လမ်းက ပေ ၃၀ ကျယ်လာမှာပါ။ လမ်းချဲ့ဖို့ကို နိုင်ငံတော်ကနေ ငွေကျပ်သန်း ၉၀ ခွင့်ပြုပြီးဖြစ်ပါတယ်။



ဒီဘဏ္ဍာနှစ်အတွင်း အပြီးဆောင်ရွက်သွားမှာပါ”ဟု မြို့နယ်ဆောက်လုပ်ရေးအင်ဂျင်နီယာ ဦးမင်းထွဋ်က ပြောသည်။ “ကလေးမြို့က ဆယ်စုနှစ်တစ်စုအတွင်း ဖွံ့ဖြိုးတိုးတက်မှု မြန်ဆန်လာတယ်။ နိုင်ငံတော်ကနေပြီးလည်း မော်တော်ကားတင်သွင်းခွင့်တွေ ပြေလျော့ပေးလိုက်တော့ ကားတွေက မြို့ကြီးတွေမှာ ပေါများလာတယ်။ ကားလိုင်းတွေဆိုလည်း များလာတယ်။

မော်တော်ကားတွေ၊ မော်တော်ဆိုင်ကယ်တွေ များလာတာနဲ့ လမ်းတွေကလည်း ကောင်းဖို့ရယ်၊ လမ်းတွေကျယ်ဖို့ရယ် လိုအပ်လာတာကြောင့် နိုင်ငံတော်အဖိုးရကနေပြီး လမ်းတွေချဲ့ပေးနေတာပါ”ဟု ပြည်သူ့လွှတ်တော်ကိုယ်စားလှယ် ဦးတင်လှိုင်က ပြောသည်။ “ကလေး-ကလေးဝလမ်းပိုင်းက တိုးချဲ့ဖို့ တကယ်ကိုလိုအပ်ပါတယ်။ ညနေပိုင်းဆို ကလေးမြို့ပြည်သူတွေနဲ့ ကျောင်းသားလူငယ်လေးတွေ အပန်းဖြေရင်း မြို့ပြင်ကို သွားကြတဲ့အခါ လမ်းပေါ်မှာ ယာဉ်တွေရှုပ်ထွေးလွန်းပါတယ်။ နောက်ပြီး အဝေးပြေးကားတွေ တမူးကိုသွားရင်လည်း ဒီလမ်းပိုင်းကပဲသွားရတယ်။ မုံရွာတို့ မန္တလေးတို့ ကလေးဝတို့ဆိုလည်း ဒီလမ်းပိုင်းကနေ သွားရတာဖြစ်တဲ့အတွက် လမ်းတွေတိုးချဲ့ပေးတာ ကောင်းပါတယ်”ဟု ကလေးဒေသခံတစ်ဦးက ပြောသည်။

လင်းလက်ကြယ်စင်

## မုံရွာမြို့နယ်တွင် မိုးပွင့်အဆင့်(၆) ဖြင့် နိုင်ငံသားစိစစ်ရေးကတ်ပြားများ ထုတ်ပေး

မုံရွာ၊ စက်တင်ဘာ ၂၄

လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန၊ မုံရွာမြို့နယ် ဦးစီးဌာနမှူးရုံးမှ မိုးပွင့်အဆင့်(၆) စီမံချက်ဖြင့်၊ ကျော့ကာ (မြောက်) ကျေးရွာတွင်စက်တင်ဘာ ၂၂ ရက်က နိုင်ငံသားအရည်အချင်းပြည့်မီသူ ၁၀၄ ဦးအား နိုင်ငံသားစိစစ်ရေးကတ်ပြားများလက်ဝယ် အရောက်ပေးအပ်ခဲ့သည်။

အခမ်းအနားတွင် တိုင်းဒေသကြီးဦးစီးဌာနမှူး ညွှန်ကြားရေးမှူးဦးစိုးပိုင်မြင့်မှ နိုင်ငံသားစိစစ်ရေးကတ်ပြားအကြောင်းသိကောင်းစရာများကိုအကျယ် တဝင့်ရှင်းလင်းပြောကြားခဲ့ပြီး နိုင်ငံသားစိစစ်ရေးကတ်ပြားများကိုတစ်ဦးချင်းလက်

ဝယ်အရောက် ပေးအပ်ခဲ့သည်။ ထိုကဲ့သို့ နိုင်ငံသားစိစစ်ရေးကတ်ပြားဆောင်ရွက်ရာတွင် မိတ္တူကူးခ၊ သွေးစစ်ခ၊ ဓာတ်ပုံရိုက်ခကုန်ကျမှုများအတွက် မုံရွာမြို့၊ ဘုန်းဇိုးရပ်ကွက်မှ ဦးမျိုးလွင်(ခ) ဦးတူး၊ ဇနီးဒေါ်မြင့်မြင့်ခိုင် (သမီး) ထူးနဒီမျိုးလွင် (ရေနံရောင်းဝယ်ရေး)မှ လှူဒါန်းကြောင်းသိရသည်။

အလားတူစက်တင်ဘာ ၁၈ ရက်ကလည်းအရာတော်မြို့နယ်အထက်တန်းကျောင်းမှ နိုင်ငံသားအရည်အချင်းပြည့်မီသူအသက် ၁၀ နှစ်မှ ၁၈ နှစ်ပြည့်ပြီးသူ ကျောင်းသားကျောင်းသူ ၂၀၇ဦးအား နိုင်ငံသားစိစစ်ရေးကတ်ပြားများ ထုတ်ပေးခဲ့ကြောင်းသိရသည်။

စိုးရမ်း(မြန်/ဆက်)

**B.A.R.T.S.** အထူးသစ်တန်း သီတတ်

**မှ-၄-ကောင် သွေးချို-သီးချိုကျဆေးနှင့် သွေးတိုးကျဆေးကို**

အမြန်ရောင်းမည်	
၁။ ရန်ကုန်မြို့၊ လမ်းမတော်မြို့နယ်၊ ဝါးတန်းလမ်း၊ ကီလီရိပ်သာကွန်ဒို C2 (၂၄၈၀) စတုရန်းပေ၊ အဆင့်မြင့်ပြင်ဆင်ပြီး၊ ဓာတ်လှေကား (၂) စင်း၊ ကားပါကင် (၁) ခုပါ။	သိန်း ၆၅၀၀ (ညှိနှိုင်း)
၂။ မြောက်ဒဂုံမြို့နယ်၊ ဘုရင့်နောင်လမ်း၊ (၄၀) ရပ်ကွက်၊ ထောင့်ကွက်၊ ပေ (၄၀ x ၆၀)၊ ရေမီးစုံ၊ နှစ်ထပ်အုတ်ညှပ်၊ ဂရန့်။	သိန်း ၃၆၀၀ (ညှိနှိုင်း)
၃။ မြောက်ဒဂုံမြို့နယ်၊ ဘုရင့်နောင်လမ်း၊ (၃၉) ရပ်ကွက်၊ ပေ (၄၀ x ၆၀)၊ ရေမီးစုံ၊ နှစ်ထပ်ပျဉ်ထောင်၊ ဂရန့်။	သိန်း ၃၅၀၀ (ညှိနှိုင်း)
၄။ မြောက်ဒဂုံမြို့နယ်၊ ဘုရင့်နောင်လမ်းတည့်ပေါက်၊ (၄၃) ရပ်ကွက်၊ ဇွဲကပင်လမ်း၊ ပေ (၄၀ x ၆၀)၊ ရေမီးစုံ၊ နှစ်ထပ်အုတ်ညှပ်၊ ဂရန့်။	သိန်း ၁၅၀၀ (ညှိနှိုင်း)
၅။ မြောက်ဒဂုံမြို့နယ်၊ ဘုရင့်နောင်လမ်းတည့်ပေါက်၊ (၄၃) ရပ်ကွက်၊ ပေ (၄၀ x ၆၀)၊ မြေသီးသန့်၊ ခြံခတ်ပြီး၊ ဂရန့်။	သိန်း ၁၅၀၀ (ညှိနှိုင်း)
၆။ အမြန်ငှားမည်၊ (၅၁) ရပ်ကွက်၊ ဝတ်ခြံ၊ ပြည်ထောင်စုလမ်းမကြီးနှင့် ငမိုးရိပ်ချောင်းဘေး၊ သဲ၊ ကျောက်၊ ကွန်ကရစ် ဖျော်စက်လုပ်ငန်း အလွန်ကောင်းသည်။ မြေ (၁) ဧက။	၅ သိန်း (တစ်လ)
၇။ သန်လျင်အောင်ချမ်းသာအိမ်ရာ၊ (25-A)၊ ၂ ထပ်RC(အဆင့်မြင့်ပြင်ဆင်ပြီး) ပေ (၈၀ x ၉၀)။	သိန်း ၄၅၀၀ (ညှိနှိုင်း)
၈။ သန်လျင်အောင်ချမ်းသာအိမ်ရာ၊ (32-A)၊ ၂ ထပ်RC(အဆင့်မြင့်ပြင်ဆင်ပြီး) ပေ (၈၀ x ၉၀)။	သိန်း ၅၀၀၀ (ညှိနှိုင်း)
၉။ သန်လျင်အောင်ချမ်းသာအိမ်ရာ၊ (93-B)၊ ၂ ထပ်RC(အဆင့်မြင့်ပြင်ဆင်ပြီး) ပေ (၈၀ x ၉၀)။	သိန်း ၄၀၀၀ (ညှိနှိုင်း)

ဆက်သွယ်ရန် “သံလွင်မေတ္တာ” အိမ်၊ မြို့၊ မြေ အကျိုးဆောင်ကုမ္ပဏီ  
 ၄၃/၉၃၆၊ ဘုရင့်နောင်လမ်း၊ မြောက်ဒဂုံမြို့နယ်၊ ရန်ကုန်မြို့။  
 ဖုန်း - ၀၁-၈၀၁၁၂၈၅၊ ၀၁-၈၀၁၁၂၈၆၊ ၀၉-၂၅၀၆၄၀၈၇၊ ၀၉-၂၅၀၆၆၀၈၇







မြန်မာနိုင်ငံရဲတပ်ဖွဲ့နေ့နှစ်(၅၀)ပြည့်ရွှေဂတုကိုကြိုဆိုသောအားဖြင့်ရန်ကုန်တိုင်းဒေသကြီးရဲတပ်ဖွဲ့ မြို့နယ်ရဲတပ်ဖွဲ့များ ပြည်သူ့အကျိုးပြုလုပ်ငန်းများနှင့် သွေးလျှာဒါန်း



ရန်ကုန်တိုင်းဒေသကြီးရဲတပ်ဖွဲ့နှင့် မြို့နယ်ရဲတပ်ဖွဲ့များသည် ၂၀၁၄ခုနှစ်၊ အောက်တိုဘာ ၁ ရက်၌ ကျရောက်မည့် မြန်မာနိုင်ငံရဲတပ်ဖွဲ့နေ့ နှစ်(၅၀) ပြည့် ရွှေဂတုအကြိုအထိမ်းအမှတ်အဖြစ် ပြည်သူ့အကျိုးပြုလုပ်ငန်းများ ဆောင်ရွက်ခြင်းနှင့် သွေးလျှာဒါန်းခြင်းများကို ဆောင်ရွက်ခဲ့ကြောင်း သိရသည်။

**ရန်ကုန်တိုင်းဒေသကြီး ရဲတပ်ဖွဲ့မှူးရုံး -**  
ရန်ကုန်တိုင်းဒေသကြီး ရဲတပ်ဖွဲ့မှူးရုံးဝင်းနိုင်၏ စီမံကြီးကြပ်မှုဖြင့် စက်တင်ဘာ ၂၀ ရက်တွင် ရန်ကုန်တိုင်းဒေသကြီး ရဲတပ်ဖွဲ့မှူးရုံးမှ ရဲမှူးမြင့်ဆွေ ဦးဆောင်သော တပ်ဖွဲ့ဝင်နှင့် စာရေးဝန်ထမ်းများပါဝင်သည့် အင်အား ၂၅၀ တို့သည် ရန်ကုန်ပြည်သူ့ဆေးရုံကြီးဝင်းအတွင်းရှိ သူနာပြုဆောင်နှင့် လူနာဆောင်ပတ်ဝန်းကျင်တွင် စုပေါင်းသန့်ရှင်းရေးပြုလုပ်ခဲ့ကြောင်း သိရသည်။ ဆက်လက်ပြီး ရဲမှူးသိန်းလွင်ဦးဆောင်သော တပ်ဖွဲ့ဝင်များနှင့် စာရေးဝန်ထမ်း စုစုပေါင်း ၄၀ တို့သည် ရန်ကုန် ပြည်သူ့ဆေးရုံကြီး ဗဟိုသွေးလျှာဘက်တွင် စုပေါင်းသွေးလျှာဒါန်းမှုကို ဆောင်ရွက်ခဲ့ကြသည်။

**မြောက်ပိုင်းခရိုင်ရဲတပ်ဖွဲ့ -**  
မြောက်ပိုင်းခရိုင်ရဲတပ်ဖွဲ့တွင် ခရိုင်ရဲတပ်ဖွဲ့မှူး ဒုတိယရဲမှူးကြီး မြင့်လွင် ဦးဆောင်၍ စက်တင်ဘာ ၁၂ ရက်တွင် တပ်ဖွဲ့ဝင် ၃၈ ဦးတို့သည် ရန်ကုန် ပြည်သူ့ဆေးရုံကြီး အမျိုးသားသွေးလျှာဘက်တွင် စုပေါင်းသွေးလျှာဒါန်းခဲ့ကြပြီး စက်တင်ဘာ ၂၂ ရက်တွင် တပ်ဖွဲ့ဝင် ၂၈၅ ဦးတို့သည် ထန်းတပင်မြို့နယ်၊ ရန်ကုန်အနောက်ပိုင်းတက္ကသိုလ်တွင် စုပေါင်းသန့်ရှင်းရေး ဆောင်ရွက်ခဲ့ကြသည်။ မော်ဘီမြို့နယ်ရဲတပ်ဖွဲ့မှ တပ်ဖွဲ့ဝင် ၆၀ ဦး၊ အရန်မီးသတ်တပ်ဖွဲ့ဝင် ၃၅ ဦး၊ ကြက်ခြေနီတပ်ဖွဲ့ဝင် ၁၀ ဦး၊ ထန်းတပင်မြို့နယ်ရဲတပ်ဖွဲ့မှ တပ်ဖွဲ့ဝင် ၈၉ ဦး၊ ရွှေပြည်သာမြို့နယ်ရဲတပ်ဖွဲ့မှ တပ်ဖွဲ့ဝင် ၇၄ ဦး၊ လှည်းကူးမြို့နယ်ရဲတပ်ဖွဲ့မှ တပ်ဖွဲ့ဝင်အင်အား ၆၀ တို့သည် မြို့နယ်ပြည်သူ့ဆေးရုံအသီးသီးတွင်လည်းကောင်း၊ တိုက်ကြီးမြို့နယ်ရဲတပ်ဖွဲ့တွင် တပ်ဖွဲ့ဝင် ၇၀ တို့သည် တိုက်ကြီး အထက(၁) ကျောင်းဝင်းအတွင်းတွင်လည်းကောင်း၊အင်းစိန်မြို့နယ်ရဲတပ်ဖွဲ့တွင် တပ်ဖွဲ့ဝင် ၅၅ ဦးတို့သည် အင်းစိန် အထက(၁) ကျောင်းဝင်းအတွင်းတွင်လည်းကောင်း၊ လှိုင်သာယာမြို့နယ်ရဲတပ်ဖွဲ့တွင် တပ်ဖွဲ့ဝင် ၁၂၄ ဦးတို့သည် လှိုင်သာယာ အထက(၁) ကျောင်းတွင်လည်းကောင်း၊ မင်္ဂလာဒုံမြို့နယ် ရဲတပ်ဖွဲ့တွင် တပ်ဖွဲ့ဝင် ၄၅ ဦးတို့သည် မင်္ဂလာဒုံ အထက (၅) ကျောင်းဝင်းအတွင်းတွင် လည်းကောင်း စုပေါင်းသန့်ရှင်းရေး ဆောင်ရွက်ခဲ့ကြသည်။

**တောင်ပိုင်းခရိုင်ရဲတပ်ဖွဲ့ -**  
တောင်ပိုင်းခရိုင်ရဲတပ်ဖွဲ့ ခရိုင်ရဲတပ်ဖွဲ့မှူး ဒုတိယရဲမှူးကြီး အေးမြင့်ကြည် ဦးဆောင်ကာ စက်တင်ဘာ ၂၀ ရက်တွင် တပ်ဖွဲ့ဝင် ၄၈ ဦးတို့သည် သန်လျင် ပြည်သူ့ဆေးရုံကြီးတွင် စုပေါင်းသွေးလျှာဒါန်းခဲ့ကြပြီး စက်တင်ဘာ ၂၀ ရက်တွင် တပ်ဖွဲ့ဝင် အင်အား ၁၈၀ တို့သည် သန်လျင်ပြည်သူ့ဆေးရုံဝင်းအတွင်း သန့်ရှင်းရေးဆောင်ရွက်ခဲ့ကြသည်။ တောင်ပိုင်းခရိုင်အတွင်းရှိ တွံတေးမြို့နယ်ရဲတပ်ဖွဲ့မှ တပ်ဖွဲ့ဝင်များနှင့် မိသားစုဝင် ၈၀ တို့သည် မိဘဂုဏ် ဘိုးဘွားရိပ်သာဝင်းအတွင်းတွင်လည်းကောင်း၊ ကော့မှူးမြို့နယ်ရဲတပ်ဖွဲ့မှ တပ်ဖွဲ့ဝင် အင်အား ၄၀ ဦး၊ အရန်မီးသတ်တပ်ဖွဲ့ဝင် ခုနစ်ဦး၊ ကြက်ခြေနီတပ်ဖွဲ့ဝင် ခုနစ်ဦး၊ ဆိပ်ကြီးခနောင်တိုမြို့နယ်ရဲတပ်ဖွဲ့မှ တပ်ဖွဲ့ဝင်အင်အား ၅၀နှင့် ခရမ်းမြို့နယ် ရဲတပ်ဖွဲ့မှ တပ်ဖွဲ့ဝင်အင်အား ၅၀ တို့သည် မြို့နယ်ပြည်သူ့ဆေးရုံအသီးသီးတွင်လည်းကောင်း စုပေါင်းသန့်ရှင်းရေးဆောင်ရွက်ခဲ့ကြသည့်အပြင်၊ တွံတေးမြို့နယ်ရဲတပ်ဖွဲ့မှ မိဘဂုဏ်ဘိုးဘွားရိပ်သာ ဆေးပဒေသာပင်အတွက် စုပေါင်းအလှူငွေ ကျပ် ၅၀၀၀ နှင့် မရွှိမနာရေးကူညီမှုအသင်းသို့ စုပေါင်းအလှူငွေကျပ် ၅၀၀၀ တို့အား လှူဒါန်းခဲ့ကြသည်။

**အရှေ့ပိုင်းခရိုင်ရဲတပ်ဖွဲ့ -**  
အရှေ့ပိုင်းခရိုင် ရဲတပ်ဖွဲ့ ခရိုင်ရဲတပ်ဖွဲ့မှူး ဒုတိယရဲမှူးကြီး အေးမြင့်ကြည် ဦးဆောင်ကာ စက်တင်ဘာ ၁၄ ရက်တွင် တပ်ဖွဲ့ဝင်အင်အား ၃၅၀၊ ဒဂုံအရှေ့မြို့နယ် မီးသတ်တပ်ဖွဲ့မှ ၂၀ ဦးနှင့် ကြက်ခြေနီအဖွဲ့မှ ၁၀ ဦး၊ မြို့နယ်များမှ အထောက်အကူပြုအဖွဲ့ဝင် ၅၃ ဦးတို့က ဒဂုံအရှေ့မြို့နယ်ရှိ ဒဂုံတက္ကသိုလ်ကျောင်းဝင်းအတွင်း စုပေါင်းသန့်ရှင်းရေး ပြုလုပ်ခဲ့ကြပြီး တပ်ဖွဲ့ဝင်များ၊ မိသားစုဝင်များ စုစုပေါင်း ၁၀၄ ဦးတို့သည် သယ်န်းကျွန်းမြို့နယ် ကျိုက္ကဆံဘုရားလမ်းရှိ စံပြဆေးရုံကြီးတွင် စုပေါင်းသွေးလျှာဒါန်းမှု ဆောင်ရွက်ခဲ့ကြသည်။ အရှေ့ပိုင်းခရိုင်အတွင်းရှိ ဗိုလ်တထောင်မြို့နယ်ရဲတပ်ဖွဲ့မှ တပ်ဖွဲ့ဝင် ၄၀ နှင့် အရန်မီးသတ် တပ်ဖွဲ့ဝင် ၁၅ ဦးတို့သည် ရန်ကုန်အရှေ့ပိုင်းဆေးရုံတွင် စုပေါင်းသွေးလျှာဒါန်းခဲ့ကြသည်။

တာမွေမြို့နယ်ရဲတပ်ဖွဲ့မှ တပ်ဖွဲ့ဝင် ၅၀၊ ဆေးရုံဝန်ထမ်း ၁၀ ဦးနှင့် ကြက်ခြေနီတပ်ဖွဲ့ဝင် ငါးဦးတို့သည် အလုပ်သမားဆေးရုံကြီးတွင်စုပေါင်းသွေးလျှာဒါန်းခဲ့ကြသည်။သယ်န်းကျွန်းမြို့နယ်ရဲတပ်ဖွဲ့မှ တပ်ဖွဲ့ဝင် ၅၀ တို့သည် စံပြဆေးရုံကြီးတွင်စုပေါင်းသွေးလျှာဒါန်းခဲ့ကြသည်။ မြောက်ဥက္ကလာပမြို့နယ်ရဲတပ်ဖွဲ့မှ တပ်ဖွဲ့ဝင် ၇၀ တို့သည် ဝေဘာဂီကူးစက်ရောဂါကုဆေးရုံတွင် စုပေါင်းသွေးလျှာဒါန်းခဲ့ကြသည်။ ဒဂုံမြို့သစ်(တောင်ပိုင်း) မြို့နယ်ရဲတပ်ဖွဲ့မှ တပ်ဖွဲ့ဝင် ၇၅ ဦး၊ ဒဂုံမြို့သစ်(အရှေ့ပိုင်း) မြို့နယ်ရဲတပ်ဖွဲ့မှ တပ်ဖွဲ့ဝင် ၂၅ ဦး၊ ဒဂုံမြို့သစ်(ဆိပ်ကမ်း) မြို့နယ်ရဲတပ်ဖွဲ့မှ တပ်ဖွဲ့ဝင် ၆၅ ဦး၊ ရပ်မိရပ်ဖ ၃၅ ဦးနှင့် ဒဂုံမြို့သစ်(မြောက်ပိုင်း) မြို့နယ်ရဲတပ်ဖွဲ့မှ တပ်ဖွဲ့ဝင် ၄၅ ဦးတို့သည် ရွှေဘုန်းပွင့် စေတီတော်ဝင်းအတွင်းတွင် စုပေါင်းသန့်ရှင်းရေး ဆောင်ရွက်ခဲ့ကြသည်။ ရန်ကင်းမြို့နယ်ရဲတပ်ဖွဲ့မှ တပ်ဖွဲ့ဝင် ၃၀၊ ရပ်မိရပ်ဖ ၂၀ ခန့်တို့က မိုးကောင်းဘုရားဝင်းအတွင်းတွင် စုပေါင်းသန့်ရှင်းရေး ဆောင်ရွက်ခဲ့ကြသည်။ ထို့ပြင် သာကေတမြို့နယ်ရဲတပ်ဖွဲ့မှ တပ်ဖွဲ့ဝင် ၁၃၀ တို့သည် သာကေတ အ. ထ. က (၅) ကျောင်းဝင်းအတွင်းနှင့် ကျောင်းမျက်နှာစာတို့တွင်လည်းကောင်း၊ ဒေါပုံမြို့နယ်ရဲတပ်ဖွဲ့မှ တပ်ဖွဲ့ဝင် ၃၀ တို့သည် ဒေါပုံ အ. ထ. က (၁) ကျောင်းဝင်းအတွင်းတွင်လည်းကောင်း၊ မင်္ဂလာတောင်ညွန့်မြို့နယ်ရဲတပ်ဖွဲ့မှ တပ်ဖွဲ့ဝင်အင်အား ၅၀တို့သည် တောင်ညွန့်ကြီးရပ်ကွက်ရှိမင်္ဂလာတောင်ညွန့်မြို့နယ်ရဲတပ်ဖွဲ့မှ မူကြိုကျောင်းတွင်လည်းကောင်း စုပေါင်းသန့်ရှင်းရေးဆောင်ရွက်ခဲ့ကြသည့်အပြင်၊ ဒဂုံမြို့သစ်(အရှေ့ပိုင်း)မြို့နယ်ရဲတပ်ဖွဲ့မှ တပ်ဖွဲ့ဝင်ငါးဦးတို့သည် သယ်န်းကျွန်းစံပြဆေးရုံတွင် စုပေါင်းသွေးလျှာဒါန်းခဲ့ကြပြီး၊ မင်္ဂလာတောင်ညွန့်မြို့နယ်ရဲတပ်ဖွဲ့မှ မူကြိုကျောင်းရှိ ကလေးများအား အာဟာရကျွေးမွေးခြင်းများ ဆောင်ရွက်ခဲ့ကြသည်။

**အနောက်ပိုင်းခရိုင်ရဲတပ်ဖွဲ့ -**  
အနောက်ပိုင်းခရိုင်ရဲတပ်ဖွဲ့သည် ခရိုင်ရဲတပ်ဖွဲ့မှူး ဒုတိယရဲမှူးကြီး ဝင်းကြည် ဦးဆောင်၍ စက်တင်ဘာ ၁၄ ရက်တွင် တပ်ဖွဲ့ဝင်အင်အား ၃၀၀ တို့က ကမာရွတ်မြို့နယ် အမှတ် (၉) ရပ်ကွက်၊ တက္ကသိုလ်ရိပ်သာလမ်းရှိ တက္ကသိုလ်များ ဆေးရုံတွင် စုပေါင်းသန့်ရှင်းရေးပြုလုပ်ခဲ့ကြပြီး စက်တင်ဘာ ၂၀ ရက်တွင် တပ်ဖွဲ့ဝင်၊ စာရေးဝန်ထမ်းများနှင့် မိသားစုဝင် စုစုပေါင်း ၉၃ ဦးတို့သည် လသာမြို့နယ်၊ ရန်ကုန်ပြည်သူ့ဆေးရုံကြီးရှိ အမျိုးသားသွေးဌာနတွင် စုပေါင်းသွေးလျှာဒါန်းမှု ဆောင်ရွက်ခဲ့ကြသည်။ ထို့ပြင် အနောက်ပိုင်းခရိုင်အတွင်းရှိ ဗဟန်းမြို့နယ်ရဲတပ်ဖွဲ့မှ တပ်ဖွဲ့ဝင်နှင့် မိသားစု ၆၀ တို့သည် ညောင်တုန်းကျောင်းတိုက်ဝင်းအတွင်းရှိ ဆုတောင်းပြည့်ဘုရားတွင် စုပေါင်းသန့်ရှင်းရေးဆောင်ရွက်ခဲ့ကြသည်။

**ဘုတ်မြင်း -**  
၂၀၁၄ ခုနှစ် အောက်တိုဘာ ၁ ရက်တွင်ကျရောက်မည့် နှစ်(၅၀)ပြည့်ရွှေဂတု မြန်မာနိုင်ငံရဲတပ်ဖွဲ့နေ့ကို ကြိုဆိုရန်အဖြစ် အထိမ်းအမှတ်အဖြစ် စုပေါင်းသန့်ရှင်းရေးလုပ်အားပေးခြင်း အစီအစဉ်တစ်ရပ်ကို စက်တင်ဘာ ၂၀ ရက် နံနက်ပိုင်းက အ. ထ. က ကျောင်းဝင်းအတွင်း မြို့နယ်ရဲတပ်ဖွဲ့မှ တပ်ဖွဲ့ဝင်များ စုပေါင်းဆောင်ရွက်ခဲ့ကြောင်း သိရသည်။ မြို့နယ်ရဲတပ်ဖွဲ့မှ ရဲမှူးဌေးဝင်းဦးဆောင်မှုနှင့် မြို့နယ်ရဲတပ်ဖွဲ့၊ တပ်ဖွဲ့ဝင်များက အ. ထ. ကကျောင်းဝင်းအတွင်း ခြင်္သေ့အောင်းနိုင်ရေး ချုံနွယ်များခုတ်ထွင်ရှင်းလင်းခြင်း၊ မြက်ရိုင်းပင်များ ရှင်းလင်းပေးခြင်း၊ ရေနုတ်မြောင်းများ ရေစီးရေလာကောင်းမွန်ရေး တူးဖော်ခြင်း၊ အမှိုက်သရိုက်များရှင်းလင်းဆောင်ရွက်ခြင်းလုပ်ငန်းများအား စုပေါင်းဆောင်ရွက်ပေးခဲ့သည်။ ဆက်လက်၍ ဂုဏ်ပြုအထိမ်းအမှတ်အဖြစ် ရဲတပ်ဖွဲ့မိသားစုစည်းရုံးနေနှင့် စည်းကမ်းထိန်းသိမ်းရေးအဖွဲ့မှ မူလတန်းကျောင်းသား၊ ကျောင်းသူ ၃၀၀ တို့အား အာဟာရတိုက်ကျွေးခြင်းနှင့် သက်ငယ်မုဒိမ်းမှုပပျောက်ရေး၊ လူကုန်ကူးမှုတားဆီးကာကွယ်ရေး၊ မူးယစ်ဆေးဝါးအန္တရာယ်နှင့် ဆိုးကျိုးများအား အသိပညာပေး ဟောပြောခဲ့ကြောင်းသိရသည်။



ကျောက်ဖြူခရိုင်ရဲတပ်ဖွဲ့မှူး ဒုတိယရဲမှူးကြီး ကျော်ထွဋ် ဦးစီး၍ ခရိုင်နှင့် မြို့နယ်မှ မြို့နယ်ရဲတပ်ဖွဲ့မှူး၊ ရဲစခန်းမှူးများနှင့် ရဲတပ်ဖွဲ့ဝင် အရာရှိ/အခြားအဆင့် စုစုပေါင်း ၁၂၅ ဦးတို့က စက်တင်ဘာ ၂၀ ရက်တွင် ကျောက်ဖြူခရိုင် ပြည်သူ့ဆေးရုံကြီး၌ စုပေါင်းသန့်ရှင်းရေးလုပ်အားပေး ဆောင်ရွက်ခဲ့ပြီး တပ်ဖွဲ့ ဝင် ၁၄ ဦးတို့က သွေးလျှာဒါန်းနေစဉ်။ (ခရိုင် ပြန်/ဆက်)

**ရမ်းမောမြေကုမ္ပဏီလီမိတက်**  
နေရာပြောင်းရွှေ့ဖွင့်လှစ်ကြောင်းကြေညာခြင်း

ရန်ကုန်မြို့၊ ကျောက်တံတားမြို့နယ်၊ ဗိုလ်အောင်ကျော်လမ်း(အထက်)၊ IHBC အဆောက်အအုံတွင် ဖွင့်လှစ်ထားသော ရမ်းမောမြေကုမ္ပဏီလီမိတက်နှင့် အရောင်းဌာနအား(၁၅၊ ၉၊ ၂၀၁၄)ရက်မှစ၍ ထောက်ပံ့လိပ်စာသို့ ပြောင်းရွှေ့ဖွင့်လှစ်ထားရှိပါကြောင်း မိတ်ဖောင်း၊ မိတ်သစ်နှင့် မိတ်ဆွေများကို ခင်မင်ရင်းနှီးစွာဖြင့် မိတ်ဆော် အကြောင်းကြားအပ်ပါသည်။

**ပြောင်းရွှေ့သည့်လိပ်စာအသစ်**  
အမှတ်(၂၄၃)၊ ပထမထပ်(ဝဲဘက်)၊ ဗိုလ်အောင်ကျော်လမ်း (အလယ်)၊ ကျောက်တံတားမြို့နယ်၊ ရန်ကုန်မြို့။  
ဖုန်း - ၀၉-၇၃၀၁၀၄၁၁၊ ၀၉-၃၃၃၀၉၀၅၅

**ဦးရဲမင်းပိုင်(သင်္ချာ) ၅လပြတ်**  
သေချာစိတ်ချစရာ (သေချာစိတ်ချ)  
ယခုမှတစ်ဆင့်ကျောက်ဖြူသို့သွားအားပေးရန်အတွက် ဦး. ထ. ၂၀၁၄ ခုနှစ်၊ ဇူလိုင်လ ၁၀ ရက်နေ့မှစ၍ နေပြည်တော်၊ အထွေထွေအဖွဲ့အစည်း၊ နေပြည်တော်၊ နေပြည်တော်၊ နေပြည်တော်။

**Always One Trading Co., Ltd. နေပြည်တော်**  
ဖုန်း - ၀၉-၇၃၀၁၀၄၁၁၊ ၀၉-၃၃၃၀၉၀၅၅  
ယာဉ်ပေးဝယ် - ကျား (၃)ဦး  
အခြေခံအားဖြင့် ၂၀၁၄ ခုနှစ်၊ ဇူလိုင်လ ၁၀ ရက်နေ့

ရိပ်သာ၊ ကျောင်း၊ ဘော်ဒါ၊ ကားစင်တာ ဖွင့်ရန် သင့်တော်သည့်မြေကွက် ဈေးသက်သာစွာနှင့်ရောင်းမည် သန်လျင်၊ ကျောက်တန်း၊ ကားလမ်းမကြီးဘေး၊ ၇၂ပေ တိုးချဲ့ စက်မှုဇုန်နှင့် (၂)မိုင်ကျော်ကျော်မျှသာဝေးသည်။ မျက်နှာစာပေ(၂၀၀) ကျော်နှင့် အနောက်ဘက်သို့ ပေ(၄၀၀)ကျော် ကျယ်ဝန်းသည်။ မြေ တစ်ကွက်လျှင်(၂.၂)ဧကခန့်ကျယ်-မြေကွက်ကြီး(၂)ကွက်၊ ဈေး သက်သာစွာနှင့် ရောင်းမည်။  
ရုံးချိန်အတွင်း(၀၉- ၇၃၂၄၀၉၄၆) ဆက်သွယ်ပါ။  
အကျိုးဆောင်သည်းခံပါရန်။













# နစ်နိုင်းဘဏ်လုပ်ငန်းများ ပူးပေါင်းဆောင်ရွက်မှုတိုးမြှင့်ဖော်ဆောင်ရေး ဆွေးနွေး

နေပြည်တော် စက်တင်ဘာ ၂၄

ပြည်ထောင်စုသမ္မတ မြန်မာနိုင်ငံတော် ဒုတိယ သမ္မတ ဦးဉာဏ်ထွန်းသည် မောရစ်သျှနိုင်ငံတော်ဘဏ် (အက်စ်ဘီအမ်)လီမိတက် ဥက္ကဋ္ဌ Mr. Muni Krishna T.Reddy ဦးဆောင်သော ကိုယ်စားလှယ်အဖွဲ့အား ယနေ့ နံနက် ၁၀ နာရီတွင် နေပြည်တော်ရှိ နိုင်ငံတော်သမ္မတ အိမ်တော်သံတမန်ဆောင်ရွက်ခန်းမ၌ လက်ခံတွေ့ဆုံ သည်။(ယာဝုံ)



အဆိုပါတွေ့ဆုံပွဲသို့ ဒုတိယသမ္မတ ဦးဉာဏ်ထွန်းနှင့် အတူ ဒုတိယဝန်ကြီး ဦးသန့်ကျော်၊ မြန်မာနိုင်ငံတော်ဗဟိုဘဏ် ဒုတိယဥက္ကဋ္ဌ ဦးစိုးမင်းနှင့် တာဝန်ရှိသူများ တက်ရောက်ကြသည်။

ထိုသို့တွေ့ဆုံရာတွင် နစ်နိုင်းဘဏ်လုပ်ငန်းများ ပူးပေါင်းဆောင်ရွက်မှုတိုးမြှင့်ဖော်ဆောင်ရေး၊ ဘဏ္ဍာရေးဆိုင်ရာများ ပူးပေါင်းဆောင်ရွက်ရေးတို့နှင့်စပ်လျဉ်း၍ ရင်းနှီးပွင့်လင်းစွာ ဆွေးနွေးကြသည်။

(သတင်းစဉ်)

## ယနေ့ မာတိကာ

ကမ္ဘာ့ကျောင်းများ မိခင်နို့ တိုက်ကျွေးရေးနေ့ကျင်းပ

စာမျက်နှာ - ၃

(၁၄)ကြိမ်မြောက် လယ်ယာစိုက်ပျိုးရေးနှင့် သစ်တောဆိုင်ရာ အာဆီယံ +၃ ဝန်ကြီးများ စည်းဝေး

စာမျက်နှာ - ၅

အာဆီယံစီးပွားရေး အသိုက်အဝန်းအတွက် အရှိန်မြှင့်လာသည့် ပုဂ္ဂလိက ကဏ္ဍ၏ ပူးပေါင်းဆောင်ရွက်မှု

စာမျက်နှာ - ၆

### ပြည်ထောင်စုလွှတ်တော်အစည်းအဝေး

## သိမ်းဆည်းခြေများ ပြန်လည်စွန့်လွှတ်သည့် ကိစ္စရပ် (၆)ခုအား သက်ဆိုင်သူများသို့ ပြန်လည်ပေးအပ်ပြီးပြစ်

နေပြည်တော် စက်တင်ဘာ ၂၄

ပထမအကြိမ် ပြည်ထောင်စုလွှတ်တော် (၁၁)ကြိမ်မြောက်ပုံမှန်အစည်းအဝေး သတ္တမနေ့ကို ယနေ့မနက် ၁ နာရီတွင် ကျင်းပသည်။ အစည်းအဝေးတွင် လယ်ယာမြေနှင့် အခြားမြေများ သိမ်းဆည်းခံရမှုများကြောင့် ပြည်သူများ နစ်နာမှုမရှိစေရေးအတွက် စုံစမ်းရေးကော်မရှင်၏ လယ်ယာမြေနှင့် အခြားမြေများ သိမ်းဆည်းခံရခြင်းနှင့် စပ်လျဉ်း၍ ပြည်ထောင်စုလွှတ်တော်၏ ဆုံးဖြတ်ချက်အပေါ် ဖြေရှင်းဆောင်ရွက်ပေးမှုအခြေအနေ လေ့လာတွေ့ရှိချက် အစီရင်ခံစာ ကို လွှတ်တော်ကိုယ်စားလှယ်များက ဆက်လက်ဆွေးနွေးကြပြီး သက်ဆိုင်ရာပြည်ထောင်စုအဆင့် အဖွဲ့အစည်းဝင်များက ပြန်လည်ရှင်းလင်းကြသည်။

## ရန်ကုန်မြို့ ပတ်ရထားလမ်းပိုင်းတစ်လျှောက် အုတ်ခြံစည်းရိုးကာရံခြင်းများ ဆောင်ရွက်

ရန်ကုန် စက်တင်ဘာ ၂၄

ရထားပိုဆောင်ရေးဝန်ကြီးဌာန မြန်မာ့မီးရထားလုပ်ငန်းမှ ရန်ကုန် မြို့ပတ်ရထားလမ်းပိုင်းတစ်လျှောက် သန့်ရှင်းသပ်ရပ်သာယာလှပစေရေးနှင့် ရထားစီးခရီးသည်များ အတားအဆီးမရှိ အလွယ်တကူ ဖြတ်သန်းသွားလာနိုင် ကြစေရန်အတွက် အုတ်ခြံစည်းရိုးများအား စတင်ကာရံခြင်းများဆောင်ရွက်နေ ပြီးဖြစ်ကြောင်းသိရသည်။

အဆိုပါ ရန်ကုန်မြို့ပတ်ရထားလမ်းပိုင်းတစ်လျှောက် အုတ်ခြံစည်းရိုးများ စတင်ကာရံခြင်းများဆောင်ရွက်ချက်အရ ရေကူးဘူတာနှင့်တံတားလေးဘူတာ ကြားရှိ နေရာတစ်လျှောက်အားလည်းကောင်း၊ တံတားလေးဘူတာနှင့် ကျောက် ရေတွင်းဘူတာကြားရှိ နေရာတစ်လျှောက်အားလည်းကောင်း၊ ကျောက်ရေတွင်း ဘူတာနှင့် ပုရွက်ဆိတ်ကုန်း ဘူတာကြားရှိ နေရာတစ်လျှောက်တို့အား အသီးသီး ဆောင်ရွက်လျက်ရှိနေပြီး လှည်းတန်းဘူတာ၊ ကမာရွတ်ဘူတာနှင့် သီရိမြိုင် ဘူတာကြားရှိ လမ်းပိုင်းနေရာတစ်လျှောက်တွင် ပြီးစီးလှန်းပါးရှိနေပြီဖြစ်ရာ ယင်းနေရာအား ပြီးခဲ့သည့် ဇွန်လက စတင်ဆောင်ရွက်ခဲ့ကြောင်းသိရသည်။

ရန်ကုန်မြို့ပတ်ရထားလမ်းပိုင်းတစ်လျှောက် အုတ်ခြံစည်းရိုးများအား ကာရံဆောင်ရွက်ရာတွင် မြေကြီးအောက် ဖောင်ဒေးရှင်းအနက် လေးပေ ထားရှိကာ မြေကြီးအပေါ် အစပ်နေရာ၌ သံချောင်းလုံးများပါဝင်သော အထူ ကိုးလက်မပတ်လည်ရှိ ကွန်ကရစ်ဆောင်ရွက်ထားခြင်းနှင့် ထိုမှတစ်ဆင့် အမြင့်ခုနစ်ပေဖြင့်စနစ်တကျ ကာရံဆောင်ရွက်ထားရှိသည်။ ယင်းကဲ့သို့ အုတ် ခြံစည်းရိုးကာရံဆောင်ရွက်ခြင်းအား မြို့ပတ်ရထားလမ်းပိုင်းတစ်လျှောက်ရှိ သံလမ်း အရှည်မိုင်ပေါင်း ၂၉ မိုင်ခွဲအတွက် ဆောင်ရွက်သွားမည်ဖြစ်ပြီး ယခု ၂၀၁၄ ခုနှစ်အတွက် သံလမ်းအရှည်သုံးမိုင်အား တင်ဒါအောင်မြင်သော ကုမ္ပဏီ ငါးခုနှင့် ကာရံဆောင်ရွက်နေခြင်းဖြစ်သည်။ သို့ဖြစ်ရာ နိုင်ငံတော်မှ စာမျက်နှာ ၄ ကော်လံ ၁ သို့



## စက်ယန္တရားဖြင့် ရေဝါချောင်းရေလွှဲရေကာ သဲတာပေါင်ဆောက်လုပ်

ကနီ စက်တင်ဘာ ၂၄

စစ်ကိုင်းတိုင်းဒေသကြီး ယင်းမာပင်ခရိုင် ကနီမြို့နယ်၌ စက်တင်ဘာလ ဒုတိယပတ်တွင် မိုးရွာသွန်းခဲ့သဖြင့် ချောင်းရေကျဆင်းခဲ့ရာ သဲတာ ဦးရပ်ကွက်သို့ ရေများလျှံတက်ပြီး ယင်းရပ်ကွက် အောက်ဘက်ရှိ မြေနုကျွန်းခုံများ ရေတိုက်စားမှု ဖြစ်ပွားခဲ့သည်။ စက်တင်ဘာ ၆ ရက်က အမြင့်လေးပေ၊

အကျယ်သုံးပေနှင့် ပေ ၃၂၀ ရှည်သော ရေကာတာ ဆောက်လုပ်ကာကွယ်ထားသော်လည်း အောက်ဘက် မှရေများ လျှံတက်တိုက်စားခဲ့သဖြင့် စက်တင်ဘာ ၂၁ ရက် တွင် တိုင်းဒေသကြီးလွှတ်တော်ကိုယ်စား လှယ်များ၊ မြို့နယ်စီမံခန့်ခွဲမှုကော်မတီဝင်များ၊ မြို့နယ်စည်ပင်သာယာကော်မတီများနှင့် မြို့နယ် အထောက်အကူပြုကော်မတီဝင်များ ကွင်းဆင်း ကြည့်ရှုခဲ့ကြသည်။ ယင်းနောက် လုပ်ငန်းဆောင်ရွက်

နိုင်ရန် မြို့မမြို့ဖများ၊ လူမှုရေးအဖွဲ့များ၊ ပြည်သူ များနှင့် ညှိနှိုင်းဆွေးနွေးခဲ့ကြရာ စေတနာရှင်ပြည်သူ များက အလှူငွေများထည့်ဝင်ခဲ့ကြသည့်အတွက် စက်တင်ဘာ ၂၃ ရက်တွင် စက်ယန္တရားဖြင့် အကျယ် ၁၀ ပေ၊ အမြင့်လေးပေ၊ အရှည် ၁၀၂၅ ပေရှိ ရေကာ သဲတာပေါင်နှင့် အကျယ်ပေ ၂၀၊ အနက်နှစ်ပေ ခြောက် လက်မရှိ ရေလွှဲမြောင်းဆောက်လုပ်နိုင်ခဲ့ကြောင်း သိရသည်။ (အပေါ်) သန်းဌေးအောင်(ကနီ)

Rinnai advertisement showing various kitchen appliances like stoves, ovens, and water heaters.

























